
सस॥र-सागर-मन्थनमू 
(द्वितीय खंड) 


N (महाराष्ट्र) के एक विद्वान ब्राह्मण के पास 
पीढ़ियों से सुरक्षित संस्कृत हस्तलिखित 
ग्रन्थ का पुने के तत्कालीन कलेक्टर 
श्री एफ० Sago बेन आई० सी० एस० 
द्वारा किये गए अग्रेजी अनुवाद का 
श्री पुरुषोत्तमलाल श्रीवास्तव एम० go 


द्वारा प्रस्तुत 


हिन्दी रूपान्तर 


प्रकाशक 


अखिल भारतीय संस्कृत परिषद्‌ 
लखनऊ 

अखिल भारतीय संस्कृत परिपद्‌, 

लखनऊ 


प्रथम संस्करण २१०० 
सन्‌ १९६३ go 
मूल्य दो रुपये मात्र 


मुद्रक 
सरयू प्रसाद पांडेय 
नागरी प्रेस 
दारागंज, प्रयाग । 

त्रिविक्रमाधोगाश्री: 
[ त्रिविक्रम (विष्णु, सूय) की अधोगामिनी शोभा ] 

जाग्नतस्वप्नप्रपं चदश नस्‌ | 
( जाग्रत अवस्था में स्वप्न प्रपंच का दर्शन ) | 
| 


सोती है मूछित चन्द्रकला, 

जैसे पृथ्वी की छाया में ! 
है आत्मा मोहग्रस्त होता, 

वैसे जीवन की माया में 1 
देखता क्षणिक दुःख-स्वप्न विकल, i 

रंग इन्द्रधनुष के रंगों में ! 
बुदबुद सा टकराता फिरता, 

भवनिधि की लोल तरगों में । 

प्रकाशकीय वक्तव्य 


“संसारसागरमन्थनम्‌?? का यह द्वितीय सुधाविन्दु पाठकों के समक्ष 
प्रस्तुत है । यह आख्यानमाला एक अंग्रेजी ग्रन्य का हिन्दी रुपान्तर है; 
किन्तु उक्त अँग्रेजी ग्रन्थ स्वयं एक संस्क्ृतग्रन्य का अनुवाद मात्र है । हमें 
इस वात का अत्यन्त खेद है कि हम aga प्रयत्न करने पर भी मूल संस्कृत 
ग्रन्थ का पता नहीं लगा पाये और इसलिए उसे प्रकाशित करने में 
असमर्थ हैं | 

मूल संस्कृत ग्रन्थ, अनुवादक श्री एफ० डब्लू बेन को बहुत दिन 
हुए पुना में एक मरणासन्न संस्कृत के पण्डित से मिला था। वह जिस 
प्रकार उन्हे मिला था, उसकी कहानी भी कम रोचक नहीं है । उक्त 
कहानी को श्री वेन ने “संसारसागरमन्थनम्‌” के प्रथम खण्ड की 
भूमिका में विस्तार से लिख दिया है । कृपया पाठक वहीं से इसका 
रसास्वादन करें । 

ग्रन्थ का श्रेंग्रेजी श्रनुवाद इंगलैण्ड में ही प्रकाशित gar था । वहाँ 
उसके अब तक कई संस्करण निकल चुके हैं । दीघंकाल तक इस भारतीय 
पीयूष का गानन्द विदेशों के अँग्रेजी पाठक लेते रहे । दुर्भाग्य की बात है 
कि हमारे देश की कृति हमारे देश में इतने समय बाद उपलब्ध हो सकी । 
वह भी संस्कृत में नही, हिन्दी में । 

अनुवादक, भी Who Seo वेन का बहुत दिन हुए देहान्त हो गया | 

अँग्रेजी संस्करण के प्रकाशकों से लिखा-पढ़ी करने पर ज्ञात gar कि 
श्री बेन के वंशजो में उनकी केवल एक पुत्री विद्यमान है, जो आस्ट्रेलिया 
में रहती है । प्रकाशकों ने ही कृपा करके उस पुत्री का पता भी लिख 
भेजा । हमने ग्रन्थ को भूल हस्तलिखित प्रति का पता उपर्युक्त प्रकाशकों 
से लगाने के श्रतिरिक्त इस सम्वन्ध में श्री बेन की उक्त पुत्री से भी 
लिखकर पूछा, किन्तु न प्रकाशक ही कुछ वतला सके और न वही | 
इँगलैण्ड में जितने ऐसे संग्रहालय या पुस्तकालय हैं, जहाँ संस्कृत के 
हस्तलिखित ग्रन्थों के होने की सम्भावना थी, वहाँ भी हमने श्री बेन को 
ब्राह्मण द्वारा प्राप्त मूल हस्तलिखित ग्रन्थ का पता लगाने का भरसक प्रयत्न 
किया; किन्तु वहाँ भी असफलता ही हाथ लगी । 

इस देश का, विशेषकर संस्कृत का कहानी साहित्य, प्राचुयं और 
उत्कृष्टता दोनों ही दृष्टियों से ऐसा है, जिसके लिए हम वास्तविक गर्व 
कर सकते हैं। वास्तव में कहानियों के क्षेत्र में भारतीय कहानी-सा हित्य 
ने समस्त विइव-साहित्य को प्रभावित किया है । किन्तु खेद है कि हमारा 
बहुत-सा-कहानी-साहित्य भ्रव भी लुप्त है या नष्ट हो चुका है । प्रस्तुत 
विशाल ग्रन्थ भी इसी कोटि में राता है । 

हमें पहले इस बात का सन्देह था कि श्री वेन के अंग्रेजी अनुवाद 
के हिन्दी रूपान्तर का प्रकाशन हमारी संस्कृत परिषद्‌ के उद्देश्यों के 
अन्तरगत झा सकता है या नहीं और इसी से हमें इस काये को हाथ में लेने 
में कुछ संकोच भी था । हम उत्तर प्रदेश के भूतपूर्व मुख्यमंत्री 
Slo सम्पूर्णानन्द जी के अत्यन्त कृतज्ञ और आभारी हैं कि उन्होंने न केवल 
इस सन्देह और संकोच का निवारण ही किया, अपितु हमें अपना 

ग्राशोर्वाद तथा सरकारी कोप से पाँच सहस्र रुपए देकर इस ग्रन्थ का 
हिन्दी रूपान्तर प्रस्तुत करने के लिए प्रोत्साहित भी किया । उन्होंने कहा 
कि मूल संस्कृत ग्रन्थ के विषय में हतोत्साह होने की आवश्यकता नहीं है, 
सम्भव है वह भागे चलकर मिल ही जाय, किन्तु जव तक वह न मिले, 
तव तक इस देश के लोगों को, विशेषकर हिन्दी जानने वालों को, इस 
संसारसागरमन्यनोद्भूत सुधा से वंचित रखना परिषद्‌ के उद्देश्यों के 
प्रतिकूल होगा । । 


हम उत्तर प्रदेश के शिक्षामंत्री ग्राचाये जुगल किशोर जी के भी 
आभारी हैं कि उन्होंने कृपापर्वक ढाई सहस्र रुपए भ्रोर देकर इस कार्थ को 
आगे बढ़ाने में हमारी सहायता की । 


श्री वेन ने अपने अनुवाद में सूलग्रत्य के अतुलनीय लालित्य और 
अवर्णनीय माधुर्यं को अ्रग्रेजी भाषा में उतारने का स्तुत्य प्रयत्न किया है और 
बहुत ग्रंशों में उन्हें उस दिशा में सफलता भी मिली है; किन्तु अनेक 
स्थानों पर उन्हें स्वयं स्वीकार करना पड़ा है कि संस्कृत का श्रमुक पद या 
भ्रमुक शब्दावली अंग्रेजी में अनुदित हो ही नहीं सकती । हिन्दी में वस्य 
हो सकती थी, किन्तु मूलग्रन्थ के अभाव में यह हमारे लिए भी नहीं सम्भव 
हो सका | फलतः संस्कृत का रसमाधुयं इस हिन्दी रूपान्तर में भी आने से 
रह गया है, जिसका खेद हमें कम नहीं है । 


श्री बेन अभारतीय होते हुए भी संस्कृत के विद्वान और प्रेमी थे । 
'संसारसागरमन्थनम्‌' का अंग्रेजी अनुवाद प्रस्तुत करके ओर उसके द्वारा 
संस्कृत भाषा तथा संस्कृत वाड्मय के प्रति भ्रॅग्रेजी पाठकों, AAT 

विदेशियों में अनुराग उत्पन्न करके उन्होंने संस्कृत की वास्तविक सेवाकी , 
है । हम इसके लिए हृदय से उनके आभारी हैं । | 

हमारे अनुरोध पर श्री वेन के श्रेंग्रेजी अनुवाद का हिन्दी रूपान्तर | 
प्रस्तुत करके उत्तर प्रदेश शासन के विशेषकार्याधिकारी श्री पुरुपोत्तमलाल | 
जी ने हिन्दी जगत का बड़ा उपकार किया है । इसके लिए हम 
श्री पुरुषोत्तमलाल जी के भी ग्राभारी हैं । 

जहाँ तक प्रस्तुत हिन्दी रूपान्तर का सम्वन्ध है, विद्वान अनुवादक ने 
मूल संस्कत ग्रन्थ की भाषा और भावों तक पहुँचने का भरसक प्रयत्न किया | 
है, किन्तु यह कार्य कितना कठिन था, यह पाठक स्वयं समझ सकते हैं | 
शोर वे ही यह भी समझ सकते हैं कि अनुवादक इसमें किस सीमा तक | 
सफल gat है। | 

इस ग्रन्थ की कहानियाँ ज्ञानप्रद हो नहीं अत्यन्त रोचक भी है । हमें । 
विश्वास है कि इससे पाठकों की ज्ञानवृद्धि ग्रोर मनोरंजन दोनों ही होंगे । | 
यदि वह विश्वास अंशतः भी सत्य निकला तो परिषद्‌ इस प्रयास में अपने 
को सफल समभेगी । 


sr DIN 


गोपालचन्द्र सिह 
मंत्री 
ग्रिल भारतीय संस्कृत परिषद्‌ 
लखनऊ 

यह एक परियों की कहानी है जिसे मैने एक प्राचीन हिन्दू हस्तलिखित 
ग्रंथ में पाया था । जैसा इसके शीर्षक से प्रकट है, यह एक सुर्योपाख्यान È | 
at नाम का शब्दशः अनुवाद होगा--'सूर्यास्त की शोभा 1? परन्तु यह 
उसके अन्तरनिहित रहस्यार्थं का केवल ऊपरी, भौतिक आवरण मात्र 
६ । वह अन्तरनिहित अर्थ है---त्रिविक्रम ( तीन डग वाले विष्णु, सूयं, या 
उत्तर काल के कृष्ण अथवा हिन्दू अपोलो ) के अबतरणा-वतार को 
दिव्य शोभा । सूर्य के. इस विशेषण की व्याख्या ऋग्वेद की एक प्रसिद्ध 
ऋचा '१।२२।१७) में इस प्रकार है - विष्णु ने तीन डग भरे : तीन 
वार उन्होंने ग्रपने चरण रक्खे ।' सूर्योदय, wee और सूर्यास्त की यह 
एक औपाख्यानिक व्याख्या है । परन्तु ऋग्वेद की प्राचीन उदात्त और 


१ श्री का अर्थ 'दिव्य कमल? भी है और यह चन्द्रमा की वारहवीं 
कला का नाम है। इस प्रकार यह प्रस्तुत आख्यानमाला के भीतर इस 
ही के स्थान का सूचक है । इस आख्यानमाला और मूल हस्तलिखित 
अंथ के विवरण के लिये पाठक कपया “संसार-सागर-मन्धनम्‌' के प्रथम 
खण्ड की भूमिका देखने की कृपा करें | 


२--आर भी, १।१५४,१५५ तथा अन्यत्र । “तीन पद? 
के संबंध के विद्वानों में मतभेद है, परन्तु यहाँ उनके मतों 
झप्रासंगिक है । 


को व्याख्या 
की समीक्षा 

सरल अभिव्यक्ति को उत्तरकालीन पौराणिक व्याख्याओं ने विकृत कर 
दिया । नवीन उपाख्यान के अनुसार विष्णु ने वामनावतार में तीन पग में 
त्रिलोक को नाप कर ATA शत्रु वलि को छला । हमारे प्रस्तुत शीर्षक में 
प्राचीन भाव को एक भिन्न मोड़ दिया गया है जिसे हम इस प्रकार 
अभिव्यक्त कर सकते हैं कि 'विष्णु के पद! सूर्य के उदय से न प्रारंभ होकर 
उसके अस्त से प्रारंभ होते हैं। उनका क्रम इस प्रकार है--सू्यास्त, रात्रि 
का रहस्यमय अन्धकार काल, फिर सूर्योदय | सूर्य का यह उलटा चक्र है 
जिसका आदि युग के मानव के मन पर इतना ग्रधिक प्रभाव था, और यह 
उन्हें जन्म और मृत्यु के रहस्य का प्रतीक सा प्रतीत होता था । 

हमारी यह कहानी अत्यन्त विचित्रतापूर् है, जो अनुवादक की दृष्टि में 
अंग्रेजी कलेवर में प्रस्तुत को जाने के लिये अनुपयुक्त नहीं है । इसमें संक्षेप 
में ही इतना अधिक भाव भर दिया गया है कि इसे 'गागर में सागर' कहना 
अनुचित न होगा । भाव और रूप दोनों की दृष्टि से यह कहानी Gaia: 
हिन्दू है और वह ऐसे अंग्रेजों के लिये प्रस्तुत है जिनके भाव और वृत्तियाँ 
उन दार्शनिक उपाख्यानो के संस्कार से पूर्ण हों, जिनका आंशिक परिचय 
उन्हें 'महापतन” ( The fall ) की कहानी में, मिल्टन के महाकाव्य में, 
कितनी ही परियों की कहानियों में और यत्र-तत्र पाइथेगोरस और प्लेटो की 
उक्तियों तथा कुछ प्राचीन धामिक कथाओं में मिलता है। घोर अन्धकार 
में जगमगाती ज्योति, सूर्य की रात्रि, एक अभिशप्त स्वर्गीय आत्मा का कुछ 
काल तक जन्म-मरण का दुःख भोगने के लिये इस अन्धकारमय मत्यंलोक 
में अवतरण'--कुछ इसी प्रकार के शब्दों में हम इस कहानी के मुख्य माव 
को व्यक्त कर सकते हैं। परन्तु संस्कृत से अपरिचित पाठकों के लिये यह 

बतला देना उचित होगा कि इस कहानी में आदि से ग्रन्त तक एक गूढ़ 
संकेत है जिसे वे साधारणत: नहों पकड़ पाएंगे । यह संकेत कपिल मुनि 
के--जो टेल्स (Thales) से भी पहले हुए थे सांख्य aia के उपदेशों 
की ओर है, जिनके भ्रनुसार पुरुष का, जो मनुष्य के आत्मा का प्रतिरूप 
अथवा ale मानव है, यह कतंव्य है कि वह प्रकृति का, जो भौतिक 
प्रकृति का ख्री-रूप अथवा नित्य स्री-हप है, तव तक पीछा करता रहे जव 
तक उसे पा न जाय | ज्यों ही वह उसे पा जाता है al ही वह (प्रकृति) 
एक 'नटी की athe’ तुरन्त अदृश्य हो जाती है । इस विषय में यह 
कहानी कुछ-कुछ जयदेव के “गीत गोविन्द? की याद दिलाती है जिसमें कुछ 
व्याख्याकारों के मतानुसार सुन्दरी राधा के रूप में जीव द्वारा परमात्मा 
की खोज का वणन है; क्योंकि हिन्दू साहित्य में पवित्र प्रेम और पारलौकिक 
प्रेम दोनों को ada एक साथ व्यामिधित कर दिया गया है । 
यह समझना उचित नहीं होगा कि इस कहानी में संकेतित उपदेश 
झाधुनिक भारत में मृत अथवा सर्वथा अमान्य हो गए हैं। एक दिन सन्ध्या 
समय इस अनुवाद की अन्तिम पंक्तियाँ समाप्त करने के पश्चात्‌ मैं गोधूलि 
के भुटपुटे प्रकाश में बाहर निकला झौर लगभग आध मील दूर नदी के 
पुल पर चला गया | उस समय हवा का नाम तक न था | वह रात्रि ऐसी 
नीरव ओर स्तब्ध थी जैसी मीडिया ने अपने मंत्रों की सिद्धि के लिये चुनी 
१--इस दृष्टि से रात्रि का काल तमस्‌ का अर्थात्‌ सांख्य दर्शन के 
प्रसिद्ध तीन गुणों में से तमोगुण का काल है जो ज्योति का विरोधी है; 
AAA वह अज्ञान, असत्‌ ओर इहलोक का प्रतीक है जो क्रमशः ज्ञान, सत्‌ 
और परलोक के विरोधी हैं । 

थी । आकाश में झिलमिलाते तारों के अतिरिक्त किसी भी वस्तु में गति 
नहीं थी । नीचे चराचर जगत्‌ निद्रामग्न था। वृक्ष सव चित्र के समान 
नीरव थे और पत्तियाँ ऐसी निश्चल थीं मानो वे पत्थर में खोदकर वनाई 
गई हों । केवल वीच-बीच में कोई गेदुर किसी डाल में से चीत्कार के साथ 
MIS कर उड़ जाता था । पुल पर खड़े-खड़े मुझे दूरस्थित पेशवाओं के 
नगर से आती हुई टमटमों की क्षीण ध्वनि सुनाई पड़ती थी । मैंने पश्चिम 
दिशा में नदी के चढ़ाव की शोर दृष्टि की । सूर्य अस्त हो चुका था, उसके 
पीछे केवल एक गाढ़ी लालिमा शेप थी जो आकाश में ऊपर की ओर क्रमशः 
अन्धकार में विलीन हो गई थी । उस लालिमा और अन्धकार की ठीक 
सीमा-रेखा पर, उस 'नीललोहित” रंग में जो भगवान शिव का प्रिय 
विशेषण है--स्नात द्वितीया का अत्यन्त सुन्दर वक्र एवं क्षीण चन्द्रमा 
किसी स्वप्तदृष्ट पदार्थ की भाँति लटक रहा था । नीचे नदी के बाँध द्वारा 
अवरुद्ध शान्त विस्तृत जलराशि एक विशाल दर्पण के समान प्रतीत होती 
थी, जिसमें ऊपर का सम्पूर्ण दृश्य प्रतिबिम्बित हो रहा था। मैंने पीछे 
घुमकर पूवं दिशा की गोर देखा, नदी अलग-प्रलग धाराओं में विभक्त 
होकर वह रही थी । सत्र अन्धकार छाया हुम्ना. था । परन्तु नदी के 
दाहिने तट पर लगभग दो सौ गज की दूरी पर एक लाल स्थल दिखाई पड़ा 
जिसमें से आग की लपटें उठ रही थीं । एक व्यक्ति प्लेग में मर गया था 
उसी का शव तट पर जलाया जा रहा था, क्योंकि यहाँ पूना में आज भी 
वही रीति प्रचलित है जो प्राचीन काल में होमर के समय में थी । 
अचानक मेरे पीछे की झर से ये शब्द सुनाई पड़े-+ठंडी रात में वे 
खूब अच्छी तरह जलाते हैं ।' मैंने घूमकर पीछे की शोर देखा । मेरे पास 

एक हिन्दू खड़ा था जिसका वास्तविक नाम वतलाना मैं अवैध समकता हूँ । 
उसके सवेत वस्त्र होली के त्यौहार के चिह्न स्वरूप लाल धब्बों और छींटों से 
रंगे हुए थे । 

मैंने कहा--क्यों विश्वनाथ, तुम यहाँ बया कर रहे हो ? क्या तुम 
भी मेरी तरह केवल सूर्यास्त का दृश्य देखने और हवा खाने के लिये 
आए हो ?' 

विश्वनाथ ने निश्चिन्त भाव से आकाश की ओर देखा गौर कहा-- 
'हाँ, यहाँ से वह अच्छी तरह दिखाई देता है । परन्तु मैं तो उसे कितनी ही 
बार देख चुका हूँ । कल शुक्ल पक्ष की प्रतिपदा थी ।' 

मैंने कहा--और शीघ्र ही पूर्णिमा भी आ जायगी । देखो विश्वनाथ, 
यहाँ का हृद्य बड़ा विचित्र है । वह देखो उस ओर, चन्द्रमा अग्निकुण्ड में 
विश्राम करने के लिये सूर्य का अनुगमन कर रहा है, भौर उसमें तपकर 
दोनों ही कल और अधिक सुन्दर रूप में प्रकट होंगे । और उधर नीचे 
देखो, एक दूसरी वस्तु अग्निसात्‌ हो रही है, परतु उसका क्या परिणाम 
होगा ?' 

और मैंने दूसरी: दिशा में घधकती हुई चिता की ओर संकेत 
कर दिया । 

उस हिन्दू ने क्षण भर उधर देखा और फिर मेरी ओर देखकर कहा-- 
“इसका. भी वही परिणाम होगा ।? 

क्या ? क्या तुम सोचते हो कि वह मृत व्यक्ति भो सुयं और चन्द्रमा 
की भाँति फिर संसार में लौट आएगा ?” | न 

कुछ क्षणों तक वह चुप रहा। फिर धीरे-धीरे वहुत मद्धिम स्वर में 

कहा, जैसे बह AWA न कहकर अपने श्राप ही कह रहा हो--क्यों नहीं 
लौट आएगा ? ‘a जायते म्रियते वा कदाचित्‌ V“ 
मैंने उसकी AK देखा, परन्तु कुछ कहा नहीं । वह चुपचाप स्थिर 
हृष्टि स जलती हुई चिता को देखता रहा ओर मैंने भी उसका अनुकरण, 
किया । चिता की लपटें बुझने लगीं; उनका कार्य समाप्त हो चुक्रा था । 
जन्मान्तर; देहास्तर-प्राप्ति; नित्य भ्रात्मा का एक शरीर से दुसरे में, 

एक जन्म से दूसरे जन्म में बारंबार व्यक्त रूप धारण करते रहना--सम्पूरणी 
हिन्दू साहित्य में विविध प्रकार से बस इसी एक भाव की अभिव्यक्ति है 
जिसका सौन्दयं ऐसा है कि कोई भी तकं उसे कभो नष्ट नहीं कर सकेगा, 
न वह उसकी मान्यता को किचिन्मात्र भी कम कर सकेगा । फ्योंकि संस्कृत 
भाषा एक प्रकार का पवित्र मन्दिर है जिसकी प्रतिष्ठा केवल इसी दाशंनिक 
विश्वास को व्यक्त रूप देने और अमर बनाने के निभित्त हुई है । यह 
विश्वास सभी हिन्दुओं के मन पर पूर्णं रूप से छाया हुआ है; यह उनकी 
पैतृक या 'क्रमागत” भाव-सम्पत्ति है जो अ्नादि काल से चली आ रही है I 
उनके पूवेज केवल यही एक वस्तु छोड़ गए हें । श्रौर संसार के राष्ट्र, 
हमारी कहानी के पात्रों के समान, अपनी वनति श्रोर पतन के समय 
उन सभी बातों से बुरी तरह चिपके रहते हैं जो उन्हें उनकी उस आदश 
उन्नत अवस्था को याद दिलाती है जिसका आभास उनके साहित्य में 
मिलता है और जो उनके अन्तःकरण में भूले हुए स्वगं की घुंधली स्मृति के. 
समान अथवा किसी पूर्व जन्म के क्षीण संस्कारों के समान प्रतिध्वनित होती 


१--भगवदुगीता : 'न वह कभी जन्म लेता है न मरता है ।' 

हैं । दुरी में आकषंण होता है और समय सूक्ष्य व्योरों पर पर्दा डाल देता 
'तथा कठोर सत्य को स्वप्नवत्‌ सुन्दर बना देता है; और इस कारण एक 
विषम एवं कठोर अतीत भी इस प्रकार एक नीले, सुकुमार एवं अत्यन्त 
सुन्दर चित्र का रूप धारण कर लेता है जैसे उष्ण और उद्भासित सागर 


के उस पार, बहुत दूर, कुहासे में दिखाई पड़नेवाला कोई नीचा ऊसर द्वीप 
सुन्दर प्रतीत होता है । 


qq, 
AN २१,१६५३ 

चन्दना 


हे तेजोमय, अनन्त, शान्तात्मा, ऋषोइवर ! झाप अपने ताण्डव 
नृत्य में परिभ्रमण करते हुए उसका रंग मानो झाकावा को प्रदान करते 
हें, जिससे उस ग्ाकाश-दर्पण में आपके कंठ को नोलिमा गौर ae 
पिंगल serge में स्थित चन्द्रमा को रजत-कला प्रतिबिभ्बित होती है। 
हम झापको नमस्कार करते हैं। हम उन करीश्वर के सदा विजयी gue 
की भो चन्दना करते हैं, जिनकी भयंकर efis असंख्य प्रतिकूल विघ्नों के 
aye को उसी भाँति भस्म कर देती है, जेसे दावारनि सखे दस 
समूह को । 


qe दिनों की वात है, हिमालय पर्वत के ढालों पर गन्धर्वो' का एक | 
युवक राजां रहता था । उसका नाम थां कमल मित्र, क्योंकि वह 
सूर्य का अंश था । वह उमापति शिव की श्वाराधना करंता था। उसने 


` विषय-सुखों से मुँह मोड़ लिया भोर बहुत दुर कैलास के चारों ओर फैले 


हुए हिम-शिखरों एवं हिमाच्छादित अघित्यकाओं के बीच चला गया, जहाँ 
वह अकेले ही रहने लगा। वहाँ पहले तो वह कुछ दिनों तक पत्तियाँ खाकर 
रहा, फिर धुएं, झौर अन्त में वायु पर ही निभेर रहकर उसने अत्यन्त 
कठोर तप किया । इस प्रकार सौ वर्ष व्यतीत हो गए, तब जीवों के स्वामी 
भगवान के हृदय में करुणा उत्पन्न हुई । वे सन्ध्या के समय उसके सामने 

एक ऋषि के वेष में प्रकट हुए, परन्तु उनका शरीर एक ऊँचे वृक्ष के समान 
Grae था ग्रौर उनकी जटा में वालशशि शोभित था । उन्होंने राजा से 
कहा- “मै तेरी आराधना से प्रसन्न हुँ । भ्रव मैं तुझे वरदान दूंगा, जो 
तेरी इच्छा हो माँग ।” तव उस राजा ने उनके सम्मुख सिर झुकाकर 
निवेदन किया--“'भगवन्‌ | मैं सदैव इसी प्रकार आपके ध्यान में मग्न रहें, 
यही मेरे लिये पर्याप्त है ।”” तब महेश्वर ने कहा--''यह तो ठीक है, परन्लु 
फिर भी तू मुझसे कोई वर माँग ।” इस पर कमलमित्र ने उत्तर दिया-- 
१ जब ऐसी वात है और मुझे कोई एक वर माँगना ही पड़ेगा, तो मुझे एक 
ऐसी पत्नी दीजिए, जिसके नेत्र इन पहाड़ियों भर इस आकाश के सहश 
झापके कंठ की नीली आभा से इस प्रकार परिपूरणा हों, मानो वे आपके 
दर्शन से भतत रहकर केवल (आपकी छवि के) क्षणिक दपंण ही नहीं, 
प्रत्युत झाप की झाभा से रंजित स्थायी चित्र बन गए हैं; क्योंकि .इस प्रकार 
बह मेरे लिये आपकी आराधना का माध्यम वन जायगी ।” 


यह सुनकर चन्द्रशेखर भगवान प्रसन्न हुए । परन्तु अपनी दिव्य इष्टि 

‘arr उन्होंने जान लिया कि इसका क्या भविष्य होनेवाला है। फिर 
उन्होंने धीरे-धीरे. कहा--“ऐसे नेत्र केवल दूसरों ही के लिये नहीं, तेरे 

' लिये भी विपज्जनक होंगे । परन्तु मैंने तुझे वर दे दिया, तेरी इच्छा पण 
__ यह कहकर वे तो अन्तर्धान हो गए झौर कमलमित्र हषित हो अपने 
घर आया । शिव भगवान की इपा से उसको सम्पूर्ण तपोजन्य कशता और 
` क्लान्ति दूर हो गई और वह भीम के समान बलवान तथा झ्रर्जुन के समान 
सुन्दर हो गया । दूसरे दिन साथंकाल वह अपने प्रासाद में पहुँचा रौर 

विथाम के लिए उद्यान में गया, क्योंकि सूये उस समय अस्त हो चला था । 
परन्तु मार्ग में जाते-जाते उसने सामने दृष्टि उठाई तो अचानक क्या देखता 
है कि चाँदी के डाँडो वाली एक चन्दन की नौका पर लेटी हुई एक at 
श्वेत कमल के सरोवर में विहार कर रही है । उसके नेत्र नीचे की ओर 
भुके हुए हैं, जिससे उसको दृष्टि उन हिमोज्ज्वल पुष्पों पर पड़कर उन्हें 
नीली श्राभा प्रदान कर रही है । एक हाथ पर वह अपने चिबुक को टेके 
हुए है भ्रोर दूसरे हाथ से रक्त के समान लाल एक कमल-पुष्प की पंखड़ियों 
को एक-एक करके पानी में गिरा रही है। उसके गोल उन्नत नितम्ब 
सिकता-कूल के समान उठे हुए हैं ओर उनका प्रतिविम्ब नीचे प्रशान्त जल 
में पड़ रहा है । उसके अधर हिल रहे है, क्योंकि वह पानी में गिरती हुई 
_ पंखड़ियों को गिनती जा रही है । 

यह दृश्य देख कमलमित्र सांस रोक, बिना हिले-डुले, चुपचाप खड़ा 
हो उसे निरख़ने लगा । उसने समझा कि यह स्वप्न है, अतः उसे भय हुआ 
कि हिलने-डुलने से कहीं वह भंग न हो जाय । इतने में अचानक उस at 
ने इष्टि उठाई तो राजा को देखकर मुस्करा उठी और राजा उसके नेत्रो 
के रंग में नहा उठा । उसे ऐसा प्रतीत हुआ कि मैं संसार के समस्त नील 
कमलों के सार से बने हुए नीले रंग के सरोवर में खड़ा हूँ । तब अचानक 
उसे दिगम्बर भगवान शंकर के दिए हुए वरदान का स्मरण हो आया ओर 
बह dia उठा--“निस्सन्देह तुम स्ववचनपालक भगवान. द्वारा भेजी हुई 
मेरी पत्नी: ही हो, कोई अन्य नहीं;. क्योंकि कल ही मैंने उनके तेज के दशन 
किए और आज मैं तुम्हारे इन नयनों को देख रहा हूँ । दोनों में कोई 
अन्तर नहीं है । और यह सत्य है, तो बता में ge किस नाम से 

gare ?” तब उस स्त्री ने कहा--/मिरा नाम अनुशयनी है, और मेरे 
Sai को बनाने में विधाता का उद्देश्य इसके अतिरिक्त ओर क्या हो सकता 
है कि ये अपने स्वामी के रूप को प्रतिबिम्बित करें 2”? 
इस प्रकार कमलमित्र ने भगवान से ऐसी सुन्दर ot को पाकर उसे 
पत्नी के रूप में ग्रहण किया और उसके साथ वह कैलास के निकटवर्ती 
प्रदेश में ही रहने लगा । भगवान के दपण स्वरूप उसके दोनों विशाल 
नेत्रो की छवि का निरन्तर पान करते-करते .वह मोहान्ध ओर उन्मत्त हो 
गया । वह उसके नयनसागर में (आपाद मस्तक) डूब गया ओर सम्पूण 
संसार उसे कुवलय-मय& दिखाई पड़ने लगा। ओर एक ऐसे भरे हुए 
` पात्र की भाँति, जिसमें ate जल न झा सकने के कारण वह ऊपर से 
बहने लगा हो, उसका हृदय झनुशयनी की सुन्दरता के आनन्द तथा वैसी 
असाधारण सुन्दरी का अनन्य स्वामी होने के अभिमान से इतना परिपूरणं 
हो गया कि वह अपनी भावनाझ्नों को भीतर न रोक सका । अपने मन 
का भार हलका करने के. लिये वह सब जगह घृम-घूमकर उसकी चर्चा 
करने ओर इस बात का प्रयत्न करने लगा कि उसी की भाँति प्रत्येक- 
व्यक्ति यह मानने लगे कि उसको पत्नी की तुलना में संसार की अन्य सभी 
faat नगण्य हैं 1 हाय रे मोह ! कहाँ खरी और कहाँ मुक्ति ! 
सो एक दिन ऐसा हुमा कि वह अपने एक मित्र से अपनी et के 
सम्बन्ध में झड़ पड़ा और उसे इसलिये बुरा-भला कहने लगा कि वह. 
उसकी स्त्री की प्रशंसा में उसके द्वारा कही गई सारी बातें बिना ननु-नच 
कुवलय = कमल की जाति का नीला पुष्प जो रात को. 
खिलता है।. : 

के मान लेने को तैयार नहों था । तब उसका मित्र अचानक ग्रट्ठहास 
कर उठा और बोला--“'संसारः में सभी व्याधियों की औषध है, यहाँ 
तक कि adda की भी, परन्तु कामिनी के लावण्य से दंशित व्यक्ति को 
कोई चिकित्सा नहीं । हे काममूढ़ ! समझ रख, स्री, जो पुरुष को अढाँगिनी 
और उसकी प्रतिच्छाया है, उसका मोहक लावण्य कोई सरल गीत की 
कड़ी नहीं, प्रत्युत दस सहत स्वरों से संयुक्त अनन्त वैचित्र्पूणा है, जो 
पुरुष के हृदय की समस्त भावनाओं को मथानी की भाँति मथ देती है। 
तेरी पत्नी की आँखें कितनी भी सुन्दर क्यों न हों, फिर भी आँखें तो आँखें 
ही हैं, रौर स्री केवल ata ही नहीं, कुछ और भी है । क्योंकि यदि एक 
स्री झरने की तरह अपने संगीतमय कल हास्य से हमें मोह लेती है, तो 
दुसरी एक वन-सरोवर की भाँति अपनी छायामयी मौन शान्ति से हमें 
मुग्ध कर देती है; एक श्रपने अमृतमय कैश-पाश में हमें यम की भाँति 
बाँध लेती है, तो दूसरी मनोभव के समान हमें अपने विष-वुझे नयन-शरों 
से विद्ध करती है; एक सूर्य की भाँति हमें काम की ज्वराभि से दग्ध करती 
है तो दूसरी चन्द्रमा के समान हमें अपने कर्पूर-शीतल चुम्बनो से शान्ति 
प्रदान करती हैं; एक के पाप के तीब्र डंक से हम बैलों की तरह बोधे जाते 
हैं तो दूसरी के शुद्ध चरित्र का मोहन मंत्र हमें हाथियों के समान पोलतू 
बना देता है; एक की बाहुलता का प्रलोभन हमें पक्षियों की भाँति फंसा 
लेता है तो दुसरी के ग्रघर-मघु: पर हम भौरों के . समान . मंडराते झर 
उसका पान करते हैं; यदि हम एक बाला की कटिरूपी कोमल शाखा में 
सपं की भाँति लिपट जाते हें तो. दुसरी के उरोजों को उपधान' बनाकर 
हम श्रान्त पथिक की भाँति उस पर शयन करना चाहते हैं।” « - 

कमलमित्र को अब और अधिक सुनना असह्य हो गया और उसने 
कहा--“तुच्छ है तीनों काल और तीनों लोक की समस्त स्त्रियों कौ 
मनोमोहकता ! यदि वे सब एक साथ मिलकर स्वयं कामदेव का शरीर 
भी धारण करने में समर्थ हो जायें तो भी अनुशयनी की केवल aie 
ही कामारि शिव के नेत्र के समान उसे भस्म कर देंगी। परे, बे नीले 
नयन तो अपने अ्रप्रतिवायें आकर्षण से उन कऋषि-मुनियों को भी तपो भ्रष्ट 
कर देंगे, जिनको मोहित करने में मेनका, तिलोत्तमा आदि भी ग्रसफल 
हो गईं 1” 


तब उसके मित्र ने व्यंगपू्वंक हसकर कहा---“डोंग मारना व्यर्थे है, 
कहने को तो सभी मनुष्य सब कुछ कर सकते हें और प्रत्येक नारी दूसरी 
रम्भा है । अतः भ्रव अपनी पत्नी की अनुपम सुन्दरता के विषय में भ्रधिक 
बकवाद मत करो, उसे अपनी शक्ति का प्रमाण देने दो । यहीं निकट की 
पहाडी पर के जंगल में पाप-नाशक नामक एक वृद्ध मुनि रहते हें जिनकी 
तपस्या से देवगण भी भयभीत रहते हैं । तुम्हारी इस विलक्षण पत्नी की 
उन सुन्दर आँखो के लिये, जिनकी सुन्दरता का अस्तित्व बुद्बुद के समान 
केवल तुम्हारी बातों की धारा में है, वे उत्तम कसोटी होंगे ।” 


इस व्यंगवाणा से विद्ध होकर कमलमित्र ने क्रोध में आकर कहा-- 
“ga | यदि यह उतनी ही सरलता से उस मुनि को (अपनी ओर 
आकर्षित कर) तप से विरत न कर दे, जितनी+सरलता से तुण-मणि तृण 
को AT आर खींच लेती है, तो मै स्वयं अपने हाथ से अपना सिर काट 
कर गंगा में फेक दूँगा ।'” 

तव उसके मित्र ने हॅसकर कहा --“इतनी उतावली मत करो, तुम 
दक्ष नहीं हो कि तुम्हारा सिर एक वार कट जाने पर फिर से बन 
जायगा ।” परन्तु कमलमित्र झपटा gat ग्रनुशयनी की खोज में चला - 
गया । उसने उसे उद्यान में कमल-सरोवर के निकट पाया और उसे 
अपनी दर्पोक्ति सुना दी और कहा-- तुरन्त आाग्नो भौर श्रपने उन 
आइचयंजनक नयनों का प्रयोग. कर उनकी शक्ति तथा उनमें निहित मेरे 
विद्वास को अविलम्ब सत्य सिद्ध कर दो; क्योंकि उस qe संशयालु 
व्यक्ति की year को प्रत्यक्ष प्रमाण द्वारा सिद्ध कर देने के लिये में आतुर 
हो रहा हूँ ।” 

तब अनुशयनी ने घोरे से उससे कहा -“प्राणनाथ ! आप क्रोध में 
झा गए और इसलिये आपने विवेक से काम नहीं लिया । मैं डरती हूँ कि 
हम दोनों कहीं पाप करके दंड के भागी न बनें; क्योंकि मृगशिरा जैसे 
रोहिणी का अनुसरण करता है उसी प्रकार पाप का फल उसके पीछे-पीछे 
चलता है ।' उतावली में किए गए इस कार्य से हमें पाप लगेगा, जिससे 
हम पर विपत्ति ग्रा सकती है । प्रतः हमारे लिये अब यही श्रेयस्कर होगा 
कि हम ऐसे दुर्गम गिरि-शिखर पर चढ़ने का साहस न करें, जहाँ से गिरने 
पर हम दोनों की हट्टी-पसल़ी का भी पता न लगे ।” 

` परन्तु जब वह यह कह रही थी तो उसकी दृष्टि कमलमित्र पर 

टिकी हुई थी, जिसके प्रभाव से वह अपने बश में त रह सका झौर उस 
पर उसके goat का कोई प्रभाव नहीं पड़ा । उसकी बातें उसके कानों में 
पड़ीं ही नहीं, वह तो कामान्ध हो रहा था। उसे सदा से अधिक इस 
बात का विश्वास हो गया कि अनुशयनी के लावण्य में सब कुछ कर 

डालने की शक्ति है। ग्रतः जब अनुशयनी ने देखा कि कमलमित्र को 
उसके निश्‍चय से विरत करना संभव नहीं है, तो उसने उसकी आज्ञा शिरो- 
धार्य कर लो । इतना ही नहीं, भीतर से उसे प्रसन्नता भो हुई कि अच्छा 
हुआ जो इन्होने मेरी बात नहीं मानी; क्योकि वह स्वयं यह जानने के 
लिये अत्यन्त उत्सुक थी कि मेरी सुन्दरता का सचमुच मुनि पर प्रभाव 
पड़ता है या नहीं, यद्यपि उसके परिणाम के भय से वह काँप रही थी । 
हाय री नियति ! जिस व्यक्ति को सोन्दर्य, कुतूहल, यौवन, अहङ्कार और मद 
संब ने इकट्टे मिलकर हाथी के समान उन्मत्त बना दिया हो, उसे आतम-संयम 
का धागा कहाँ तक वश में कर सकता है ? | 
इसके पश्चात्‌ उन दोनों प्रेमियों ने इस प्रकार एक दूसरे का चुम्बन 
किया जैसे दो यात्री वर्ष भर के लिये एक दूसरे से वियुक्त हो रहे हों । 
उन्हें क्या पता था कि यही उनका अन्तिम मिलन है। इसके पश्चात्‌ वे 
उस वृद्ध मुनि को ढूंढ़ने के लिये साथ-साथ वन में गए । हाथ में हाथ 
मिलाए घुमते हुए वे ऐसे लगते थे, जैसे मनष्य के रूप में कामदेव के दो 
बाण हों । जाते-जाते वे वन के मध्य में पहुँच गए, जहाँ अचानक उन्हें 
वृद्ध मुनि दिखाई पड़ गए । वे वृक्ष की भाँति निश्चल भाव से ध्यानावस्थित 
हो खड़े थे । उनके चारों झोर चींटों ने अपने ge बना दिए थे । उनकी 
दाढ़ी ओर जटा उनके सिर पर से लताजाल की भांति पृथ्वी पर लटक 
रही थी और पत्तियों से ढक गई थी। उनके झुर्री पड़े हुए शरीर पर 
जीवित मरकत मरि के समान छिपकली का एक जोड़ा खेल रहा था । 
उनके दोनों विशाल नेत्र सामने की ओर खुले हुए थे भोर उनमें सभी कुछ 
प्रतिबिस्बित हो रहा था, परन्तु वे देखते कुछ भी नहीं थे । वे एक ऐसी 

पहाड़ी कील के समान स्वच्छ, शान्त और गम्भीर थे, जिसमें सभी 
भछलियाँ सुप्त हों । 

कमलमित्र ओर अनुशयनी ने चुपचाप थोड़ी देर उनकी ओर देखा, 
फिर आपस में एक दूसरे की ओर, और वे भय से काँप उठे, क्योंकि वे 
जानते थे कि यहाँ हम अपने प्राणों को दांव पर रख रहे हैं। परन्तु जब 
कमलमित्र का चित्त इस प्रकार कुछ डगमगाने लगा तभी उसे उसके मित्र 
का व्यंग स्मरण हो झाया और उसका मन क्रोध से भर गया । उसने 
अनुशयनी से कहा--“आगे बढो, जिससे ये वृद्ध मुनि तुमको देखें शोर में 
उसका परिणाम देख 1? 

अनुशयनी उसकी आज्ञा मानकर, पत्तियों के ऊपर उन पत्तियों से भी 
हलके अपने पैर रखती हुई आगे वढी ओर मुनि के समक्ष जा खड़ी हुई । 
भोर जव उसने देखा कि तब भी वे हिले डुले नहीं, तो वह उनके नेत्रों 
में झाँकने के लिये अपने पंजों के बल उचकी site wat मन में कहा कि 
शायद ये मर गए हैं | उसने उनकी भ्रांखो के भीतर ater तो वहाँ 
संकोच की सूति सी अपनी ही दो मूर्तियों के अतिरिक्त भौर कुछ दिखाई 
न पड़ा । वे मूर्तियाँ मानो उससे कह रही थीं--“सावधान !” जब वह 
इस प्रकार अ्रनिश्चितता के भूले में भूलती वहाँ खड़ी काँप रही थी, उस 
समय कमलमित्र हर्षोन्मत्त होकर उसे देख रहा था । उसने मन हो मन 
Sant कहा--“अवस्य ही यह वृद्ध मुनि ग्रब जीवित नहीं है, अन्यथा 
अनुशयनी इसके नेत्रों के द्वार से इसके आत्मा तक पहुँच गई होती, चाहे 
वह पाताल लोक में ही क्यो न होता ।” - 

इस प्रकार जब वे वहाँ प्रतीक्षा करते हुए खड़े रहे तो धीरे-धीरे उन 

वृद्ध मुनि का ध्यान भंग gar, क्योकि उन्हें अनुभव gaT कि कोई वस्तु 
उनके ध्यान में faa पहुंचा रही है । तव वे देखते बया हैं कि अनुशयनी, 
सुषमामात्र-शेष सायंकालीन वाल-शशि के समान अथवा श्राकाश के रंग से 
रंजित निर्दोष स्फटिक के समान उनके सामने खड़ी है । तुरन्त अपने 
योगबल से उन्होंने सब वृत्तान्त जान लिया और उन्हें वास्तविक स्थिति 
का पता चल गया । उन्होंने मुग के समान करुणायुक्त किन्तु वज्न के 
समान भयंकर नेत्रों से उस चपल सौन्दर्य को देखा, तब तुरन्त ही उसके 
हृदय का साहस लुप्त हो गया और उसके घुटने शक्तिहीन हो गए, जिससे 
ag सिर सटकाए धरती पर इस प्रकार गिर पड़ी, जैसे कमल हुवा के 
भोके से टूट कर गिरता है । 

परन्तु कमलमित्र ने झट आगे बढ़कर उसे अपनो बांहों में भर लिया । 
तब इस प्रकार खड़े हुए उन दोनों को उस वृद्ध मुनि ने शाप देते हुए 
धीरे-धीरे कहा--“अविनीत प्रणयि युगल ! जो सुन्दरता तुम्हारी इस 
धृष्टता का कारण बनी उसका उचित फल अब तुम्हें मिलेगा । पापियो ! 
अव तुम मत्यंलोक में जाओ भर वहाँ मनुष्य योनि में जन्म लेकर तब _ 
तक वियोग का दुःख भोगो, जब तक तुम्हारा पाप शोक की अग्नि में 
भस्म न हो जाय ।'' 

विरह का दंड सुनकर वे दोनों शोकाकुल हो मुनि के चरणों पर गिर 
पड़े भौर उनसे विनती की कि कम से कम इस शाप-भोग और हमारे 
दुःखों के अन्त का एक समय निश्चित कर दीजिए । तब मुनि ने कहा कि 
जब तुममें से कोई एक, दुसरे का वधकर देगा, तब इस झाप का अन्त हो 
जायगा | 

तब उन दोनों प्रेमियों ने दुःखी और निराश होकर मोनभाव से एक 
दुसरे को देखा। उस समय उन्होंने एक दुसरे के नेत्रो से मानो दुस्तर विरह- 
सागर की यात्रा में प्राण धारण के हेतु संवल के रूप में, परस्परानुचिन्तन 
के अमृत की गहरी घूंट पी और ऐसा करते हुए उन्होंने व्यथं ही मानो 
एक दुसरे से कहा---“मुझे स्मरण रखना ।” फिर अकस्मात्‌ वे बिजली 
की काँध की भाँति अदृश्य हो कहीं अन्यत्र चले गए । 


परन्तु कैलास पर आसीन महेद्वर ने, जिनकी दृष्टि संयोग से उसी 
दिशा में थी, उन्हें जाते हुए देखा और भ्रपने योगबल से उन्होंने सम्पूण 
वृत्तान्त जान लिया । तब उन्हें गन्धवे को दिया हुआ अपना वरदान स्मरण 
हो आया और उन्होंने अपने मन में कहा--“जिस अनागत का मुझे 
पहले ही ज्ञान हो गया था वह wa वर्तमान बन गया है और ग्रनुशयनी 
के नीले Rat ने अनर्थ कर डाला है। परन्तु में उसके सुन्दर शरीर को 
उसके भाग्य के अधीन नहीं छोडंगा, क्योंकि उसके भीतर स्वयं मेरा कुछ 
दिव्य अंश है । और अन्ततः कमलमित्र का भी इसमें विशेष दोष नहीं है, 
क्योंकि वह अनुशयनी के नेत्रों में प्रतिबिम्बित मेरे तेज से अन्धा हो गया 
था । अतः दोषी तो में हूँ, जो इस स्थिति के लिये उत्तरदायी हूँ और 
इसलिये इस दम्पति की संभाल मुझे करनी ही होगी । इसके भ्रतिरिक्त. 
इनके चरित्र से में प्रपना मनोरंजन भी करना चाहता हूँ ।” 


इस प्रकार कुछ क्षण विचार करने के पश्चात्‌ योगिराज शंकर ने 
एक कमल लेकर उसे सुदूर सागर में डाल दिया और वह एक द्वीप वन 
गया । उसे उन्होंने अपने योगबल से एक दिव्य लोक का रूप प्रदान किया 

faa भविष्य में प्रकट होने वाले स्वरूप को केवल वे ही जानते थे । यह 
et पूरी करके उन्होंने घटना-चक्र को स्वयं अपनी गति से धूमने के 
faa छोड़ दिया । 

उधर जब दोनों प्रेमी हर्य हो गए तो वृद्ध मुनि पापनाशन बन में 
अकेले रह गए। उनके नेत्र-दपंण में से उन दोनों की प्रतिमाएँ लुप्त हो 
गईं और एक विस्तृत सरोवर के ऊपर से जाती हुई मेघ-छाया की भाँति 
बे घीरे-घीरे उनके मन से भो निकल गईं गौर एक दम विस्मृत हो गईं। 

yet जव वन में से झहश्य हो गई तो बह टूटते हुए तारे की 
भांति आकर पृथ्वी पर गिरी भ्रोर इन्दिरालय के राजा की प्रिय 

रानी के गर्भे में प्रविष्ट हो गई । फिर यथासमय उसने उसकी कन्या 
होकर मत्यं जीवों की भाँति जन्म लिया । जब उसका जन्म हुआ, उस 
समय दीप-दिखा को लज्जित करनेवाली उसकी देह-दीप्ति से भ्रसवगृह 
उद्भासित हो उठा । धात्रियाँ ग्रौर दासियाँ उसे देखकर चकित रह गईं, 
क्योंकि उसकी आँखों की पलकों पर लम्बी काली बरौनियाँ ऐसी लग रही 
यों, जेसे उदित होते हुए चन्द्र को छिपाने के लिये उसके नीचे वर्षाकाल के 
मेघ भुके हुए हों । फिर अचानक वे वरोनियाँ पर्दे की भाँति ऊपर उठी 
झर उनके नीचे से नीले रंग की बाढ़ सी ग्रा गई, जो कपूर र चन्दन 
की नेत्रविषयीभूत सुगन्ध की भाँति उस प्रसवगृह में व्याप्त हो गई | उसने 
वहाँ खड़े हुए सभी लोगों की चेतना को अभिभृत कर लिया और वे सव 
सूच्छित से हो गए । पीठ के बल लेटकर आकाश को देखते हुए मनुष्यों 
की भाँति उन्हें ऐसा भ्रनुभव हुआ कि वे काश के नीले रंग से ग्राच्छा- 
दित हो गए हैं। उस समय उनका ऐहिक विवेक लुप्त हो गया, क्योंकि 


"यद्यपि उन्हें इसका ज्ञान नहीं था, परन्तु वे चन्द्रशेखर भगवान के ही तेज 
` की प्रतिच्छाया का दर्शन कर रहे थे। ` 


इस प्रकार वे सब उस शिशु के नेत्रो पर हष्टि लगाए ater भाव से 

चारों ओर खड़े थे। अन्त में राजा और उसके मंत्रियों, वेद्यो तथा 
ज्योतिषियों ने दीर्घ निःश्वास लिया और वे आइचयं के साथ एक दूसरे को 
देखने लगे । तब प्रधान मंत्री ने कहा--“महाराज ! यह अद्भुत बात है,. 
नयोंकि ये नेत्र शिशु के नहीं, प्रत्युत किसी ऋषि या देवता के नेत्र हैं । ग्रोर 
इसमें कोई सन्देह नहीं कि यह कन्या एक मत्ये मानव कन्या मात्र नहीं, 
प्रत्युत कोई शापग्रस्त देवता या देवता का अंश है, जो अपने पूवं जन्म में 
किए हुए पापों का फल भोगने के हेतु कुछ काल के लिये. इस मत्येलोक में 
अवतीण हुआ है। ऐसा प्रायः हुआ करता है। और इसमें कोई सन्देह 
नहीं कि महाराज वड़े भाग्यशाली हैं, क्योंकि उस देवता ने महाराज कोः 
ही अपने अ्रवतार के लिये माध्यम चुना है।” | 

सदा समयोचित वचन बोज़नेवाले अपने मंत्री की यह बात सुनकर 
राजा अत्यन्त हर्षित हुआ | उसने अमाधघारण उल्लास के साथ अपनी कत्या 
का जन्मोत्सव मनाया और ब्राह्मणों तथा निघंन व्यक्तियों को स्वर्ण और भूमि 
का दान दिया । तत्‌-पश्चात्‌ नाम एवं नामकरण में विज्ञ अपने जयोतिषियों 
और ब्राह्मण-मुनियो से परामर्श करके उसने झपनो कन्या का शुभ नाम 
री” Get | उसने कहा--“'इसके नेत्र कमल के समान हैं अथवा उस 
सरोवर के सहश हैं जो खिले हुए कमलो से परिपुर्ण हो। और निस्सन्देह 
ये नेत्र सुन्दरता की देवी 'श्री” अर्थात्‌ लक्ष्मी जी के नेत्रो की उस समय की 
शोभा की प्रतिच्छाया हैं, जब वे समुद्र से उत्पन्न होकर, जिस फेन से वे 
निर्मित थीं, उसी के द्वारा आन्दोलित नील कमल के पालने में लेटी हुई, 
समुद्र की आएचयंचकित तरंगो को, उन्हें लज्जित करने वाले तथा उनके 
रंग को हरनेवाले अपने नीले नेत्रो से देख रही थीं” 

उसके वाद समय का चक्र घूमने लगा, और वर्षे पर वपं अपनी 
समस्त ऋतुओं सहित एक दूसरे .के पीछे इस प्रकार जानें: लगे, जैसे 
मरुभूमि में यात्रियों के दल | और धीरे-धीरे राजा के कानों की जड़ के 
पास भुर्रो पड़ी हुई त्वचा पर श्वेत केशों के रूप में उसकी वृद्धावस्था 
प्रकट हुई । इस बीच “श्री” बड़ी होकर दौशवावस्थाः .से किशोरावस्था में 
पहुँच गई और उसके पश्चात्‌ यौवन का उदय हुआ । झनुदिन बढ़ते हुए 
चन्द्रमा के श्रृगों की भाँति उसके अंग गोलाई घारण करने -लगे और फिर 
पूर्ण आकार में बढ़कर परम सुन्दर गोल. बिम्ब वनः गए। वह मानों 
सचमुच लवण सागर का ACS बन गई, जो पीने वाले के हृदय में ऐसी 
अतृप्त तृष्णा उत्पन्न करता था, जिसे शान्त करने के“ लिये उसके नीले 
नयनों के सरोवर के जल की उत्कट अभिलाषा होती थो । अन्तं में एक 
दिन ऐसा आया, जब राजा, अर्थात्‌ उंसके पिता ने उसे देखा तो सोचा 
कि अव यह फल पक गया और इसे.तोड़कर खाने का समय AT गया है । 
` उसके पश्चात्‌ राजा श्री की माता पट्टमहिषी मदिरेक्षणा से मिलने 
के लिये अन्तःपुर में गया । परन्तु जब रानी ने उसके भने का कारण 
जाना तो कहा--'“आयंपुत्र ! यहे सब व्यर्थे है, बेयोंकि हमारी राजकुमारी 
पति शाब्द तक को सुनना नहीं चाहंती, विवाह की बात तो दुर है 1? तब 
राजा ने कहा--“यह कैसी बात ? कन्या विवाह से इनकार करे ? यह 
तो वेसा ही है, जैसे खेत हल को अस्वीकार करें। क्या अब वह पूणां 
युवती, नहीं हो गई है, ओर क्या युवती कत्या अविवाहित रहकर स्वयं 
अपने और अपने ज्ञाति जनों के लिये इहलोक ओर परलोक में अपयश का 
@ १ - खारे समुद्र का सार, नंमक; २-सुन्दरता का सार | 
२ 

कारण नहीं बनती ?” तब मदिरेक्षणा ने कहा--“तो झाप स्वयं उससे 
बात कर देखिए और हो सके तो उसे विवाह के लिये तैयार कीजिए, 
क्योंकि उसने स्वयं मुझसे कहा है कि मेरे विवाह की वात स्वप्न में भी न 
सोची जाय ।” 
तब राजा ने स्वयं बात करने के लिये ग्रपनी कन्या को बुला भेजा । 
'कुछ क्षणों के उपरान्त श्री हंस के समान मन्द गति से, रौर वागु के 
झोकों से इतस्ततः चालित पुष्प की भाँति लचकती हुई वहाँ आई | उसकी 
कटि तो इतनी पतली थी कि मुट्टी में आ जाय, और उसके उन्नत उरोज 
सागर की स्फीत तरंग के समान गोरवयुक्त थे। अपने पिता को देख वह 
मुकुलित नयनों झोर खुले हुए होठों से शिशु की भाँति मुस्करा उठी । 
उसकी वरौनियों के जाल में से ग्राद्र कमल के रंग की मनोहर आभा फूट 
कर बाहर निकल रही थी । उसकी क्षुद्रघंटिका मानो हषे के कारण बज 
रही थी, और उसके द्वारा शरीर पर धारण किए हुए जगमगाते रत्न मानों 
उसके sat की भिलमिल दीप्ति से ईर्ष्या के कारण क्षण-क्षण अपना रंग 
बदल रहे थे। उसे देखकर राजा को अभिमान, आश्चयं और हर्ष हुआ 
ओर उसने अपने मन में हंसकर कहा--“विघाता का चातुर्य आइचयंजनक 
है, और स्री . के लावण्य का रहस्य अज्ञेय है; क्योंकि यद्यपि अब मैं वृद्ध 
हो गग्रा g और इसका पिता हूँ, तथापि इसके सामने मैं अपने को वैसा 
ही अनुभव करता हूँ जैसे चक्रवर्ती राजा के सामने एक किंकर 1 इसे देखकर 
अवस्य ही कोई भी युवा पुरुष हषं और मोह से पागल हो जायगा । और 
क्या सचमुच विघाता ने इस मादक रूप को निष्प्रयोजन बनाया है ? इसमें 
कोई सन्देह नहीं कि मानव देहघारियों में यह किसी भो पति के लिये 

आदर्श पत्नी होगी ।” फिर उसने भी से कहा--“बेटी ! अब तुम्हारा | 
विवाह हो जाना उचित है, क्योंकि अविवाहित कन्या पिता के घर में निन्दा 
का कारण बनती है 1” 

श्री ने तुरन्त प्रतिवाद किया--''पिता जी, ऐसा मत कहिए। T 
कुमारी जीवन विताने और कुमारी ही मर जाने दीजिए, क्योंकि मैं विवाह 
नहीं करना चाहती ।”' 

राजा ने कहा--“बेटी, यह तुम क्या कह रही हो ? तुम्हारे जन्म 
का तो उद्देश्य ही पति है।” इस पर श्री ने अनुनयपूर्वेक कहा--“मेरे 
लिये आप स्वप्न में भी पति की चिन्ता मत कीजिए । इसका एक कारण 
है । वह यह कि मैं अन्य कुमारियों से भिन्न हूँ ag सुनकर राजा हैरान 
हो गया । अपनी भौंहों के नीचे से उसने श्री की ओर देखा और मन में 
कहा--“'ग्वइय यह मेरी आत्मजा, यदि यह मेरी ही है तो, दुसरी 
कुमारियों के समान नहीं है । क्योंकि इसके जोड़ की रूपवती कुमारी कभी 
किसी ने देखी नहीं, न कभी किसी ने इसकी तरह किसी को विवाह से 
इनकार करते सुना । अथवा, क्या मेरे मंत्री की बात सत्य थी और यह 
मानव कन्या के रूप में कोई देवता है 1” 

इस प्रकार राजा समय-समय पर अपनी कन्या को समभझाता और 
विवाह के लिये उससे आग्रह करता रहा । परन्तु अन्त में उसने समझ लिया 
कि उसे मनाने का प्रयत्न वैसा ही व्यथं है, जैसे सूत के धागे से हीरे को 
छेदना । अतः वह निराश होकर बोला--“निइचय ही मैंने अपने a 
जन्म में अनेक भयंकर पाप किए थे, जिनके फलस्वरूप मुझे ऐसी कन्या 
मिलो है, जिसका g और रहस्यमय पतिद्वेष ख््री-प्रकृति के विरुद्ध 

` तथा मेरे . मोक्ष के मार्ग को अवरुद्ध करने वाला है।? इस पर श्री ने 
निवेदनः किया--“पूज्य पिता जी, आप क्रोध न करें । मैं आपसे यह सच्ची 
बात वतलाती हूँ कि पति की कामना मैं भी करती हूँ, परन्तु केवल एक 
पति की, - उसके अतिरिक्त किसी दूसरे की नहीं ।” तब उसके पिता ने 
पछा--'कौन- है वह पति?” * 
श्री ने विमुग्ध भाव से कहा- “यह तो मैं नहीं जानती, परन्तु वे 
कमल के देश से धुके लेने के लिये आएँगे ।”” 
राजा ने पूछा--“वह कमल का देश कहाँ है?” 

..--थरी ने उत्तर दिया--''मैं यह भी नहीं बतला सकती, परन्तु स्वप्न में 
मैंने आकाश से एक कमल वो -गिरते हुए देखा और यह झाकाशवाणी 
'सुनी--'उतावली मत करो, प्रतीक्षा करो, तुम्हारा.पति कमल के देश से 
तुम्हारे पास आएगा; क्योंकि पूर्वे जन्म . में वह तुम्हारा पति था और तुम 
एक चिह्न. द्वारा उसे पहिचान लोगी ।” राजा ने फिर पूछा-- वह कौन 
at चिह्न है ?”” तब श्री ने कहा--“में यह नहीं वता सकूँगी, क्योंकि उसे 
मेरे और भगवान के अतिरिक्त और कोई नहीं जानता । परन्तु अब या 
तो आप मेरे विवाह का विचार छोड़ दीजिए, ग्रथवा यदि संभव हो तो 
उस व्यक्ति का पता लगवाइए, जिसने कमल का देश देखा हो और जो 
एक राजकन्या के अनुरूप श्रेष्ठ कुल का हो | वही व्यक्ति मेरा पति होगा | 
क्योंकि में उसके अतिरिक्त किसी अन्य से विवाह नहों करूंगी ।”” 
' ` यह सुनकर राजा को अत्यन्त आरचर्थे हुआ झौर वह मूकवत्‌ थ्री की | 
आर देखता बैठा रहा । उसने झंपने मन. में कहा--“बड़ी हीं अदभुत बात 
है यह । और मेरी इस रहस्यमयी कन्या का यह व्यवहार कुछ समझ में. 

नहीं आता । यह कमल का देश कौन सी वला. है ? क्या वह एक बालिका 
का स्वप्नमात्र ग्रौर कोरी कल्पना है, अथवा इसका स्वप्न सचमुच किसी 
पूवं जन्म की ओर संकेत करता है ?” थोड़ी देर तक वह इस भाँति विचार 
करता रहा, फिर रानी से वोला---“कदाचित्‌ जैसा यह कहती है वैसा ही 
करना ठीक होगा, अर्थात्‌ ऐसे व्यक्ति का पता लगाना होगा, जिसने कमल 
का देश देखा हो | इसमें हानि ही क्या है ? क्योंकि .यदि ऐसा व्यक्ति मिल 
ही जाय तो भी विचार करने के लिये बहुत समय रहेगा । इसके अतिरिक्त, 
. हो सकता है इसी रीति से इसे पति मिल जाय, वयोंकि और किसी प्रकार 
से यह विवाह करेगी ही नहीं [”” 


न“ 


तव उसने अपनी कन्या को जाने की आज्ञा दी ओर अ्न्तर्वरिमिको को 
बुलाकर कहा -- “घोषकों को बुलाओ और उन्हें नगर में भेजकर डुग्गी 
पिटवाकर यह घोषणा करा दो कि जिस किसी उच्च कुल के पुरुष ने कमल 
का देश देखा हो, उसे मैं अपना ग्राधा राज्य दूँगा और उससे अपनी राज- 
कुमारी का विवाह कर दूँगा ।? यह आज्ञा सुनकर कंचुकियों को बड़ा 
आइचये हुआ । परन्तु वे तुरन्त चले गए और घोषको को राजा को आज्ञा 
सुनादी। . | 


ZAA 


का राजधानी की गली गली में जाकर डुग्गियों की चोट पर 
चिल्ला-चिल्लाकर घोषणा करने लगे--“जिस किसी उच्च कुल के 
पुरुष ने कमल का देश देखा हो, वह राजा के पास आए | राजा उसे अपता 

आधा राज्य देंगे और उससे अपनी राजकुमारी का विवाह कर देंगे । इस 
घोषणा को सुनकर नगर के सभी नागरिक और परदेशी लोग आश्चयं करने 
लगे । क्योंकि राजकुमारी की सुन्दरता की ख्याति तीनों लोकों में फेल गई 
थी । वे सब मघुमक्खियों की तरह भनभनाते हुए घोषकों के चारों ओर इकट्रे 
होने ओर इधर से उधर दौड़ने लगे । प्रत्येक व्यक्ति दूसरे से पूछता था कि 
यह कमल का देश क्या है? वह कहाँ है? किसने उसे देखा है? सभी 
लोग चिल्लाने और कोलाहल करने लगे ग्रोर नगर की सभी सड़कों पर धूम 
मच गई । पास-पड़ोस के राज्यों तक भी यह समाचार फेल गया प्रौर 1 
तुरन्त हो मालव और दक्षिण तथा उत्तर के प्रत्येक भाग से तथा संसार के 
कोने-कोने से मनुष्यों के दल इन्दिरालय आने लगे । वरिकों, शिल्पियों 
और श्रमिकों ने अपने-अपने काम छोड़ दिए और वे भी भुँड के भुंड आ- 
आकर वहाँ खड़े हो गए और-- 'कमल का देश क्या है ? वह कहाँ है? वह 
कैसा है ?” आदि प्रश्‍न करने लगे । परन्तु कोई ऐसा व्यक्ति नहीं मिला, 
जिसने कमल के देश को देखने को कोन कहे, उसके विषय में कभी कुछ 
सुना भी हो । इस प्रकार प्रतिदिन घोषणा की जाने लगी । दिन भर नगर 
में घोषकों का चिल्लाना और डुग्गियो का पिटना सुनाई पड़ता था झौर रात 
भर, मानो दिन के कोलाहल से विरक्ति के कारण, नागरिकों की आँखों 
में नींद नहीं आती थी । परन्तु यह सब कुछ व्यथे हुआ, क्योंकि ऐसा कोई 
व्यक्ति नहीं मिला जो आकर कहता कि मैंने कमल का देश देखा है, मुझे 
पुरस्कार दो । 
अन्त में नागरिकगण, राजा एव उसकी राजकुमारी के प्रति तथा 
कमल के देश एवं स्वयं अपने प्रति भी कुद्ध हो गए । यह देखकर वृद्ध 

राजा चिन्ता से बीमार पड़ गया । उसने अपने मन में कहा--“मेरी सुन्दर 
कत्या जितनी रूपवती है उतनी ही ad भी । इसमें कोई सन्देह नहीं कि 
विवाह के झगड़े से मुक्ति पाने भौर मुझे सन्तोष देने के लिये उसने यह 
चाल चली है और इस प्रकार वह हम सबको मूखे बना रही है अब तो 

यह भय उपस्थित हो गया है कि कहीं मेरी प्रजा क्रुद्ध होकर विद्रोह न कर 
बैठे और कर देने से इनकार कर दे और मुझे सिंहासन से च्युत कर दे । 
धिक्कार है मेरी इस कन्या को, उसके नीले तेत्रों को और feat की 
धूतंता ओर कुटिलता को ! क्या कमल का देश भी संसार में कोई देश है, 
जिसके विषय में मेरे राज्य भर में किसी ने कभी कुछ सुना तक नहीं, 
यद्यपि पृथ्वी के प्रत्येक भाग के व्यापारी ओर परदेशी मेरे राज्य में आते 
और रहते हैं ?” 


—_तीन— 


gT कमलमित्र जब मुनि के शाप के कारण अनुशयनी से वियुक्त 

हो गया तो वह पृथ्वी पर आ गिरा ओर एक दूर देश में जाकर 
उसने एंक सूयंवंशी राजा के पुत्र के रूप में जन्म लिया । उसके पिता ने 
उसका नाम ग्रमरासह रखा, क्योंकि ज्योतिषियों ने कहा कि यह बालक 
पृथ्वी पर fag की भाँति रहेगा और झपने आकाशचारी प्रतिद्वन्द्वी (सूये) 
के समान पृथ्वी पर विचरण करेगा । जब अमर्रासह बड़ा हुआ तो देश 
भर में कोई भी व्यक्ति ऐसा नहों था जो मल्लयुद्ध, असि-चालन, अश्वारोहरण 
तथा अन्य प्रकार के युद्धाम्यास में उसकी बराबरी कर सके | इस कारण 
लोग उसके विषय में कहते थे कि यह तो प्रत्यक्ष क्षत्रिय धमं का आत्मा 

ही जान. पड़ता है, जिसने wat कमं के अनुरूप शरीर धारण किया है। 
` निश्‍चय ही यह कुमार का अवतार है जो .राजा के शत्रुओं के विनाश 
के लिये पृथ्वी पर अवतरित हुआ है । feat उसके चारों ओर इस प्रकार 
इकट्टी होती थीं, जैसे मधु .के पास मक्खियाँ, क्योंकि उसके ऊर्जेस्वी 
यौवन ने उनके हृदयों को इस प्रकार विदलित कर दिया था, जैसे जंगली 
हाथी कमलवन को कुचल डालता है। उसकी आकृति के सौन्दर्य रूपी 
. झमृतं ने उनके प्राणों को उन्मत्त बना दिया था और वे शूखलावदध 
बन्दियों की भाँति उसके पीछे-पीछे फिरती थीं । परन्तु अमरसिंह उन 
पर हसता था । इस विषय में वह स्वयं चन्द्रशेखर भगवान से भी आगे | 
बढ़ गया, क्योंकि वह उन कामिनियों कें सम्मोहनों के अनन्त सागर के | 
- प्राणघातक विष का निरन्तर पान करता रहता था, परन्तु उसके कंठ पर 
उसका कोई Pre नहीं था। | 
तब. एक दिन उसके पिता ने उसे बुलाकर कहा--“देखो, मैंने अपने 
सबसे वलवान्‌ शत्रु की कन्या से तुम्हारा विवाह निष्चित किया है, और 
“इस प्रकारं सामनीति के द्वारा हम परस्पर मित्र वन जायेगे ।” अमरसिंह 
ने उत्तर दिया -“आप उसके लिये कोई दूसरा वर dieu, क्योंकि मैंने 
'तो अपनी तेज तलवार से अपना विवाह कर लिया है ।”' इस पर उसका 
पिता रुष्ट हो. गया और बोला --“यह कैसी मूर्खता है, दूसरा वर मैं 
कहाँ से लाऊंगा ?” परन्तु भ्रमरसिंह ने कोई उत्तर नहीं दिया । उसके _ 
पिता ने तीन वार अपने wet को दोहराया, तब कुछ देर के बाद | 
अमरसिह ने कहा-“वर मिले चाहे न मिले, परन्तु मैं अपने स्वप्न में ; 
देखी हुई स्री के अतिरिक्त किसी अन्य स्त्री से विवाह. नहीं करूँगा !! | 


: 
| 

तब उसके पिता ने कहा--“'कोन है फिर यह तुम्हारे स्वप्न की स्त्री ?” 
अमरसिंह ने उत्तर दिया--“यह मैं.नहीं जानता, परन्तु हर तीसरे मास 
अमावास्या को मुझे स्वप्न में एक स्त्री के दशेत होते हैं, जो श्वेत कमलो 
के सरोवर में चाँदी के डाँडों वाली चन्दन की नौका में विहार करती है । 
परन्तु वह कौन है, यह मैं नहीं कह सकता, मैं उसका मुँह कभी नहीं देख 
पाता, क्योंकि वह सदैव दूसरी ओर रहता है ।” 

तव उसका पिता. हँसने और व्यंग करने लंगा । परन्तु अमरसिंह 
ने उसकी व्यंग-घारा की. उसी प्रकार उपेक्षा को, जैसे महेश्वर ने 
अपने सिर पर. गिरने वाली गंगा की । तब उसके पिता ने कहा-- 
“यह पागलपन अपने मन से दुर करो ate विवाह के लिये तैयार हो 
जाओ) क्योंकि मैंने उसका सब प्रवन्ध कर दिया हैं झोर शुभ दिन भी 
नियंत-कर दिया है.।” परन्तु अमरसिंह ने हँसकर कहा--“तो झांप ही 
उससे विवाह कर लीजिए, क्योंकि में आपसे सत्य कहता हुँ कि अपने 
स्वप्न की स्त्री के अतिरिक्त और किसी से मैं विवाह नहीं . करूँगा । तब 
उसका पिता बहुत क्रुद्ध हो गया आर उसने अपने रक्षकों को बुलाकर . 
राजकुमार को वन्दीगृह में डलवा दिया, और अपने मन में कहा--जब 
तक यह मेरी आज्ञा मानने को तैयार न हो जाय, तब तक अपना स्वप्न 
लिए यहीं पड़ा रहे |” परन्तु अमरसिह ने कारागार के भ्रधिकारियो से 
कह-सुनकर उन्हें इस बात के लिये तैयार कर लिया कि वे उसे भाग जाने 
दें; क्योंकि उसकी प्रजा उसे उसके पिता से भी बढ़कर मानती थी । फिर 
एक दिन रात के समय वह अपने स्वप्न की रक्षा के लिये भपने युवराज 


पद को लात मार कर दुसरे देश में भाग गया । 

उसके पश्चात्‌ वह, उसे वापस ले जाने के लिये अपने पिता द्वारा 
अपने पीछे भेजे गए मनुष्यों की आँखों से वचता हुआ, एक नगर से दूसरे 
नगर और एक देश से दुसरे देश में फिरता रहा रौर अन्त में इन्द्रिरालय 
जा पहुंचा । वहाँ वह नगर के एक बदनाम मुहल्ले में जाकर कूपमंडूक 
की भाँति अज्ञातवास करने लगा । उसे अपने जीवन और अपने संबंधियों 
से घृणा हो गई । अपने शोक को भुलाने के लिये वह दुव्यंसनों में डूब गया 
. और रातदिन जुझाडियो और चांडालों से घिरा रहने लगा । अपने साहस 
के भरोसे और अपने स्वप्न का संबल लेकर जीवन घारण करते हुए वह 
संपूर्ण संसार को तृणवत्‌ समभने लगा। जो कुछ उसके पास था, वह 
सब थोड़ा-थोड़ा करके सूयंताप से हिम के समान मानो उसकी उदारता 
से पिघल कर बह गया, अथवा उन जुआड़ियों के उदर-समुद्र में समा गया, 
जिनके बीच वह मुक्तहस्त होकर, अपने कुल-देव सूर्य भगवान्‌ की भाँति 
बिना किसी प्रतिदान की इच्छा के, अपना द्रव्य वितरित कर देता था । 
अन्त में वह अत्यन्त दरिद्र हो गया और उसके तन पर केवल फटे-चीथड़े 
वस्त्र ही रह गए, जो दिनेश के तेज को छिपाने की निष्फल चेष्टा करते 
चाले वादलों के समान उसके शरीर के सौन्दर्यं .को छिपा तो क्या सकते 
थे, उलटे उसे बढ़ा रहे थे । उसके पास खाने-पीने को भो कुछ नहीं रह 
गया, इसलिये उसने शरीर त्याग करने का निश्‍चय कर लिया । उसने 
दीवार पर से अपनी तलवार उतार ली और उसे हाथ में लेकर वह 
अपनी कुटिया के बाहर निकल आया और सोचने लगा-- इस ग्रपमान, 
उपेक्षा, भूख और जीवन के प्रति घृणा के साथ जीने की अपेक्षा तो 
मृत्यु हो अच्छी है । क्योंकि मृत्यु एक नए जीवन के प्रारम्भ के. प्रतिरिक्त और 

बया है ? और वह जीवन चाहे जैसा हो, इस जीवन से बुरा तो नहीं 
हो सकता | इसके अतिरिक्त कोन जाने, इस जीवन में जिसका स्वस 
देखता हूँ वह दूसरे जीवन में ही मिल जाय, क्योंकि इस समय जो केवल 
स्वप्न में दिखाई पडतो है, संभव है कि दूसरे जन्म में यथार्थं हो जाय 
आर यह संभव है कि दूसरे में मैं उस कमल सरोबर का पता लगा सकूँ । 
इसलिये qa मैं नगरःप्राचीर के बाहर जाऊंगा और कोई निर्जन उद्यान 
gem वहीं अपना सिर काटकर दुर्गादेवी पर बलि चढ़ा दूंगा ।'” 

जव वह ऐसा निश्‍चय करके अपनी कुटिया के द्वार पर खड़ा होकर 
यह सोच रहा था कि अब किस ओर चलू, उसी समय उसे सोवीं बार 
डिडिम का शब्द सुनाई पड़ा । ध्यान देने पर उसने घोषकों को चिल्ला- 
चिल्ला कर यह कहते हुए सुना--“जों कोई उच्च-कुल-जात पुरुष कमल 
के देश हो आया हो, वह राजा के पास AG; राजा उसे अपना प्राधा 
राज्य देंगे और अपनी राजकुमारी से उसका विवाह कर देंगे ।” यह सुन 
कर अमरसिंह ने हसकर अपने मन में कहा--'हें ! क्या भ्रभी तक ये 
ऐसे पुरुष की खोज में हैं, जिसने कमल का देश देखा हो? आर इन्होंने 
कैसे यह जाना कि इस प्रकार का कोई देश है ओर वह देखा जा 
सकता है 2” 

फिर अचानक वह चौंक पड़ा, जैसे उसे साँप ने काट खाया हो 
और उसने तलवार पर अपना हाथ मारा भोर बोला- “हाँ ! किन्तु 
यदि किसी ने भी उस देश को नहीं देखा है आर न कोई उसके विषय 
में कुछ जानता है, तो यदि कोई जाकर यह कहे कि मैंने उसे देखा है, 
तो कौन पता पा सकेगा कि यह सच बोलता है या झूठ ? क्योंकि उसके 

कथन. को .स॒त्यता की कसोटी पर कैसे कसा जा सकता है, .जब. किसी ने 
उस देश को देखा ही नहीं ? अतः मुझे राजा के पास जाकर यह कह 
देने में कोन सी बाधा है: कि मैंने कमल का. देश देखा. है और अव मुके 
पुरस्कार दीजिए.? क्योंकि अब. तो मैं मरने के लिये . प्रस्तुत ही हूं; 
आर यदि राजा को मेरे छल का पता चल भी जाय तो उससे अधिक 
बह मेरा वया विंगाड़ लेगा ? परन्तु पहले तो उसे मेरे छल का. पता 
चलेगा ही कैसे ? क्योंकि यह तो कोई जानता नहीं कि वह देश कैसा है 
और कहाँ है । और इसके विपरीत यदि कहीं मेरी वात का विश्वास कर 
लिया गया, तो मैं न केवल इस राजा की देश-देञान्तर में . विख्यात 
राजकुमारी को पा .जाऊंगा, जिसकी मुझे. तनिक भी परवाह नहीं 
है, अपितु उसके राज्य के सत्र साधन भी मुझे प्राप्त हो जाँयगे, जिनके 
द्वारा मैं एक सेना खड़ी-कर लूँगा ग्रौर -जाकर श्रपने पिता. को इस. वात 
के लिये विवश कर दूँगा कि: वे मुझे मेरे पद पर पुनः प्रतिष्ठित करें । 
अत: इसका परिणाम चाहे जो हो, मैं जीवित रहूँ या मोरा जाँउ, परन्तु 
प्रयत्न करके देखने में हानि ही क्या है? मेरी समंझ में तो शद्ध लाभही 
लाभ है, हानि कुछ भी नहीं ।” 

ऐसा निश्‍चय कर वह विना किसी हिचक के उसी क्षण घोषकों के 
पास गया और उनसे वोला--“बन्द ..करो अपना यह डिडिम-घोष और 
ले चलो मुझे राजा के पास, क्योंकि: मैंने कमल का देश देखा है ।”” परन्तु 
जव घोषको ने उसकी वात सुनी तो उन्हें अपने कानों पर बिश्वास नहीं 
हुआ । हर्षातिरेक के कारण उनके प्राण - निकलने लगे; . क्योंकि दिनः भर 


लगातार चिल्लाते रहने के कारण वे थककर अधमरे तो पहले ही हो चुके | $ 

थे । वे उसे देखकर वर्षा ऋतु के प्रथम मेंघ-दर्शन पर मोरों की भाँति 
नाचने लगे और एंक अमुल्य रत्नं की भाँतिं राजा के पास ले जाने के 
लिये उसे अपनी भुजाओं में इस प्रकार जकड़- लिया; जैसे वे डर रहे हों 
कि कहीं यह भाग न जाय.। सूखे हुए वन में. दावानल की भाँति नगर 
भर में यह समाचार फैल गया कि एक पुरुष मिल गया है, जिसने कमल 
का देश देखा है । प्रत्येक सड़क पर लोगों की भीड़ दौड़ पड़ी और एक 
विशाल जनसमूह ने आकर उसे घेर लिया और उसके साथ-साथ राजभवन 
तक गया । समुद्र के समान तरंगित यह विशाल जन-समुदाय राजप्रासाद 
` के सामने जाकर खड़ा हो गया भ्रोर रक्षकगण अमरसिंह को राजा के 

पास ले गए । ] : 

राजा ने जब यह समाचार सुना तो हर्षे से उसके नेत्र aye हो 
गए । उसे जान पड़ा, जैसे अमरसिंह उसके नेत्रों के लिये अमृत की घट 
है, waar वह उसकी कामनाओों की सिद्धि का ही सदेह रूप है। और 
उसने ग्रमरसिह से कहा--''मुझे अनिवंचनीय आनन्द देने वाले मेरे भावी 
जामाता, क्या सचमुच तुमने उस अभिश कमल के देश को देखा है!” 
अमरसिंह ने निर्भयतापूर्वक उत्तर दिया-- हाँ, मैंने उसे देखा है और उसे 
अच्छी तरह जानता हूँ।” तब राजा तुरन्त बड़ी अधीरता के साय 
राजकुमारी के आवास कक्ष की ओर दोडा और बोला--“विघ्नेश को 
कृपा से वर मिल गया है । एक राजपुत्र यहाँ उपस्थित है, जिसने कमल 
का देश देखा है । अतः अब अबिलंब विवाह के लिये तैयार हो जाओ 1” 

थी ने कहा--“पूज्य पिता जी, इस विषय में कोई उतावली नहीं 
है । इसके अतिरिक्त, आप यह कैसे जानते दें कि यह सच बोल रहा है, 


CC-0. Bhagavad Ramanuja National Research Institute, Melukote Collection. = 


Funding: IKS/Tattva Heritage. Digitization: Sarayu Trust/eGangotri 


३० सूर्य का अधोगमन 


अथवा यह कोई धूते है जो केवल मुझे, भर आप का आधा राज्य प्राप्त 
करने के लिये भूठमूठ कभी न देखी हुई वस्तु को देखी हुई वतला रहा 
है ? क्योंकि संसार में ऐस धूतों की कमी नहीं है, जो राजाओं के धन पर 
हाथ मारने के लिये उसी प्रकार घुमा करते हैं, जेसे सरोवर में मछलियों 
की ताक में बगले । इसलिये पहले उसे मेरे पास ले आइए और मैं 
उसकी परीक्षा कर लूँ। उसके प्चात्‌ फिर बिचार किया जायगा कि 
विवाह की तैयारी का समय आ गया है या नहीं 1? 


राजा ने कहा-- अच्छी बात है ।” और उसने अमरसिंह को 
बुलवाया और राजकुमारी के समक्ष उपस्थित कर दिया । 


राजकुमारी ने उसे ध्यान से देखा--वह हाथ में तलवार लिए खड़ा 
था | लम्बा शरीर, सिंह की सी क्षीण कटि, वृषभ के समान कन्धे, लम्बी 
भुजाएं, ओर राजाझओों के सभी लक्षण उसमें विद्यमान थे । उसके चीथड़ों 


आर उसमें से उसकी wast देह को देखकर तो उसकी प्रवृत्ति उसका 
तिरस्कार करने की हुई, परन्तु लाख प्रयत्न करने पर भी वह ऐसा कर 


नहीं सकी, झर अपनी इच्छा के विपरीत उसने अपने को उसकी ओर 
खिची हुई अनुभव किया; क्योंकि भीतर से उसका हृदय उसे देखकर 
आन्दोलित हो उठा झोर उसके भूले हुए पूवंजन्म की धुंधली स्मृति उसके 
आत्मा को मथने एवं उसके अन्तःकरण की गहराइयों से ऊपर आने का 
प्रयत्न करने लगी । वह चुपचाप खड़ी उसे निहारती रही, परन्तु उसके 
नेत्र उसी की ओर होने पर भी वह उसे देख नहीं रही थी । उसकी स्थिति 
ऐसे व्यक्ति के समान हो रही थी, जो अपने स्मृति-मन्दिर में ध्वनित होने 
वाले, उत्कंठा एवं अनुरागपूर्ण औत्सुवय को जगाने वाले चिरविस्मृत 

कंठस्वर को ध्यान से सुन रहा हो । जब वह उसकी शोर देख रहो थी, 
उस समय उसके संशयपूर्ण भुत नेत्रों से नीली ज्योति की एक धारा 
निकल कर उसे (अमरसिंह को) भ्राप्लावित कर रही थी । 

Tat अमरसिंह की यह दशा हुई कि जब उसने श्री को देखा तो 
सम्पूर्ण संसार उसके नेत्रों के सामने से अद्दश्य हो गया--जैसे नीले रंग की 
राशि में खो गया । थ्रो की दृष्टि के आघात से वह इस प्रकार तिलमिला 
उठा, जैसे किसी ने उसके ऊपर निष्दुरतापूर्वक दंड-प्रहार किया हो । 
उसका देश और काल संबंधी ज्ञान नष्ट हो गया । उसका अन्तःकरण . 
नीले रंग में डूब गया । कभी तो वह हेसता और कभी रोने लगता | वह 
वेदना से व्यथित होकर हाँफने लगा; क्योंकि st के अध॑स्मृत लोचनो के 
दर्शन ने उसके हृदय को जैसे लोहे की पट्टी से कसकर जकड़ दिया झोर 
उसकी गति अवरुद्ध कर दी । उस समय उसके नेत्रों के सामने कमल 
सरोवर में विहार करने वाली स्वप्न-सुन्दरी भा उपस्थित हुई गौर उसने 
पहिचान लिया कि श्री वही स्वप्न-सुन्दरी है । 

इस प्रकार वे दोनों भित्तिलिखित चित्रों के समान एक दूसरे को 
निहारते हुए झोर स्वप्न को छायामूर्तियों की भाँति अद्दष्ट के अन्धकार में 
खोई हुई स्मृति को ढूंढने का विफल प्रयत्न करते हुए वहाँ खड़े रहे । तब 
कुछ क्षणो के उपरान्त श्री आत्मस्थ हुई ओर उसने धीरे-धीरे कहा--“तो 
तुमने कमल का देश देखा है ? तो फिर उसकी विशेषताएं बतलाग्रो भ्रोर 
यह भी बतलाओ कि तुम वहाँ किस प्रकार पहुँचे ?” 

परन्तु अमरसिंह हकलाने ओर हिचकिचाने लगा, क्योंकि श्री के नेत्रों 
ने उसकी बुद्धि हर ली थी। और वह उन नेत्रों के सामने रहते कुछ सोच 

नहीं पाता. था । उसका संपूण साहस लुप्त हो गया और उसका स्थान 
भीरुता ने ले लिया । उसकी वाणी उसके वश. में नहीं रह गई । वह काँपते 
हुए स्वर से कुछ बोला तो, परन्तु उसे यह ज्ञान नहीं था कि मैं क्या कह | 
रहा हुँ । उसका कंठस्वर उसके अपने ही कानों में किसी अन्य व्यक्ति का- । 
सा लग रहा था । उसने कहा--“देवि ! मैं नहीं जानता कि मैं वहाँ कैसे | 
पहुँचा भ्रोर जंगलों, मरुस्थलो और अगम ऊँचाई वाले पवंतों में कितने 
समय तक भटकता रहा, फिर मैं एक ऐसे देश में पहुँचा, जो पता नहीं कहाँ | 
_ था और जिसे पता नहीं क्यों लोग कमल का देश कहते थे ।'' | 
उसकी इस प्रकार की वातें सुंनकर श्री का मोह भंग हो गया, वह 
मानों स्वप्न से जाग उठी और उसे अपने सामने केवल TH. etal वस्र- 
'धारी राजपुत्र रह गया जो उसके सामने लज्जित भाव से अटक-अटक कर 
अपनी कहानी सुंना रहा था और बडी चालाकी के साथ झूठ बोलकर भी 
अपनी धुर्तेता को जमा नहीं पा रहा था। इस कारण वह लज्जित हो 
गई और उसे अपने ही ऊपर क्रोध भ्रा गया । उसकी . बात .सुनते-सुनते 
अचानक वह ठठाकर हँस पड़ी और बोली--“सुतो, सुनो जरा इस उच्च 
कुलावतंस वीर पुरुष की बात ! सुन लो इसकी कमल देश की गढ़न्त 
कहानी | इसे पता नहीं यह कहाँ गया और यह नहीं जानता कि इसने 
वया किया; इसने ग्रथ से आरम्भ किया.और इति पर समाप्त कर दिया 1” 
इस प्रकार श्री तो उसका उपहास और उस पर व्यंग कर रही थी, TY 
अमरसिंह उसके सामने जैसे मूच्छित के समान खडा था । उसे केवल उसके 
seal का संगीतमय स्वर सुनाई पड़ रहा था और उसके घृणासूचक नेत्रं 
“की ज्वाला के सामने वह भय से सिकुडा जां रहा था. । र 

तव अनाचक श्री ने उसके मुँह के पास अपनी तालो बजाकर 
उससे कहा--“सुनते हो, या जैसे तुम Yt हो, उसी प्रकार बहरे भी हो ? 
. तुम राजपुत हो और फिर भी तुममें इतना साहस नहीं है कि तुम अपनी 
इस वंचकता को अन्त तक निवाह सको ? आश्चयं तो यह है कि ऐसे 
(कुटिल) आत्मा के लिये विधाता ने ऐसा ( सुन्दर ) शरीर चुना । फिर 
वह राजा की ओर घूमकर कहने लगी -“पुज्य पिता जी ! मैंने जो कहा 
था वही हुआ । आप देख रहे हैं न, यह पक्का धूते है। इसलिये आप इसे 
बाहर निकलवा दीजिए । परन्तु इसे कोई कष्ट मत दीजिए; क्योंकि यह 
ad होने पर भी रूपवान्‌ धृतं है और दंड और प्रहार से अधिक घृणा 
आर उपहास का पात्र है।” 
तब राजा ने अपने रक्षकों से कहा--“इस ge को बाहर ले जाओ 
और ढकेल कर सड़क पर कर दो ।” यह सुनते ही रक्षकों ने अमरसिंह को 
पकड़ लिया ओर उसने कोई विरोध नहीं किया | फिर उस पर लात-धूंसों 
की वर्षा करते हुए वे उप्ते सड़क पर डाल आए । उसके TENE तुरन्त ही 
घोषकगर पहले की भाँति नगर भर में चारों ओर घूम-घुमकर डुग्गियाँ 
पीट-पीटकर चिल्लाने लगे--“जिस किसी उच्च कुल के पुरुष ने कमल का 
देश देखा हो वह राजा के पास माए । राजा उसे अपना आधा राज्य देंगे 
और उससे अपनी राजकुमारी का विवाह कर देंगे 1? 


2०4: भृत प्राय अवस्था में सडक पर खड़ा था । उसके शरीर 
पर घाव ही घाव थे गौर उसकी चेतना लुप्त हो गई थी । उसके 
३ र 

चारों ओर लोगों की भीड़ इकट्ठा हो गई । लोग उसंकी ओर उँगली उठा- 
उठाकर दिखाते और उसे मुँह चिढाते थे ओर (बीच-बीच में) उसे लात 
और घूँसे भी लगातें थे। उन नीचों के बीच घिरकर उसकी दशा ऐसी 
हो रही थी, जैसे अहेरियों से घातक चोट खाएं हुए किसी कृष्णसार मृग 
को किलकारी मारते हुएं बन्दरों के समूह ने घेर लिया हो । इसी प्रकार | 
सन्ध्या हो गई और तब उसे वहीं पंडा छोड़कर चिढ़ानेवालों stats | 
धीरे-धीरे Get लगी और सभी लोग अपंने-अपंने घर चले गए। थोडी | 
देर के बाद उसकी चेतना लोट आई ओर वह किसी प्रकार उठकर खड़ा | 
हो गयां और लड़खड़ाते हुए वहाँ से चल दिया । चलतै-चेलते वह एकं | 
निर्जन स्थान में एक सरोवर के पास पहुँचा और उसके तट पर लेटकर , 
विश्राम करने लगा । यद्यपि उसका शरीर जजर हो गया था, तथापि उसे 


शारीरिक व्यथा का अनुभव एक दम नहीं हो रहा था। परन्तु उसकी 
आँखें थी के तीव्र घृणा से भरे हुए नेत्रों के नीले.तेज से चौंधियाई हुई थीं 
ओर उसकी हँसी ओर उसका कंट-स्वर उसके कानों में Tot रहा था तथा 
वह अपने हृदय में अत्यन्त लज्जित था । वह बहुत देर तक इसी प्रकार 
पड़ा रहा। उसकी आँखों के सामने श्री की मूति नाच रही थी,.जो 
सपंदंश के समान उसके हृदय में चुभ रही थी, परन्तु साथ ही उसे चन्दन 
के समान शीतलता भी प्रदान कर रही थी । इतने में चन्द्रोदय हो गया | 

तब वह झचानक उठ बैठा और इधर-उधर देखने लगा । उसने 
सरोवर को, वृक्षों को ओर जल में पड़ते हुए चन्द्रमा के प्रतिविब को 
देखा । तब उसे ज्ञात हुआ कि मैं कहाँ आ गंया हुँ, और जो कुछ अब | 
तक हुभा या, वंह भी उसे स्मरण हो भाया । तब उसने दीघं निःस्वास | 

oss अपने मत में कहा--“मैं महा हतभाग्य हैं ! एक बेईमान जुझाड़ी 
को भाँति मैंने पाँसा फेंका और दाँव हार गया । न मुझे राज्य प्राप्त = 
न eager ही मिली, केवल मार और लज्जा ही हाथ आई । हाय ! मेरे 
पुव जन्म के पापों के घोर परिणाम-स्वरूप मेरी स्वप्न-सुंदरी मुझे मिलते 
ही फिर हाथों से निकल गई । इसलिये अब तो मेरे सामने केवल यही 
एक मार्ग रह गया है कि मैं शीघ्र से शीघ्र वही कर डालूं जो राजभवन 
में जाने के पहले करने को उद्यत था, अर्थात्‌ मैं सचमुच मृत्यु का आलिंगन 
कहूँ । क्यॉकि यदि स्वप्न-सुंदरी को पाने के पहले मेरा जीवन असह्य हो 
गया था, तो अव तो वह पहले से भी अधिक असह्य हो गया है; कारण 
कि उसे पाकर भी मैं उसकी दृष्टि में घृणा का पात्र हो गया हैँ, जो 
सैकड़ों मृत्युओं से भी बढ़कर भयंकर gi” 

तव उसने अपनी तलवार उठा ली, उसकी धार पर हाथ फेरा श्रौर 
उसे अपने गले पर रक्खा । परन्तु तलवार ने उसकी त्वचा का स्पशं ही 
किया था कि उसे रात के सन्ताटे में उस प्रहरी का शब्द सुनाई पड़ा, जो 
नगर-प्राचीर पर पहरा देता भोर गाता हुआ फेरे लगा रहा था। वह कह 
रहा था--“जो कोई उच्च कुल का पुरुष कमल के देश हो आया हो, 
वह राजा के पास आए । राजा उसे अपना आधा राज्य देंगे और उसके 
साथ भ्रपनी राजकुमारी का विवाह कर देंगे ।”” यह सुनते ही तलवार 
उसके हाथ से छूट पड़ी और वह उछल कर खड़ा हो गया और बोला-- 
“हैं ag उस पुरुष की पत्नी बनेगी, जिसने कमल का देश देखा हो, और 
में एक Giga का राजपुत्र होकर भी यहाँ इस चन्द्रिका-मंडित सरोवर 
के तट पर खड़ा मृत्यु का स्वप्न देख रहा हैं, जब कि कमल के देश का 

अब भी पता नहीं है । अव तो चाहे जो हो, मैं उस कमल के देश का पता 
अवदय लगाऊँगा और वहाँ से लौटकर उससे कहूँगा कि श्रव तुम मेरी हो; 
पहले की भाँति भूठमूठ नहीं, प्रत्युत एक प्रत्यक्षदर्शी होने के ग्रधिकार से ।” 

फिर तुरन्त उसने ATT तलवार उठा ली और उसे ऊपर हवा में [ 
उछाल दिया । तलवार चन्द्रमा के प्रकाश में चमकती और चक्र की भांति | 
घूमती हुई भूमि पर गिर पड़ी। तब अमरसिंह ने उसे उठा लिया और 
तुरन्त नगर के बाहर निकलकर अंगुलि-निर्देशवत्‌ तलवार की धार द्वारा 
संकेतित दिशा में चल पड़ा । 


--पाँच--- 


जिः प्रकार भौरा एक फूल से दूसरे फूल पर मँडराता फिरता 

है, उसी प्रकार वह नगर-नगर, देश-देश फिरता रहा । 

वह उत्तर, दक्षिण, पूर्वे, पश्चिम चारों दिशाओं में घूमा । यहाँ तक कि 
aai दिक्पाल (ma दिशाओं के गज) उसके इतने परिचित हो गए कि | 
उसे देखते ही पहिचान जायें। परन्तु उसे कहीं कोई ऐसा व्यक्ति नहं । 
मिला, जो उसे कमल के देश का मागं वताए, या जिसने कभी उस देश 
का नाम ही सुना हो इस बीच कई ग्रीष्म ऋतुएँ आइ झोर उसे अर्व 
की भाँति तपा गई; अनेकों शीत ऋतुओं ने आकर उसकी नाड़ियों का 
रक्त जमा दिया; और वर्षा ऋतुएँ उन्मत्त गज के समान गरज-गरज कर 
उसके सिर पर वरसती चली गईं। अन्त में उसने झपने.मन में कहा 
“तीन बार छहों ऋतुएँ आई और चली गई आर मैं बराबर gaat ही | 
रहा, परन्तु कमल के देश का मार्ग अब भी पहले की ही भाँति अज्ञात | 

है । और यदि संसार में ऐसा कोई देश सचमुच है, तो निस्सन्देह उसे केवल 
आकाश में उड्ने वाले पक्षी ही जान सकते हैं । इसलिये भ्रव मैं मनुष्यों 
की वस्ती को छोड़कर महावन में प्रवेश करूंगा, क्योंकि इसके अतिरिक्त 
आर किसी उपाय से मेरे लिये कदापि उस देश का पता लगाना संभव 
नहीं है, जिसका किसी मनुष्य ने कमी नाम भी नहीं सुना ।'” 
यह निश्चय करके वह जंगल में गया और दक्षिण दिशा की शोर मुड़कर 
आगे बढ़ता गया | वह ज्यों-ज्यों आगे वढ़ता, वृक्ष अधिक ऊँचे और घने 
मिलते जाते थे--इतने घने कि सूर्य का प्रकाश भी उनके भीतर होकर 
नहीं आ सकता था । अन्त में एक दिन ऐसा आया, जव सामने देखने पर 
उसे काल की दाढ़ के समान केवल घोर अन्धकार ही दिखाई पड़ने लगा । 
जव उसने पीछे फिर कर देखा तो सन्ध्या का फ्रिलमिल प्रकाश वहाँ से 
बहुत दुर दिखाई पड़ा, जैसे वह उसके साथ जाने से डर रहा हो । इस 
प्रकार जब वह तलवार की नोक से अपना मागं टटोलता हुआ धीरे-घोरे 
आगे बढ़ रहा था तो अचानक एक दूसरी आकृति अपनी लंबी लाल 
जीभ उसकी ओ्रोर निकाले हुए उसको get लगी । ग्रमरसिह चौंक कर 
पीछे हट गया, तव अपने सामने उसे एक कन्दाहारी वैरागी दिखाई पडा । 
वह वल्कल धारण किए हुए था, उसके लंबी-लंबी जटाएँ थीं, और उसके 
नख पक्षियों के चंगुल के समान थे । हाथ-पैर उसके नंगे थे और उसकी 
त्वचा हाथी के पैरों की त्वचा के समान थी । 
श्रमरसिंह ने उससे कहा--“बावा, आप यहाँ क्या कर रहे हैं और 
अपनी जिह्वा मेरी र क्यों निकाले हुए हैं ?”” वैरागी ने उत्तर दिया-- 
“बेटा, तू यहाँ इस जंगल में क्या कर रहा है जहाँ वृक्षों और राक्षसों के 


CC-0. Bhagavad Ramanuja National Research Institute, Melukote Collection. 


Funding: IKS/Tattva Heritage. Digitization: Sarayu Trust/eGangotri 


३८ सूर्य का अधोगमन . 


अतिरिक्त और कुछ नहीं है और जो महादेव को जटा का पार्थिव रूप 
झर उसी के समान घोर अन्धकारमय है?” अमरसिंह ने कहा--“में 
एक राजपुत्र हूँ । अपने संबंधियों से मुझसे झगडा हो गया है ओर में 
कमल के देश की खोज में निकला हूँ ।”” बैरागी ने कहा--“वहुत कम लोग 
ऐसे हें जो कमल के देश का पता लगाना चाहते हैँ; उनसे भी कम लोग 
उसे ढूँढ पाते हैं; ्रौर उनसे भी कम ऐसे लोग हैं जो उसे पाकर फिर |! 
वापस लौट गते हैं।” अमरसिंह ने आश्रयं में आकर कहा--“तो क्या 
आप उस कमल के देश को जानते हैं? तो वतलाइए, मैं कैसे वहाँ पहुँच | 
सकता हुँ ?” बैरागी gar और वोला--“हः हः ! तू तो प्रश्‍न का उत्तर | 
न देकर उलटे मुझसे ही प्रश्‍न करता है, परन्तु मैं बदले में कुछ लिए बिना 
कुछ भी नहीं देता | याद रख, मैं भी भ्रपने जीवन भर एक नहीं तीन-तीन 
मागं gear रहा हूँ, और तू मेरे तीनों मागं मुझे बतला दे तो मैं भी TH 
तेरा मागे बतला दूँगा 1! 
अमरसिह ने कहा--“'तीन के बदले में एक, यह भी कोई सौदा | 
है ? फिर भी बतलाइए, आपके कौन से मागं खो गए हैं ?” वैरागी ने . | 
कहा--“मैंने अपने जीवन भर तीन मागं पाने का प्रयत्न किया है-- 
संसार का मागं, St का मागं और मोक्ष का मागं । परन्तु इनमें से एक 
का भी पता मुझे झाज तक नहीं मिला । यह बड़ी अदभुत बात है। 
क्योंकि जो वस्तु बहुजन का स्वाभाविक लक्षण हो वह बहुत ही सामान्य 
होनी चाहिए । ओर फिर जो वस्तु सामान्य हो वह सबकी दृष्टि से ग्रोऊल | 
` कैसे रह सकती है? अच्छा, तो तू मुझे संसार का मार्ग बता भौर l 
बदले में में तेरे कमल देश के मार्ग का तृतीयांश बता दूँगा 1” 4 

ग्रमरसिह ने कहा--“झाप तो बड़ा जटिल प्रदन करते हैं। फिर 
' भी श्री के नीले नयनों के नाम पर और अपना मार्ग जानने के निमित्त 
मैं आपको उत्तर दंगा । देखिए, संसार का मार्ग यह है । प्राचीन काल में 
किसी समय गंगा के तट पर एक पुराना और जनशूत्य शिवालय था । 
वर्षा ऋतु में एक . रात एक वृद्धा तापसी तूफान से पनी रक्षा करने के 
लिये उस शिवालय में गई । उसके बाद ही एक उल्लू उसी उद्देश्य से 
उसमें पहुँचा । उस शिवालय की छत में बहुत से चमगादर रहते थे, जो 
मन्दिर छोड़कर वाहर कभी नहीं जाते थे। चमगादरों ने उल्लू को देख 
कर बुढ़िया से कहा--'तु कौन है और यह कौन सा प्राणी है?” उस 
तापसी ने कहा--'में सरस्वती देवी हुँ और यह मेरा वाहन मयूर है |? 
तूफान बन्द हो जाने पर बह ge वुढ़िया तो चली गई, परन्तु उल्लू उस | 
मन्दिर को रहने के लिये aga अच्छी जगह जात प्रसन्न हुआ और वहीं | 
रह गया । कुछ वर्षों के उपरान्त ऐसा हुआ किएक दिन सचमुच एक मोर 
उस शिवालय में आया । तब चमगादरों ने उससे पुछा (तुम कौन से 
प्राणी हो?” मोर ने उत्तर दिया-'मैं मोर हूं 7 तब चमगादरों ने 
कहा--'क्या मूखंता की बात करता है? चल निकल यहाँ से, धुते कहीं 
का।? मोर ने कहा--'मैं मोर हूँ, मोर का बेटा हूँ ओर मेरी जाति में 
सरस्वती देवी का वाहन पद आनुवंशिक होता है।' चमगादरों ने कहा — 
तू झूठा है, और झूठे का बेटा है । क्या तू स्वयं सरस्वती देवी से भी 
अधिक जानता है ?' उन्होंने मोर को मन्दिर के बाहर निकाल दिया और 
पहले की भाँति उल्लू की पुजा करने लगे ।'' 
तब वैरागी ने कहा--“राजपुत्र, तूने मेरी आँखें खोल दीं। अब 

मैं तुके तेरे मार्ग का थोड़ा सा झंश वताता हूँ ।” यह कहकर वह धरती 
पर लेट गया और अचानक साधु का वेष त्याग नेवला वन गया ओर ` 
अमरसिंह की ओर अपनी लाल लंबी जीभ निकाली । फिर वह एक विल 
के मार्ग से धरती में प्रविष्ट हो weet हो गया | और जव ग्रमरसिंह 
उस बिल का निरीक्षण करने के लिये नीचें भुका तो अपने पाइ्वं में फिर 
उस वैरागी को उसके पूर्वे रूप में देखा । न्तर केवल इतना था कि उसकी 
जीभ नेवले की थी, जिसे वह निरन्तर लपलपा रहा था । तव अमरसिंह 
ने क्रुध होकर कहा--“यह नेवले की माया कैसी है, और तुम अपनी 
जीभ क्यों लपलपा रहे हो ?” वैरागी ने कहा--“हो ! हो ! मैंने एक 
मागं के बदले में तुझे एक मागं वतलाया और एक पहेली के बदले में 
दुसरी पहेली बतलायी दै । अब तू मुझे स्त्री का मार्ग वतला तो मैं तेरे 
मार्ग का दुसरा तृतीयांश बतलाऊँ।” 
अमरसिंह ने अपने मन में कहा--“निश्चथ ही यह वैरागी नहीं, 
कोई दुष्ट राक्षस है, जो केवल मुझे छलना चाहता है । परन्तु अपना मार्ग 
“जानने के लिये आर श्री के नयनों की नीली ज्योति के नाम पर मैं इसे 
उत्तर हूँगा ।” अतः उसने वैरागी से कहा--“देखो, स्त्री का मार्ग यह 
है । बहुत दिन हुए, विन्ध्यवन में एक वृद्ध ऋषि रहते थे । देवों को उनके 
तप से ईर्ष्या हुई झऔर उसमें विश्न डालने के लिये उन्होंने स्वगं की एक 
अप्सरा को भेजा । तब वे वृद्ध ऋषि उसकी सुन्दरता पर मोहित होकर 
उसके प्रलोभन में फंस गए और उससे उनके एक कन्या उत्पन्न हुई । 
परन्तु पीछे अपने पतन पर उन्हें पश्चात्ताप हुआ और उन्होंने एक लुकाठी 
(जलती लकड़ी) से अपनी आँखें दाग लीं और कहा--'मेरे नेत्रो, तुम्हीं 

मेरे इस क्षणिक मोह के कारण हुए, इसलिये तुम नष्ट हो जाग्नो ।' इस 
' प्रकार वे न्धे हो गए । तव उनकी कन्या अकेले अपने उस वृद्ध अन्धे 
पिता के साथ उस वन में रहकर बड़ी हुई । वह तीनों लोकों में सव 
स्त्रियों से बढ़कर सुन्दर थी। इसमें कुछ भी सन्देह नहीं कि यदि कामदेव 
उसे देख पाता तो वह रति और प्रीति को उसकी दासियाँ समभकर उन्हें 
तुरन्त त्याग देता । वह वल्कल वस्त्र धारण करती थी, और दर्पण के 
नाम पर उसके पास केवल वन के सरोवर थे । एक दिन एक star जो 
नगरों से परिचित था, उसके पास आया और वोला - तुम यहाँ क्यों 
रहती हो, जहाँ इस बूढ़े न्धे बाप के सिवा तुम्हारा कोई साथी नहीं है ? 
तुम नगरों में जाकर भ्रपना दर्शन दो तो मैं तुमसे सत्य कहता हैँ, पृथ्वी 
के समस्त राजागण अपना राज्य त्याग देंगे और भ्रमरों की भाँति तुम्हारे 
पीछे-पीछे फिरेंगे ।' इस -पर उस ऋषि-कन्या ने कहा--'्रौर तब कौन 
लाएगा मेरे पिता के लिये यज्ञ की समिधा तथा उनके हवि की खीर पकाने 
के लिये पानी ?? यह कहकर उसने कोए को उड़ा दिया और वन में 
रह कर वह अपने पिता की सेवा करती हुई जीवन-यापन करने लगी । 
अन्त में वह बन में ही बूढ़ी होकर मर भी गई | किसी पुरुष ने कभी उसका 
' मुंह नहीं देखा ।” 
तब वैरागी ने कहा--“मूर्ख राजपुत्र, मैंने तुझसे स्त्री का मागं पूछा 
था तो तूने वतला दिया मुक्ति का मार्ग ।” तब अमरसिंह ने कहा 
“हे अमागे कन्दाहारी ! सृष्टि के आदि से प्रत्येक ot ने सदैव दुसरे के 
लिये त्याग किया है । ऐसा न करती तो 'वह स्री ही न होती, क्योंकि खी 
जाति मात्र का यही स्वभाव है।” वैरागी ने कहा--'“झब में तेरे मार्ग 


t 

कका दूसरा तृतीयांश वतलाता हूँ ।” इसके अनन्तर अमरसिंह के देखते- 
देखते अचानक वह कपट-वैरागी चमगादर बन गया । उसने फिर उसकी 
ओर जीभ लपलपाई ौर उसके पश्चात्‌ वह वृक्षों के बीच उड़ गया । 
अमरसिंह ने अपने मन में कहा--“निस्सन्देह यह वैरागी नहीं, राक्षसों 
“का राजा है । तथापि यदि वह फिर आएगा तो उसे मेरा मागे वतलाना | 
ही पड़ेगा, भ्रन्यथा उसके लिए बहुत बुरा होगा 1” | 

अचानक फिर उसने वैरागी को अपने पास खड़े होकर पहले at 
"भाँति अपनी ओर जीभ निकाले देखा । उसने अमरसिंह से कहा--“'अव | 
Gh केवल मोक्ष का मागं बतलाना रह गया है। उसके वाद तेरा अपना | 
मागं तेरे सामने स्पष्ट हो जायगा ।'' | 

अमरसिंह ने कहा--“तू केवल एक वृद्ध राक्षस है। फिर भी मैं 
श्री के नीले नयनों के नाम पर और अपना मागं जानने के निमित्त तुझे 
उत्तर दृंगा । देख, मोक्ष का मार्ग यह है। प्राचीन काल में एक सूर्यवंशी | 
राजा था । वह अत्यन्त वृद्ध हो गया था और उसके केश हिमालय के 
सर्वोच्च शिखर के समान इवेत हो गए थे। एक दिन उसने अपने राज- 
प्रासाद की खिड़की से बाहर आँका तो सड़क पर एक बालक को एक 
खिलौने की गाड़ी अपने पीछे-पीछे daa हुए देखा । गाड़ी गिर पड़ी 
और टूट गई और वह बालक उस टूटे खिलौने के लिये रोने लगा । 
नियति का चक्र ऐसा कि बहुत दिन पहले जब वह वृद्ध राजा स्वयं एक 
बालक था तो संयोग से उसके साथ भी ठीक.यही घटना घटी थी । जब 4 
चह उस बालक को देख रहा था, उस समय अचानक उसके बीते वर्षों का | 
व्यवधान उसके सामने से नष्ट हो गया और उसने चित्र के समान अपना. 

ही वालक रूप अपने सामने देखा । फिर शोक-संतस होकर और जीवन की 
पुनरावृत्ति की झतृप्त अभिलाषा मन में लेकर उसने कहा--'हे महेरुवर, 
भुक्ते मेरा यह जीवन पुनः प्रदान कीजिए ।' तब अचानक महेश्वर उसके 
सम्मुख प्रकट हो गए और हँसकर बोले--'तू अपने पूर्वे जन्मो को स्मरण 
कर |” तव अचानक उस वृद्ध राजा की स्मृति जाग उठी और अतीत के 
अन्धकार में से उसके सामने एक-एक कर उसके समस्त पूर्व जन्मों की 
पुरी परम्परा ग्रा उपस्थित हुई । फिर महेश्वर ने कहा--'देख, निन्यानवे 
जन्मों में निन्यानवे बार तूने मुझसे यही प्रार्थना की है और अव यह तेरा 
सौर्वाँ जन्म है । और प्रत्येक वार मैंने तेरी इच्छा पूर्ण की, परन्तु उसका 
कोई फल नहीं हुआ, क्योंकि प्रत्येक वार तू भूल गया और अपने यौवन 
का मूल्य तुझे वृद्ध होने के बाद ही समझ में आया ।' तब उस वृद्ध राजा 
ने कहा--'तो मुझे मुक्ति किस प्रकार प्राप्त हो सकती है ?” महेश्वर ने 
कहा — यह काल पर नहीं, प्रत्युत ज्ञान पर निर्भर है । ज्ञान से मुक्ति 
एक क्षण में भी प्राप्त हो सकती है और विना ज्ञान के दस हजार वर्ष में 
भी नहीं प्राप्त हो सकती । aa तेरी आयु थोड़ी ही शेष है, परन्तु तुझे भी 
मृत्यु के पहले ज्ञान प्राप्त हो सकता है ।' यह कह कर वे अन्तर्घान हो गए । 
अब उस वृद्ध राजा का हाल सुनो । उसके एक कन्या थी, जिसे वह प्राणों 
से भी अधिक प्यार करता था । जब वह महेद्वर से बात कर रहा था, 
उसी समय उस कन्या को साँप ने काट खाया और उसकी मृत्यु हो गई। 
राजा को इसका पता नहीं लगा, क्योंकि लोगों ने भयवश उसे सूचना 
नहीं दी । अतः सदैव की भाँति वह अपनी उस कन्या को देखने गया ओर 
जब वह उसके आवासकक्ष में पहुँचा तो. उसे निइचेष्ट लेटी हुई पाया । 

उसके देखते-देखते एक मक्खी वहाँ आई ग्रौर उसके ऊपर भिनभिनाने लगी 
भोर फिर जाकर उसके होठों पर बैठ गई | यहं देखकर वह राजा अत्यन्त 
भयभीत हुआ और उसको आँखो पर से ग्रचानक मोह का आवरण हट 
गया और उसकी जीवन की ग्रभिलाषा आमूल नष्ट हो गई । वह वहाँ से 
लौट पड़ा और बिना रुके हुए गंगातट पर चला गया और वहाँ कुछ वर्षों 
तक रहकर जीवन शोर मृत्यु को समान समभता हुआ अपने पापों का 
प्रक्षालन करता रहा । अन्त में उसने गंगा में ही समाधि ली ग्रोर गंगा 
ने उसे अपने अंक में लेकर सागर तक पहुँचा दिया ।”” 

यह कथा सुनकंर वैरागी ने अ्मरसिह से कहा--“अब तुझे भी तेरे 
मार्ग संवंधी अज्ञान से मुक्ति मिल जायगी ।” यह कह कर उसने झमरसिंह 
की ओर ग्रपनी जीभ लपलपाई । परन्तु भ्रमरसिह ने तुरन्त अपने खड्ग 
से उस पर प्रहार किया और संयोग से उससे उसकी जीभ कट गई । फिर 
उसने वैरागी से कहा--“सावघान हो जा धूतं gee, अन्यथा मैं तेरा 
वघ कर दूँगा । अब मैं तेरे कमल देश का मार्ग बतलाने की प्रतीक्षा में 
अधिक समय नष्ट नहीं करूँगा | तेरे न बतलाने पर भी मैं स्वयं वह मागं 
ढूँढ नुँगा ।” तब भ्रचानक उस वैरागी ने विकट रूप धारण कर लिया 
और कहा--“सत्यानाञ हो तेरा ग्रभागे राजपुत्र ! qa तू कमलो के देश 
में नहीं, राक्षसों के देश में है, जिनका मैं राजा हूँ। तेरे पूवं जन्म के 
शरीरी पापों के समान मेरी प्रजा अब तुझे अपनी माया से अभिभृत कर 
देगी । यहाँ उलूपी, गोघ, लोमश ग्राह, तुषार शीतक, लंवकणं, षट्पद 
और वासू के agi में रहने वाला विकट चक्षु तथा अन्य असंख्य राक्षस तेरी 
प्रतीक्षा कर रहे हैं। और यदि तु इनसे बच भी जाय श्रौर कमल के देश 

पहुँच जाय, तो अभी तुझे वहाँ से लोटकर आना भी तो है।” यह 
कहकर वह राक्षसी हंसी हँसता हुआ अहृद्य हो गया और अमरसिंह 
अकेला रह गया |- 


था 


211 मरसिंह ने अपने मन में कहा --“यद्यपि मैंने इस अशुभभाषी 
वैरागी की जिह्वा काट दी, फिर भी इसने मुक्ते मेरा मार्ग 
नहीं वताया ।'' और वह हाथ में तलवार ले वृक्षों के बीच झआलोकित 
पथ से आगे बढ़ा । वे वृक्ष राक्षसों के समान जान पड़ते थे और उनको 
शाखाएँ उन राक्षसों के केश के समान थों, जिनके बीच से छन छनकर 
चन्द्रमा का प्रकाश आ रहा था, मानो चन्रमा कुतृहलवद्य ्रमरसिह की 
झोर झाँक रहा था और उसके साहस से प्रस होकर उसका पथ 
आलोकित कर रहा था | वह आगे agar हो चला गया । धीरे-धीरे वृक्षों 
की पंक्ति विरल होने लगी | अन्त में उसने सामने को ओर दृष्टि की तो 
एक स्वच्छ स्थान में उसे गाढे नीले रंग के जलवाली एक वन पुष्करिणी 
दिखाई पड़ी, जिसमें स्थान-स्थान पर कुमुद खिले हुए थे । यह पुष्करिणी 
विधाता ने मानो ऊपर के तारामंडित विस्तृत आकाश का उपहास करने 
के लिये बनाई थी -अथवा नीचे के संसार को उसमें प्रतिबिम्बित करने के 
लिये उसका दर्पण के रूप में निर्माण किया था । उसके चारों ae खद्योत 
जगमगा रहे थे, जो ऐसे जान पड़ते थे, मानो दिन भर्‌ कमल-पुष्पों की 
रीति में आबद्ध भौरों के समूह रात्रि में उनका वियोग न सह सकने के 
कारण अपने साथ अनेक दीपक लेकर फिर लोट आए हों | 

जब अमरसिंह ने उस पुष्करिणी के जल के भीतर 'फाँका तो उसके 
स्निग्ध दपंण में उसे एक -afa नृत्य करती हुई दिखाई पड़ी । जब वह 
नाचती थी तो उसके दूर्वा के रंग के हरे वस्न उसके नृत्य की गति से 
उत्पन्न वायु में उसके अंगों के ऊपर फहर-फहर उठते थे और चन्द्रमा के 
प्रकाश में उसके वक्षस्थल पर: स्वेद विन्दु रत्नों की भाति चमकते दिखाई 
पड़ते थे । उसका स्पन्दित वक्षस्थल उसके केशों की छाया में और उसके 
बाहर समुद्र की तरंग के समान नीचे-ऊपर हो रहा था । उसके केश इतने | 
काले थे कि वे रात्रि के अन्धकार के सार की राशि के समान प्रतीत होते | 
थे । नाचते-नाचते जब वह गाने लगती थी तो उसका स्वर मोहन-मंत्र 
के समान सुनाई पड़ता था और कानों को मलयानिल के समान शीतलता 
प्रदान करता था । जब ग्रमरसिंह ने ऊपर दृष्टि उठाई तो पुष्करिणी के 
दुसरे तट पर उसने उस वास्तविक ot को नाचते हुए देखा, जिसकी 
छाया मूर्ति उसने जल में देखी थी । 
उस ot ने पुष्करिणी के इस पार अमरसिंह को देखा और दोनों की 
आँख चार हुई । तत्क्षण उसने नांचना-गाना बन्द कर दिया site ताली 
बजाई और कोकिल के समान मधुर कंठ से उसे पुकारकर कहा--“हे 
सुन्दर परदेशी, इधर मेरे पास झाओ, क्योंकि मैं केले नाचते-नाचते थक 
गई हूँ और मुझे तुमसे एक बात पूछनी है ।” यह कह कर वह एक वृक्ष 
का सहारा AKL खड़ी हो गई श्रोर प्रतीक्षा करने लगी । उसका एक 
हाथ वृक्ष के तने पर था और दूसरा उसके नितम्बं पर । उसका वक्षस्थल 
वेग से स्पन्दित हो रहा था, जिसंसे वह ऐसी जान पड़ती थी, जैसे चन्रमा | 
के दर्शन से उमड़ते हुए सागर की तरगों के स्पन्दन का सार हीख्रीका | | 


4 

रूप धारण करके खड़ा हो । अमरसिंह ने उसकी र देखा और अपने मनः 
में कहा--“इसमें कोई सन्देह नहीं कि राक्षसो की कन्याएं राक्षसों से भी 
अधिक भयंकर होती हैं । कुशल इतना ही है कि मैंने श्री के नीले नयनों 
का रक्षा-कवच धारण कर लिया है, अन्यथा इस वनवाला के कठाक्षों ने 
कुल्हाड़ी की भाँति कभी मेरे हृदय के दो टुकड़े कर दिए होते ।” 

इसके भ्रनन्तर अमरसिंह पुष्करिणी के किनारे-किनारे उस पार गया 
और वहाँ उस त्री को देखा । जब उसके निकट पहुँचा तो उस oft के 
भ्रधर हिले और उसने ग्रपने कंकण-भूषित कर से संकेत कर उसे बुलाया t 
चाँदनी में उसके नेत्र सपं के नेत्रों के समान चमक रहे थे । वह निकट 
आकर उसके सामने खड़ी हो गई और उसके कंधे पर TTT हाथ रक्खा, 
जिसका स्पशे उसे (अमरसिंह को) पत्ती का सा लगा । फिर उसने अपना 
सस्मित वदन उठाकर ग्रमरसिंह के मुंह को ओर देखा और कहा- “मैं 
देत्य-कन्या उलूपी हूँ और यहाँ इस वन में ग्रकेली ही रहती हूँ । जल में 
पड़नेवाले मेरे प्रतिबिम्ब के अतिरिक्तं यहाँ और कोई नहीं, जिससे मैं पनी | 
तुलना HS । तुमने तो दूसरी feat को देखा है । इसलिये में तुमसे पूछती त 
हूँ कि क्या मुझसे अधिक सुन्दर आँखें तुमने कमी देखी हैं ?” तवं अमर- | 
सिंह ने भुककर दो गहरे सरोवरों stat उसकी आँखों को ध्यान से | 
देखा, भोर उसे ऐसा अनुभव हुआ कि वे नेत्र नहीं दो मुष्टिक हैं, जो | 
अपने आघात से उसके हृदय को चूर्ण किए डाले रहे हैं। उसने भ्रपने मन | 
में कहा--“इसका पूछना उचित ही है । क्योंकि इसके नेत्रों को केवल एक 
व्यक्ति के नयनों के अतिरिक्तं औरं किसी से प्रेतिद्वन्दिता का भयं नहीं 
है ।” परन्तु प्रकट रूप में उसने कहा--“बाले ! तेरे नयन भ्त्यन्त सुन्दर 

हैं । परन्तु सागर में झनेक रत्न होते हैं और वे सभी अपने-अपने को 

सर्वोत्तम समभते हैं । फिर भी कौस्तुभ मणि ही उन सब में श्रेष्ठ है।” 
तब उलूपी का चन्द्रमुख जैसे मेघाच्छन्न हो गया और वह तुनुक कर 
उससे अलग जा खड़ी हुई और वालकों के समान मुँह बिचकाने लगी । 
फिर अचानक वह घूम पड़ी और श्रपनी लता के समान सुन्दर गोल भुजाशों 
को सिर तक उठाकर उसने ग्रपना जूड़ा खोलकर भटक दिया | उसका 
कवरी-भार उसके नेत्रों के ऊपर इस प्रकार गिरा, जैसे नक्षत्रों पर निशीथ 
का अन्धकार, और उसने उसे चारों ओर से अवगुण्ठित कर लिया और 
वह नीचे धरती तक लटक कर नाग के समान उसके पैरों के चारों ओर 
Rae गया । तब उसने हाथ से उन केशों को अपने मुख पर से । 
fear और उनके जाल के भीतर से मुस्करा कर कहा--“ग्रच्छा, मेरे जैसे 
केश तो तुमने कभी नहीं देखे होंगे 2” केशों के भीतर से उसके कटाक्ष 
-क्रा अमरसिंह के हृदय पर ऐसा आघात हुआ, जैसे मेघों के वीच से उसके 
ऊपर विजली गिर पड़ी हो । उसने अपने मन में कहा--“यह ठीक ही 
'कहती है । यदि मेरे प्राण पहले ही से श्री की आँखो की बरोनियों के पाश 
में न बधे होते तो इस. ग्रन्तहीन विलक्षण केशराशि के जाल में वे झ्वश्य 
“ही लवा के समान फंस जाते ।” परन्तु प्रकट रूप में उसने कहा--“बाले, 
रात्रि के समय नक्षत्रमंडित आकाश अत्यन्त सुन्दर प्रतीत होता है, परन्तु 
गाढ़े नीले जलवाला समुद्र, जिसमें वह नक्षत्रमंडित आकाश प्रतिविम्बित 
डोता है, उससे भी अधिक सुन्दर लगता है, क्योंकि उसमें आकाश र 
क्ष्रों की शोभा के साथ उसकी अपनी शोभा भी जुड़ जाती है 1” į 
तब उलूपी बहुत क्रुद्ध हो गई और क्रोध के कारण उसकी चमकती 3 

हुई आँखें वाहर निकल are । फिर अचानक वह भुक्ती और अपने केशो 
को अपनी भुजाओं में समेटकर और अमरसिंह के पास जाकर उसने उन्हें 
जाल की भाँति उसके ऊपर फेंका । फिर उसने उसके कान में, जिसे उसने 
अपने अधरों से स्पशं कर लिया, कहा-- अरे सूख भोरे, मैं कुमुद-पुष्प 
Wa, परन्तु कमल के अभाव में तू उससे मेरी तुलना कर क्यों मुझसे 
द्वेष करता है ? कमल तो उष्ण और धूलि-घुसरित होता है ग्रोर मैं जिस 
सुधांशु के प्रकाश में खिलती हुँ, उसकी सुधा के समान ही शीतल और 
सुरभियुक्त हूँ।” अमरसिंह सिहर उठा, क्योंकि उलुपी के केशों में से 
हजारों इत्रों की मधुर सुगन्ध के वादल के समान विलक्षण सुगन्ध का भोंका 
आ रहा था, जिसने उसके प्राणों को मुग्ध कर लिया और वह उसके 
कलकूजन को सुनकर स्वप्न-सा देखने लगा | भय से उसने अपनी आँखें मूँद 
लो; तब उसे भी की घृणा से पूणां नीलो आँखें अपने सामने दिखाई पड़ीं 
और उसके हास्य, डिडिम के आघात तथा घोषकों के शब्दों की ध्वनि उसके 
कानों में गूँज उठी, जिससे उलूपी के मोहन-मंत्र का प्रभाव नष्ट हो गया । 
उसके केशपाश से अपने को मुक्त कर उसने कहा - “हे सुन्दरी, मैं 
सुयवंशी राजपुत्र हूँ, मैं कुमुद को लेकर क्या करूँगा ?” 
तव उलूपी घायल हाथी की भाँति चिघाइ उठी । उसने उसकी बाँह 
. पकड़कर उसे बलपूर्वक झकझोर दिया और चिल्लाकर वोली --“क्या 
तुम्हारे भीतर हृदय नहीं है, उसके स्थान पर केवल पत्थर है, जो मेरी 
सुन्दरता का तुम्हारे ऊपर कोई प्रभाव नहीं पड़ता ? क्योंकि मैं जानती हूँ 
कि मेरे समान सुन्दरी तीनों लोक में नहीं है ।” अमरसिंह उसे देखकर 


चकित रह गया, क्योंकि क्रोध में वह पहले से भी अधिक सुन्दर लगने द > 2 

लगी । उसने उलूपी से कहा--'हे दैत्य कुमारी, तुम सच कह रही हो। 
परन्तु एक पूणा रूप से भरे हुए मदिरा के पात्र में मदिरा की एक बुँद 
“भी और नहीं समा सकती, चाहे वह मदिरा कितनी ही अच्छी हो; और 
भेरा हृदय ऐसे हो पूणा घट के समान है । इसलिये अब तुम अपने प्रेम के 
अयोग्य समझ कर मुझे चले जाने दो, क्योंकि मुझे कमल के देश जाना 
है ।” तब उलूपी ने पैर पटककर कहा--““मूखं, तू कमल का देश कभी 
नहीं देख पाएगा ।?” 
फिर उसने तिरस्कारपूर्ण हँसी gat हुए उसकी र देखा और 
तुरन्त बैठ गई और अपने लंबे वालों में अपने को लपेट लिया और रोने 
लगी । रोते-रोते उसकी आँखो से आँसु की नदी बह चली, जो उस 
पुष्करिणी में जाकर गिरी, जिससे तुरन्त उसमें बाढ़ ग्रा गई और सारा 
जंगल पानी से भर गया । अमरसिंह खड़े-खड़े आश्रयं के साथ उसे देख ही 
रहा था कि अचानक उसने ATT को एक बहुत बड़े दलदल में खड़ा पाया, 
जिसमें उस जंगल के विशाल वृक्ष दलदली झाड़ियों के समान लग रहे थे। 
और यह लो ! उसके देखते ही देखते वह मायाविनी दैत्य-कत्या कुहरा बन 
गई और भाप की तरह पानी के ऊपर होती हुई उड़ गई । उसके जाते- 
जाते श्रमरसिंह ने दूर तक उसकी उत्तरोत्तर मन्द पड़ती हुई हास्य ध्वनि 
सुनी । अब वह उस जंगल में कमर भर पानी में खड़ा अकेला रह गया । 


—ai— 


N 
उप्र पणी बढ़ता ही चला गया । अमरसिह ने अपने at ! 
सोचा-- “स्री जाति मात्र की माया विलक्षण होती है, और. 

उनके आँसुग्रो का कोई अन्त नहीं, परन्तु यह स्त्री तो निश्चय ही उन 
सबसे भ्रधिक विलक्षणा है, क्योंकि ऐसे आँसू तो किसी ने कभो सुने भी 
T होंगे, जो नदी at भाँति वढ़कर संसार का एक बड़ा सा भाग डवा 
६ । अब कुशल इसी में है कि इस बढ़ती हुई जल-राशि में समाधि = 
के पूर्वे में कुछ देर किसी वृक्ष के ऊपर शरण लू।” यह सोच वह एक 


` वृक्ष पर चढ़ गया और चारों ओर पानी के ऊपर दृष्टि दौडाई तो चाँदनी 


में पानो के ऊपर Gar gar कुहरा उसे ऐसा लगा, जैसे aed मणि के 
फर्श पर चाँदी का पर्दा लटक रहा हो । तब उसने अपने मन में कहा-- 
“क्या यह केवल माया है? अथवा इस वन का नाम इसके रूप के अनुसार 
अत्यन्त सार्थक है, क्योंकि यह सचमुच महादेव की जटा ही है, इसके वृक्ष 
उस जटा के बाल हैं, यह दूर तक फैला ger जल उसमें भटकती हुई 
गंगा है, और यह चन्द्रमा उन चन्द्रशेखर भगवान का आभूषण | परन्तु 
यह जल तो बढ़ता ही जा रहा है, में वृक्ष पर और ऊँचे ag चलुँ 1” 

परन्तु ज्यों-ज्यों वह ऊपर चढ़ने लगा, त्यों-त्यों जल भी ऊपर चढ़ने 
लगा, यहाँ तक कि अन्त में उसे जल, और चन्द्रमा और उस वृक्ष के 
उस भाग के अतिरिक्त जो उसके ऊपर ाकाश में उठा हुआ था, कुछ 
भी दिखाई नहीं पड़ता था। उसने अपने मन में कहा - “मुके ऊपर 
चढ़ना ही होगा, क्योंकि इसके अतिरिक्त दुसरा कोई उपाय नहीं है। और 
अव यदि मैं थरीपति (लक्ष्मीपति विष्णु) के समान कच्छप की पीठ पर 
बैठकर इस महासमुद्र के जल से अपनी रक्षा नहीं करता तो मेरा विनाश 
अवश्यम्मावी है; क्योंकि यदि यह साधारण वृक्ष शिखा-विहीन नहीं है तो मैं 
अभी इसकी चोटी पर पहुँच जाऊंगा और उसके साथ हो मृत्यु के मुख में 


CC-0. Bhagavad Ramanuja National Research Institute, Melukote Collection. 


Funding: IKS/Tattva Heritage. Digitization: Sarayu Trust/eGangotri 
५२ सूर्यं का अधोगमन 


भी । यदि यह जल न रहे तो भी, यह समझ में नहों श्राता कि मैं इतनी 
ऊँचाई से फिर नीचे कैसे उतर पाऊंगा ।”” ऐसा सोचकर वह ऊपर चढता 
ही गया और साथ-साथ पानी भी ऊपर चढता गया । यहाँ तक कि 
चन्द्रमा अस्त हो गया और धीरे-धीरे रात्रि व्यतीत हो गई | 

तव पूर्वं दिशा में सूर्यं का उदय हुआ और वह भी ग्रमरसिंह को भाँति 
आकाश में चढ़ने लगा । वृक्ष पर चढ़ते-चढ़ते ग्रमरसिह के शरीर से पसीना 
चूने लगा और अन्त में वह थककर रुक गया । अपने मन में उसने कहा-- 
‘Fata ऊपर नहीं चढ़ सकता । जव प्रत्येक दशा में मेरी मृत्यु 
निश्चित है तो मैं क्यों व्यथं ऊपर चढ़ता चल, क्योंकि श्रव तो मैं संसार की 
छत पर पहुँच चुका हूँ, जहाँ आकाश में सूर्य के साथ अकेला मैं ही हूँ ।'” 

इसके परचात्‌ जब उसने नीचे ताका तो न कहीं जल, न वृक्ष । 
उसका सिर चकराने लगा और आँखें जैसे शून्य में तैरने लगीं । उसे 
अपने नेत्रो पर विश्‍वास नहीं हुआ; क्योंकि वह आकाश के मध्य में एक 
ऊंचे Tit के शिखर पर खड़ा था; और उसके ग्रागे-पीछे, चारों ग्रोर 
तपते हुए बालू का विस्तृत मरुस्थल था, जो जहाँ तक दृष्टि जाती थी, 
वहाँ तक फेला हुआ था और आकाश उसके छोर पर टिका हुआ था । सूय 
की ग्राग्नेय रश्मियों के ताप से वह मरुस्थल भट्टी की तरह जल रहा था । 
उसमें कहीं गहरी खाइयाँ, कहीं छोटे गडी और कहीं बड़े-बड़े खडु बन 
गए थे । उसका धरातल स्त्री के स्पन्दित वक्षस्थल के समान ऊपर-नीचे हो 


रहा था । ऐसा लगता था, जैसे वह सजीव हो, यद्यपि वस्तुतः वह मृत्यु n 
का निवास ही था। झंमरसिह ने उस मरुस्थल के ऊपर नुकीली पूँछों वाले | 


F 

बालू का सा था। वे विलों में होकर मरुस्थल में प्रविष्ट हो जाते, और 
फिर वाहर निकल आते ग्रौर चुपचाप खड़े हो जाते, फिर अद्दश्य हो जाते 
थे । यह सव करते समय उनकी पूछें पल भर भी विथाम नहीं लेती थीं । 
उनकी चमकली आँखें इधर-उधर देखने के लिये वालू के बाहर ही निकली 
रहती थीं। उस विजन प्रान्त के एकाकीपन में ग्रमरसिह को ऐसा प्रतीत 
हुआ, जैसे उन सवकी क्रूर आँखें उसी को खोज रही हैं और अब उसे पाकर 
उसी पर गड़ गईं हैं । मानो वे उससे कह रही थीं कि अब तुम भागकर 
नहीं जा सकते । 

तव उसने मन में सोचा -“'ग्रब तो मेरे वचने का कोई उपाय नहीं 
है भोर अब मेरी मृत्यु निश्चित रूप से झा पहुंची है; क्योंकि यहाँ इसी 
प्रकार St रहना संभव नहीं है, और चाहे आगे Fz या पीछे लौट, दोनों 
ही भाँति मृत्यु निश्चित है । परन्तु यदि मरना ही है तो मेरी कामना है 
कि इन क्रूर नेत्रों के सामने नहीं, प्रत्युत श्री के नयनों की नीलम-सी छाया 
में प्राणत्याग करूँ। परन्तु प्रश्न तो यह है कि इन भयंकर सिकतावासी 
जीवों की चोकज्ञी आँखों के सामने से में भाग कैसे पाऊंगा ? क्योंकि इस 
TY में, जिसके ऊपर ये जीव मेघों की छाया के समान फिसलते हैं, मेरा 
तो चलना हो कठिन है, क्योंकि इसमें मेरे पैर इस प्रकार Tat, जैसे समुद्र 
की लहरों पर चलने से ।'” 

इसी प्रकार सोचता हुआ वह दिन भर उस ऊँचे स्थान पर टिका रहा, 
वहाँ से उतरने का साहस नहीं हुआ । अन्त में सूये पश्चिम दिशा में जाकर 
अस्त हो गया और चन्द्रमा का उदय हुआ | उसका प्रतिबिम्ब उत मरुवासी 


राक्षसों की चमकीली ata में पड़ रहा था, जो दुर से उस काले मरुस्थल i a 

में श्याम कमलदल पर पड़े हुए जलविन्दुरों के समान चमक रही थीं । 
अमरसिंह रात भर बैठा उन्हें इस प्रकार देखता रहा, जैसे कोई पक्षी साँप 
की आँखो को देखता है । 
इस प्रकार भोर हो गया, और जव दूर क्षितिज पर उपःकांलीन 
प्रकाश भिलमिलाने लगा तो आकाश पर बहुत दूर उस अरुण प्रकाश में 
उसे दो काले धब्बे दिखाई पड़े और वे उसके देखते-देखते बड़े होने और 
शीघ्र गति से उसके समीप आने लगे । उनके ऊपर पड़ती हुई उदयकालीन 
सूर्य की अरुण erat जैसे दपंण पर से चमक कर उसके ऊपर aT रही 
थीं । जव वे धब्बे और निकट ग्रा गए तो उसने देखा; वे दो रुपहले हंस 
थे, जो अपनी चोचों में एक तीसरे सुनहले हंस को लिए झा रहे थे । उन 
दोनों हंसों ने विदयुद्रेग से उस भयानक मरुस्थल को पार किया और भाकर 
उस पहाड़ी पर उसके निकट ही विश्राम करने के लिये बैठ गए । 
तव ग्रमरसिह ने कहा--“स्वागत सुन्दर पक्षियो, निश्चय ही तुम 
लोग पक्षी नहीं प्रत्युत कोई देवता हो और किसी शाप के कारण इस हंस 
योनि में पड़ गए हो । तुम कहाँ से आए हो, कहाँ जा रहे हो और ग्रह ; 
मृत स्वर्ण-देह किसकी है, जिसे तुम अपने साथ लिए जा रहे हो ?” i 
तव हंसों ने कहा --'“यह मृत देह हमारे राजा की है, जिसे हम वहुत | 
दुर अपने देश मानसरोवर को ले जा रहे हैं, क्योंकि कल कमल देश में 
इनकी मृत्यु हो गई । अव हमें age शीघ्र इनको लेकर पने देश पहुँचना 
है, जिससे इनकी अन्त्येष्टि यथाविधि संपन्न हो सके 1” 
अमरसिह ने जव उनके मुख से कमल देश का नाम सुना तो उसका | 
हृदय उछल उठा | तलवार हाथ में ले वह चिल्लाकर उस ya देह की j र 

ओर भपटा और उन हंसों से कहा--'अव तुम यह प्रतिज्ञा करो कि जिस 
प्रकार तुम लोग इसे कमल के देश से यहाँ ले आए, उसी प्रकार ग्रभी इसे 
यहाँ छोड़ पहले मुझे वहाँ ले चलोगे और फिर इसी स्थान पर वापस 
आश्रोगे; अन्यथा मैं इसे अपने पास रक्खूंगा आर तुम दोनों को काटकर 
टुकड़े-टुकड़े कर दूँगा ।'” 

जत्र gat ने देखा कि इससे वचने का कोई उपाय नहों है तो उन्होंने 
उसकी वात मान ली और शपथ खाकर उसे वचन दे दिया । तव अमरसिंह 
ने एक हाथ से एक हंस की और दुसरे से दुसरे की गरदन पकड़ ली और 
वे दोनों अपनी गरदनें पसार उसे लटकाए हुए मरुभूमि के ऊपर से उड़ 
चले । मरुनिवासी उन क्रूर राक्षसों की ate जो उसे इस प्रकार भाग 
निकलते देखकर मानो क्रोध के कारण चमचमा रही थीं, अब उससे बहुत 
दूर पीछे छूट गईं बहुत देर तक उड़ने के बाद वे मरुस्थल के किनारे पर 
आ गए । तव अमरसिंह ने नीचे की ओर ताका, तो उसे बहुत दूर नीचे 
श्री की आँखो की तरह मिलमिलाता gar नीला सागर दिखाई पडा, 
जिसमें कुछ दूर पर उसने नीललोहित रंग के कालीन पर रखे हुए ईवत्कृष्ण 
वर्ण के रत्न के समान एक द्वीप देखा, जिसके बीच में एक नगर था। 
उसने हंसों से पूछा - यह नीचे क्या दिखाई पड़ रहा है ?” 

उन्होंने उत्तर दिया--“यही कमल का देश है।” 

उस समय उसे इतना हषं हुआ कि वह उन हंसों की गरदने छोड़कर 
ताली पीटने लगा । फिर तो उसी क्षण वह एक पत्थर की भाँति समुद्र में 
जा गिरा, और उधर हंस शीघ्र ही मरुस्थल के ऊपर से उडते हुए अपने 
राजा के शव के पास पहुँच गए, जिसे वे पहाड़ी पर छोड़ आए थे । 

रन्तु अमरसिह समुद्र में गिरने के वाद तुरन्त पक्षी को भाँति पानी 
के ऊपर निकल आया श्रौर सामने बहुत दूर समुद्र में उसे कमल 
का देश दिखाई पड़ा ag ed से चिल्ला उठा और उसी दिशा में तैरने 
लगा । दिन भर वह तैरता रहा और बड़ी कठिनाई से तट तक जा पहुँचा, 
परन्तु वह एकदम अशक्त हो गया । सूर्यास्त के समय वह पानी से वाहर 
निकल किसी प्रकार रेंगता हुआ तट पर गया और थकावट के मारे वहीं 
लेट गया और उसे नींद ग्रा गई । वह रात भर सोया और दूसरे दिन भी 
दिनभर सोता रहा, और जव उसकी नींद खुली तो उस समय चन्द्रमा 
अपने पूरे गोल आकार में मानो यह देखने के लिये निकल आया कि वह 
Wat वहीं है वा कहीं चला गया | 
तब वह उठकर खड़ा हो गया और आँखें मलते हुए वोला--“अहा | 
अब मेरी यात्रा समाप्त हो गई और उससे उत्पन्न सारे क्लेश स्वप्नवत्‌ 
बिदा हो गए । यही है वह विलक्षण कमल का देश, जिसका इन्दिरालय 
में कभी किसी ने नाम भी नहीं सुना था । र ग्रव जव मैं यहाँ पहुँच 
गया, तो जितना शीघ्र हो सके, यहाँ से लौट चलने के सिवा मुझे यहाँ 
करना ही क्या है ? क्योंकि में तो केवल इसलिये इसका पता . लगाना 
चाहता था कि मैं कह सक्‌ँ कि मैं कमल के देश हो आया हूँ । परन्तु इतने . 
से ही मेरा विश्वास कोन करेगा ? इसलिये जव में यहाँ तक झा ही गया हूँ 
तो ग्रच्छा होगा कि में इसका निरीक्षण कर इसकी विशेषता को जान लूं, 
जिससे दुसरी वार फिर मुझसे वंचकों का सा व्यवहार न।किया जाग्न 17 

फिर वह तट के ऊपर जाकर नगर की सड़कों पर पहुँच गया, जो 
चन्द्रमा को रजत-किरणों के प्रकाश में कहीं श्वेत भर कहीं कृष्ण वर्ण को 
दिखाई देती थीं। वह उन सड़कों पर घूमने लगा, परन्तु वहाँ किसी से 
भेंट नहीं हुई । सम्पूर्णा नगर जनशून्य, वन्ध्या के जरायु के समान अन्धकार- 
मय तथा मृत्यु की पाषाण-मूति के समान नीरव था अन्त में घूमते-घूमते 
वह एक विद्याल प्रासाद के निकट आया, जिसके खुले हुए द्वार मानो उसे 
भीतर प्रवेश करने के लिये निमंत्रण दे रहे थे। घह भीतर चला गया, 
आर ग्राश्चर्यात्वित हो, गँजती हुई पदध्वनि के साथ एक कमरे से दूसरे 
कमरे में घमने लगा । अचानक उसने एक द्वार में प्रवेश किया तो एक 
बहुत बड़े कमरे में ग्रा गया, जिसकी दीवारों में ऊँची-ऊँची खिड़कियाँ थीं, 
जिनमें होकर कपुर के समान शीतल चन्द्रमा का प्रकाश छत पर eT हुए 
चन्द्रकान्त मणियों के गुच्छो पर पड़ रहा था । उन मणियों से ग्रमृत ae 
बूंद करके भूमि पर टपक रहा था । कमरे के दुसरे छोर पर एक सोने का 
पलंग था, जिस पर श्वेत वस्न से ढका हुआ एक शव लिटाया हुआ था | 

उसे देखकर उसने अपने मन में कहा--“वड़े आइचय की बात है! 
यह व्यक्ति कौन हो सकता है, जो इस सूने कमरे में भ्रकेला लेटा हुआ है ? 
फिर वह खिड़कियों में से आते हुए प्रकाश और दीवारों की छाया में से 
होता हुआ भागे बढ़ा और कमरे के छोर पर पहुँच कर पलंग के पास जा 
खड़ा हुआ । उसने भुककर Te का एक सिरा उठा कर शव का मुँह खोल 
दिया और उसे देखकर आइचर्यंचकित हो गया -- वह मुख श्री का था ! 

अमरसिंह इतना घबरा गया कि उछल कर चिल्ला पडा । उसकी तल- 
वार भन्न से स्फाटिक के फर्श पर गिर पडी | वह सोचने लगा कि यह कोई 

स्वप्न है या माया है। मैं तो इसे जीती-जागती इन्दिरालय में छोड़ mar 
था, और श्रव तीनों लोकों को यात्रा करके यहाँ आया तो यह mafa 
कै इस छोर पर इस सूने कमरे में मरी हुईं पड़ी है ! 
अमरसिंह भित्तिचित्र को भाँति चुपचाप श्री के मुख को देखता खड़ा 
रहा । इस प्रकार धीरे-धीरे रात बीत चली । चन्द्रमा अपने पथ पर आगे 
Tet चला, चनद्रकान्तमणियों से बूँद-बूंद करके aya भूमि पर टपकता 
रहा, और छायाएँ भूमि पर गोलाई से घूमती रहीं । अन्त में बहुत देर के 
वाद-उसका चित्त ठिकाने हुआ । तव उसने वस्त्र का छोर हाथ से गिरा 
दिया और शव का मुंह फिर ढक दिया । फिर भुककर अपनी तलवार उठा 
ली और धीरे-धीरे वह उस कमरे के वाहर निकल ग्राया । वह एक 
सरोवर की स्फटिक की सीढ़ियों पर जाकर बैठ गया श्रौर इस प्रकार देखने 
लगा, जैसे स्वप्न देख रहा हो । जब वह इस प्रकार शून्य में देख रहा था 
तो नीले सागर के सहश श्री के नयन उसके नेत्रो के सामने ग्रा उपस्थित 
हुए और उसके स्मृतिमंदिर में डिडिम के आघात और घोषकों के उच्च स्वर 
की क्षीण प्रतिध्वनि गूँज उठी और उसका हृदय .वियोग के वीते वर्षों की 
अनन्त दुरी से आती हुई मन्द घ्वनियों से परिपूर्ण हो गया । इस प्रकार 
AA अन्त में सूर्योदय हो गया | 
तव श्रमरसिंह उठकर खड़ा हो गया और उसने हाथ से माथा ठोंककर 
'कहा--- समझ में नहीं ग्रता कि यह स्वप्न है या सत्य | परन्तु यह मैं 
जानता हूँ कि अब मुझे किसी प्रकार इस समुद्र ग्रोर उस भयानक मरुस्थल 
'तथा जंगल को पार करके अबिलंव इन्दिरालय लौट चलना चाहिए भौर 
"राजा से सारा वृत्तान्त कहकर उससे अपनी वधु को माँगना चाहिए । 

परन्तु पहले में इस सरोवर में स्नान कर लूँ, क्योंकि रात में मैंने जो कुछ 
देखा तथा मुझे जो आघात सहना पड़ा है, उसके कारण मेरा हृदय भारी 
हो रहा है और सिर में पीड़ा हो रही है 1” 

इसके पञ्चात्‌ उसने सीढ़ियों से नीचे उतरकर सरोवर के जल में 
डुबकी लगाई | 


तेव 


वह पानी के ऊपर निकला तो उसके कानों में डिडिमाधात की 
उच्च और स्पष्ट ध्वनि सुनाई पड़ी । उसने ध्यान लगाकर सुना 
तो घोषकगरण चिल्ला रहे थे--''जो कोई उच्च कुल का पुरुष कमल के 
देश हो आया हो वह राजा के पास MIT । राजा उसे श्रपना आधा राज्य 
देंगे और उससे अपनी राजकुमारी का विवाह कर देंगे ।” 
तव उसने चारों ओर देखा, परन्तु यह बया ! अव तो वह इन्दिरा- 
लय में उसी सरोवर में खड़ा था, जहाँ से वह बरसों पहले कमल का देश 
det के लिये चला था । तब वह आइचयं से गिनगिना उठा और उसे 
रोमांच हों झाया । वह सरोवर में पाषाणस्नंभ की भाँति निश्चल खड़ा 
रहा, उसके शरीर से तरतर पसीना छूटने लगा और सन्देह से उसका हृदय 
व्याकुल हो गया । वह मन में सोचने लगा--“क्या सचमुच यह सत्य है, 
अथवा केवल स्वप्न है ? वह कमल का देश क्या हो गया, और मेरा सारा 
परिश्रम वया मिथ्या था ? क्योंकि यहाँ तो मैं इन्दिरालय में खड़ा हूँ और वढी 
घोषक, जिन्हें में यहाँ छोड़कर गया था, ठोक पहले ही की भाँति चिल्ला 


रहे हैं और डुग्गी पीट रहे हैं ।” 

तब चह अचानक चिल्लाकर वोल उठा--“अ्रच्छा तो ga मैं राजा के 
पास चलू, क्योंकि अब पुरस्कार प्राप्त करने का समय झा गया है । वह कूद 
कर पानी के वाहर निकला और पागल की भाँति दौड़कर सीढ़ियों पर चढ़ 
गया ओर घोषकों के पास जाकर वोला--“वन्द करो यह व्यर्थं का 
चिल्लाना और वेकार ढोल पीटना, और ले चलो मुझे शीघ्र राजा के 
पास, क्योंकि मैंने कमल का देश देखा है 1” 

घोषकों ने उसे पहिचाना नहीं । श्रतएव उसकी वात सुनकर उन्हें परम 
ed हुआ । क्योंकि चिज्ञाते-चिज्ञाते वे जीवन से ऊब गए थे । तः वे उसे 
राजा के पास ले जाने की तैयारी करने लगे | अमरसिंह ने ताली बजाकर 
उनसे कहा--“शीघ्र चलो, विलंब मत करो, शीघ्र, बहुत शीघ्र चलो, नहीं 
तो मेरा हृदय भग्न हो जायगा; क्योंकि जव मिलन की आशा बहुत दूर थी, 
तब तो मैंने सरलता से विरह का दुःख सहन कर लिया, परन्तु अव जव कि 
पुनर्मिलन की घड़ी निकट ग्रा गई है तो मेरा हृदय विदीणं हुआ जा रहा है। 
प्रत्येक क्षण मुझे एक युग के समान जान पड़ रहा है और यदि तुम बिलम्व 
करोगे तो मैं सहन नहीं कर THT । तव घोषकों ने जहाँ तक संभव था, 
शीघ्रता की ओर उसे ले जाकर राजा के पास उपस्थित कर दिया । 

परन्तु जब राजा ने ्रमरसिंह को देखा तो उसने नेत्रों को कुंचित 
कर उसे ध्यान से देखा और उसमें बहुत परिवतँन हो जाने पर भी उसे 
पहिचान लिया और अपने मन में कहा-- “अवश्य यह वही ad है जो 
पहले मुझे ठाने झाया था, और अब यह फिर यहाँ ग्रा गया ।” उसने 
ग्रमरसिह से कहा -“'छद्यवेषी, मैं तुझे जानता हूँ । सावधान ! इस बार 
तु बचकर नहीं जा सकता ।” 

तब अ्रमरसिह ने कहा --“राजन्‌, जेसी आपकी इच्छा । परन्तु बल 
एक वार मुझे अपनी राजकुमारी से मिल लेने दीजिए, और शीध्रता 
कीजिए, क्योंकि मैंने सचमुच कमल का देश देखा है । उसके पश्चात्‌ जैसी 
आपकी इच्छा. हो, वैसा व्यवहार मेरे साथ कीजिए ।'” यह कहते-कहते वह 
अत्यन्त अघीर हो गया, उसने अपना पैर भूमि पर पटका, उसके नेत्रों में 
आँसू आ गए और फिर अचानक वह हुँसने लगा । उसे देखकर राजा को 
वड़ा कुतूहल और आइचय॑ हुआ । उसने अपने मन में कहा--''या तो यह 
व्यक्ति पागल हो गया, अथवा यह जो कह रहा है वही ठोक है और इसने 
सचमुच कमल का देश देखा है ।” परन्तु फिर उसने अमरसिंह से कहा-- 
“याद रख, यदि इस वार भी तू झूठ बोला, तो उसका दंड मृत्यु है ।” 

अमरसिंह ने कहा--“आप मुझे राजकुमारी से मिला दीजिए, फिर 
जिस प्रकार चाहिए मुके मृत्युदंड दीजिए 1” 

तब राजा ने अपनी कन्या को बुलवाया और थोड़ी देर वाद वह 
आकर उपस्थित हा गई । परन्तु जव अमरसिंह ने उसे आते देखा तो वह 
फफक पड़ा और लंबे डग भरता उसकी झर बढ़ा, और जव श्री ने सहम- 
कर उसकी ओर दृष्टि फेरी तो उसका मूछित हृदय उसके (श्री के) नयनों 
के नील सागर में निमग्न हो गया । क्षण भर में ही वह अपनी दीघ यात्रा 
और तज्जन्य कलेशों को भूल गया और उसे उत्कंठा रूपी क्षुधा तथा विरह 
के दु:ख एवं असमय. मृत्यु के भय से मुक्ति रूपी अमृत प्राप्त हो गया । श्री 
ने जब उस अवस्था में उसे अपने सामने खड़ा देखा तो वह तत्क्षण उसे 
पहिचान गई । उसका हृदय वेग से घड़कने लगा, उसे कंप हो आया और 
भय र सन्देह के कारण उसके मुख से शब्द नहीं निकले । उसके पूर्व- 

जन्म के भूले हुए संबंध अभिव्यक्ति पाने के लिये उसके हृदय में संघर्ष 
करने लगे । परन्तु वह उसको उद्धनता से डरती और उसको दरिद्रता से 
घृणा करती थी, क्योंकि श्रव वह पहले की अपेक्षा दसगुना दुबला हो गया 
था और उसके वस्त्र पहले से अधिक फटे हुए थे । वहुत देर तक वह उसे 
देखती रही, अंत में किसी. प्रकार उसके मुँह से शब्द निकले और उसने 
धीरे से कहा--“'क्या तुम्हीं हो वह वीर यात्री, और श्रव फिर कोई दूसरी 
कहानी गढ़कर लाए हो ? परन्तु इस वार तो वह अच्छी ही होनी चाहिए, 
क्योंकि फिर तीसरी कहानी गढ़ने के लिये तुम कदापि जीवित नहीं 
रहोगे ।” 

परन्तु अमरसिंह तृषित नेत्रों से उसकी ओर भुका श्रौर उसका हृदय 
उसके विस्मृत अतीत को पुनः चरितार्थ करने के सिये व्याकुल होने लगा । 
वह अत्यन्त उत्कंठा के साथ aga देर तक उसे देखता रहा, यहाँ तक कि 
श्री की ate भुक गईं; क्योंकि अमरसिंह के साहस और प्रेम ने उसके हृदय 
को भभिभूत कर लिया । अमरसिंह ने दो वार वोलने का प्रयत्न किया, 
परन्तु दोनों बार वह विफल हुआ att उसके नेत्रों से आँसु को वझै-वड़ी 
बूँद धरती पर गिरने लगीं । अन्त में जव उसका चित्त वश में आया तो 
वह बोला--“प्रिये, व तुम्हारी जैसी इच्छा हो वैसा व्यवहार मेरे साथ 
करों और चाहे जिस प्रकार की मृत्यु मुझे दो । परन्तु मेरे मरने के पहले 
मुझे यह बतला दो कि इसमें क्या रहस्य है कि यहाँ तो मैं तुम्हें जीवित 
अवस्था में देखता हूँ और कमल देश में मैंने तुम्हें चन्द्रमा के शीतल प्रकाश 
में मृत अवस्था में पलंग पर पड़ी हुई देखा 1” 

तव श्री ने चीखकर अपने हाथ ऊपर उठा दिए और वह चिल्लाकर 

वोली--“हाँ, हाँ, यह सत्य है। इस पुरुप ने यथार्थ में कमल का देश 


देखा है।” और अचानक क्षण भर के लिये उसको आँखो के सामने से 
विस्मृति का पर्दा हट गया । उसे अपने पूर्व जन्म की एक झाँकी दिखाई 
पड़ी और उसने अपने पति को पहिचान लिया । वह तुरन्त दोड़कर उसके 
अंक में जा गिरी और विशाल वृक्ष से मल्लिका लता की भाँति उससे लिपट 
गई । उसके नयनों से अश्रुवर्षा होने लगी और वह हर्ष से हँसने तथा 
प्रेमपूर्वक भ्रपने हाथ से उसका मुख और मस्तक सहलाने लगी । उसने 
कहा — “वीर हृदय, उस दूर कमल देश में तुमने ग्रकेले ही जाने का कैसे 
साहस किया ? तुम यथार्थ में मेरे पति, उस जन्म में भी थे और इस जन्म 
में भो हो । इस चिर वियोग के उपरात्त मैंने क्षण भर के लिये तुम्हें पाया 
है यर अब में तुम्हारी ही हूँ । वस, इसी प्रकार मुक्ते फिर ढूंढना और 
हम दोनों एक वार फिर मिलेंगे ओर मरते के पहले एक बार फिर परस्पर 
मिलन के आनंदामृत की दूसरी घट का आस्वाद लेंगे, क्योंकि नियति का 
यही आदेश है । बस मेरी बात याद रखना, हम लोग फिर मिलेंगे 1” 
इसके अनन्तर वह सीधी खड़ी हो गई और अपने पति को इतने जोर 
से ढकेल दिया कि ag गिरते-गिरते बचा । जितने लोग वहाँ खड़े थे, सव 
. उसका यह व्यवहार देखकर MAA में ग्रा गए | उनके :खते-देखते उसका 
लावण्य शुक्ल TH के चन्द्रमा के समान बढ़ने लगा, उसके शरीर से एक 
उत्तम रत्न की सी आमा फूट पड़ी और उसकी दोसि से लोगों की आँख 
चौंधिया गईं । उसके अद्भुत नेत्रो से ज्योति की धारा-सी निकल कर कमरे 
में प्रवाहित होने लगी, जिसने दीवारों को अस्त होते हुए सूर्य के से प्रकाश 
से उद्भासित कर दिया । यह देखकर उसका पिता बहुत प्रसन्न हुआ, 

क्‍योंकि उसने सोचा कि श्रव यह विवाह कर लेगी और मेरा जन्म सफल 
हो जायगा । परन्तु ज्योतिषियों ने निराशा के साथ एक दुसरे को देखा, 
क्योंकि वे जानते थे कि अब इसकी मृत्यु समीप है । सो उनके देखते-देखते 
श्री प्रचानक लटक गई और तुषारहत कमल को भाँति उनके सामने 
भूमि पर गिर पड़ी । 

तब ज्योतिषियों ने शोक के साथ कहा--'अब इसके प्राण TAF 
उड़कर कहीं अन्यत्र चले गए ।” राजा श्री को भूमि पर गिरते देख और 
ज्योतिषियों की बात सुनकर ज्ञानशून्य हो गया और मूछित होकर उसके 
पास गिर पड़ा । परन्तु अमरसिंह वहाँ से पीछे लौट पड़ा और प्रासाद से 
निकलकर बाहर सड़क पर AT गया । 


ह मदोन्मत्त को भाँति इधर-उधर लड़खड़ाने और लोगों से टकराने 

लगा और लोग उसे देख Head करने और यह कहकर उसका 

उपहास करने लगे कि-“देखो, देखो ! यही है वह दरिद्र राजपुत्र, राज- 
कुमारी का प्रेमी, जिसे देखकर ही उसकी मृत्यु हो गई ।”” परन्तु अमरसिंह 
को श्री के शब्दों के अतिरिक्त और कुछ सुनाई नहीं पड़ता था, न उसके 

` नयनों के ग्रतिरिक्त कुछ दिखाई पड़ता था । वह उसी प्रकार कठपुतली की 
भाँति लड़खड़ाता रहा । उसके पैर अपने शाप गतिमान होते थे। इसी 
प्रकार अन्त में वह पहले की भाँति सरोवर पर पहुँच गया और वहाँ भूमि 
पर गिर पड़ा उसे यह भी सुधि न रही कि में कहाँ हूँ और कया कर रहा | 
हूँ । उसे दिग्श्रम हो गया । उसकी आँखें शुष्क हो गईं। वह जड़ के समान | 

इस प्रकार निश्चेष्ट भाव से पड़ा था, जैसे वह किसी ऐसे लोक में पहुँच 
गया हो जिसमें सूर्य, चन्द्र, पंचभूत और उनके गुणों का लोप हो गया हो 
ओर जिसमें शून्य आकाश के मध्य में वह अकेला रह गया हो । फिर 
अचानक उसकी स्मृति लोट आई और वह रोने लगा । वह इतना रोया 
fr जान पड़ता था वह हृदय में खारे समुद्र का उत्स संजोए है । अंत में 
ig आर थकावट का मारा वह वहीं सरोवर के तट पर सो गया और स्वप्न 
में श्री को अपने पास खड़ी देखा | उसकी इपाहष्टि के अमृत ने उसके दग्ध 
हृदय में पुनः जीवन का संचार कर दिया, जैसे कोई मुनिकन्या अपने 
आश्रम के पौधों को जल से सींच कर हरा-भरा कर दे | 

करुणा और प्रेम के उन दोनों उत्सो से गहरी fe पोने के बाद वह 
जाग उठा ओर देखा कि भ्रभी रात हैं । उसने फिर उस चन्द्रिकाधौत 
सरोवर पर अपने को अकेला पाया । उसने अपने मन में कहा--“हाय | 
मैंने अपनी परिणीता वधू को पाया भी, तो अपने पूर्व जन्म में किए 
हुए पापों के घोर परिणाम स्वरूप फिर उसी क्षण उसे खो दिया । अव 
तो मैं सचमुच एकाकी हो गया, क्योंकि इस वार वह कहाँ गई, इसका 
उछ पता ही नहीं, ओर मैं उसे a भी तो कैसे? परन्तु उसने तो 
मुझे निराश न होने देने के लिये कहा था कि हम लोग फिर मिलेंगे । 
इसलिये अव मैं इस विस्तृत संसार में भ्रमण करूँगा और उसे खोजने 
में अपना जीवन लगा दुंगा । इसको छोड़कर अव मेरे जीवन में रह 
ही क्या गया है ? तीनों लोकों के नष्ट हो जाने पर महाकच्छप की पीठ 
के समान इस जीवन में उसके पुनर्मिलन की आशा ही अब मेरा एकमात्र 
सहारा है 1” 

पै 


CC-0. Bhagavad Ramanuja National Research Institute, Melukote Collection. 


Funding: IKS/Tattva Heritage. Digitization: Sarayu Trust/eGangotri 


६६ सूर्य का अधोगमन 


यह सोचकर वह वहाँ से उठा और नगर के बाहर चला गया ओर 
काल की तरंगों पर एक बुद्बुद के समान इधर से उधर अटकने लगा । 
ae एक गाँव से दूसरे गाँव और एक नगर से दुसरे नगर में जाता और 
जो लोग उसे मिलते उन सबसे पूछता--“'क्या तुमने मेरी पत्नी श्री को 
कहीं देखा है ? तुम उसे उसकी आँखों से ही पहिचान जाओगे; क्योंकि वे 
आकाश के से नीले रंग की हैं 1” 


परन्तु बहुत पूछने पर भी उसे कोई उत्तर न मिलता, न कोई उसे 
उसके विषय में कुछ बतला सकता था । उलटे सभी लोग उसकी बात 
पर आइचयं प्रकट करते AIX उसका उपहास करते थे। कोई कहता-- 
“कीन है यह उन्मत्त यायावर जो नीलनयना सुन्दरी की खोज में इधर- 
उधर भटक रहा है?” दुसरा कहता-- “श्री तो बड़े-बड़े श्रीपतियों को 
छोड़ देती है, फिर उसने इस दरिद्र भिखारी को छोड़ दिया तो ग्राइचयं 
क्या ??” तीसरा कहता--“यह विक्षिप्त राजपुत्र चाहता तो है चन्द्रमा को, 
परन्तु आवश्यकता है इसे औषध की 1” 


अन्त में उसने तंग आकर मनुष्यों की बस्ती को एकदम छोड़ दिया, 
आर जिस मार्ग से उसने पहले कमल देश की यात्रा की थी, उसी मार्ग को 
ढूंढ़ने का असफल प्रयत्न करता हुआ निरन्तर जंगलों में घुमने लगा, जहाँ 
उसकी छाया और उसके खड्ग के अतिरिक्त उसका कोई साथी नहीं 
था । दिन में वह नोल कमल वाले सरोवरो को देख-देख सन्तोष करता 
था और रात को नक्षत्र-मंडित आकाश को, क्योंकि ये श्री के नयनों के 
रंगों एवं उनकी छायाश्नो के दर्पण तथा प्रतिबिम्ब थे । 

५ 

| बीच ऐसा हुआ कि महेद्वर पार्वती को अपने वक्षस्थल से 

८ जगाए आकाश में जा रहे थे उनकी दृष्टि नीचे पृथ्वी पर पड़ी 
at उन्होंने अमरसिंह को जंगल में भटकते और विलाप करते हुए देखा। 
चह कह रहा था--“हे श्री ! तुम कहाँ छिपी हुई हो ? क्या मरुभूमि के 
समान तुम्हारे हृदय में इस मृग के लिये तनिक भी दया नहीं है जो तुम्हारे 
नयनजल की तृषा से मरा जा रहा है।' तब महेश्वर को तुरन्त कमलमित्र 
को दिया हुआ अपना वर स्मरण हो आया ओर उन्होंने आदि से अन्त 
तक सव वृत्तान्त समझ लिया | उन्होंने मुस्कराकर उमा से कहा — “Aa 
तुम अपने पिता के घर चली जाओ झौर वहाँ मेरी प्रतीक्षा करो, क्योंकि 
यहाँ एक ऐसा कार्य झा गया है जिस पर मुझे ध्यान देना आवश्यक है ।'' 
तव पार्वती ने मान करते हुए उनसे कहा--“क्या कार्य है? मुझे भी 
बताइए न ।” महेश्वर ने कहा---मैं तुम्हें बता दूँगा, इस समय अवकाश 
नहीं है, तुम चलो जाओ 17 

तब देवी सिसकती हुई हिमालय पर चली गईं। इधर चन्द्रशेखर 
भगवान पृथ्वी पर उतरे और एक ऋषि का वेष धारण कर वन में प्रविष्ट 
हुए । वे जाकर वन के सबसे घने भाग में खड़े हो गए । विभूति-मंडित 
उनकी देह शवेतवणं थी, उनके गले में कपालभाला थी और उनकी पिंगल 
जटा में अर्घंचन्द्र शोभित था । अपनी दिव्य शक्ति से उन्होंने एक घंटा 
उत्पन्न किया जो वन के मध्य में एक वटवृक्ष में लटकने . लगा । उस 
मानसजात घंटे पर उन्होंने अपने त्रिशूल से आघात किया, जिससे उसका 
मेषगर्जेन के समान गंभीर शब्द वन में गूंज उठा | 

उस भयानक आह्वान को सुनकर तुरन्त ही समस्त वनवासी यक्ष, 
राक्षस, पिशाच, वन देवता तथा समस्त वन्य जीव-जन्तु एक साथ उस 
घंटास्वन की ओर दौड पड़े और जैसे मधु पर भोरे अथवा शव पर 
मक्खियाँ एकत्र हो जाती हैं, उसी प्रकार वे सव उस घंटे कें चारों ओर 
झा जुटे | जब वे सव एकत्र हो गए तो उन्होंने चराचर सूष्टि के स्वामी 
से बिनयपूर्वंक निवेदन किया--“अपने सेवकों को विश्वनाथ की क्या. 
आज्ञा है और हम लोगों का किस हेतु आह्वान किया गया है ?” 

महर्षि वेषधारी शिव ने कहा--““इस वन में एक प्रणयी अपनी वधू 
को खोज रहा है और वह किसी न किसी समय उससे मिलने के लिये 
यहाँ आएगी | देखना, तुम लोगों में से कोई भी उन्हें हानि न पहुँचाए, 
अर्थात्‌ उन्है मार न डाले या खा न जाय । वे हमारी इच्छा और नियति 
के आदेश से इस वन में अपनी मुक्ति के लिये प्रयत्न करेंगे, क्योंकि 
एक शाप के कारण उन्होंने मत्यंयोनि में. जन्म लिया है । परन्तु जब 
वे दोनों यहाँ आकर मिल जायेगे और परिस्थिति अनुकूल होगी तो 
उनके झाप का अनन्त हो जायगा | इसलिये उस समय तुम लोग चाहो तो 
उन्हें माया से छल सकते हो । परन्तु सावधान ! उनके सिर का एक 
बाल भी बांका न हो ।'' 2 

जब भगवान शिव ने इस प्रकार कहा तो सबने उनके चरणों में | 
साष्टांग प्रणाम कर उनकी ग्राज्ञा शिरोधायं कर ली । तब भगवान तांडव 
करने लगे और वे सव के सव भक्ति के आवेश में उन्मत्त तथा आनन्द 1 
विभोर हो अपनी-अपनी भाषा में उनकी स्तुति करते हुए उनके उस | | 
प्रिय नृत्योत्सव में सम्मिलित हो गए । जव उन अर्घनारीश्वर भगवान की | 

तांडव लीला समाप्त हुई और वे पने उन भक्तों को अपने दर्शनामृत का , 
पान करा चुके तो उन्हें अपनी पत्नी गिरिसुता पावती से की गई अपनी 
प्रतिज्ञा का स्मरण हो आया ओर उन्हें सारा वृत्तान्त सुनाने और उनको 
मनाने के लिये वे कैलास के हिमशिखर पर लोट गए 1 


--बारह--- 


oh इस बीच में श्री की यह स्थिति हुई कि जब उसने इन्दिरालय 
में अपना शरीर छोड़ा तो पल भर में ही वह कमल के देश में 
पहुँच गई । वहाँ जाकर वह प्रासाद के (विशाल कोष्ठ में पलंग पर लेटे 
हुए दुसरे शरीर में प्रविष्ट हो गई । तव वह तुरन्त ate खोल कर उठ 
वैठी, जैसे स्वप्न देखकर जगी हो । उस शून्य कक्ष में अपने को अकेली 
पाकर उसे वड़ा आइचयं, भय और विषाद हुआ झोर उसने कहा--“हाय ! 
यह कैसा रहस्य है, इस धून्य कक्ष में मैं किस प्रकार आ गई, मैं इस 
समय संसार के किस भाग में हूँ और मेरे पति कहाँ गए ? श्रब में अपने 
पर्वं जन्म में किए हुए पापों का घोर परिणाम प्रत्यक्ष देख रही हूँ । हाय ! 
मैं उन्हें फिर कैसे पाऊंगी और कहाँ उन्हें हुदूंगी ? निश्चय ही हम दोनों 
काल के अनन्त सागर में दो छोटी मछलियों के समान हैं। परन्तु फिर 
भी निराश होने से कुछ हाथ लगने का नहीं । क्या सीता ने राम को नहीं 
पा लिया था, क्या शकुन्तला दुष्यन्त से फिर नहीं मिल गई थी और क्या 
दमयन्ती ने वियोग-सागर को पार कर उसके तट रूप नल के अंक में 
विश्राम नहीं पाया था ? प्रेम की शक्ति वास्तव में अमोध है, और मुझसे - 
बढ़कर प्रेम इनमें से किसका था ? वयोंकि मेरा प्रेम एक शरीर से हुरी | 

शरीर में भो संचरित हो जाता है और प्रत्येक नए जन्म में वह नया तेज 


धारण करता रहता है 17? 
इसके उपरान्त उसने उस इवेत चेल को ( जिसे वह पहले we 


हुए थी ) धारण कर लिया ओर मृगछोने की भाँति अपने ही पैरों की 
झाहट से चौंकती हुई वह उस yA प्रासाद के बाहर निकल आई ग्रोर 
फाटकों को पार कर सूनी सड़कों पर दौड़ती हुईं समुद्र के किनारे तक 
पहुँच गई । वहाँ वह, अपनी नीलिमा से समुद्र को लज्जित करनेवाले 
अपने नयनों से उत्सुकतापूवंक उसे ( समुद्र को ) देखती खड़ी रही और 
लहरें उसके चरणों को चूमती रहीं । समुद्र उसके लावण्य को देख क्षोभ 
से उमड़ रहा था, जैसे चन्द्रमा ने उसे उकसा दिया हो । वायु चुपके से 
उसे चुम-चूम जाती और उसके वस्र और केशों से क्रीड़ा करती थी । 
तब श्री ने कहा--“हे समुद्र, क्या तुम भी किसी के विरह से दुःखी 
हो, जो इतना दीर्घे निःश्वास ले रहे हो ? क्या तुम भी शोक से व्यथित 
हो, जो अपने खारे अश्वुसीकरों से मुझे ग्रभिसिक्त कर रहे हो ?” 
वह इस प्रकार समुद्र को देख ही रही थी कि उसकी लहरों पर 
उछलता हुआ एक जहाज उसे दिखाई पड़ा, मानो उसके समुद्र पार करने 
के मनोरथ की सिद्धि साकार हो उठी । इस पोत का स्वामी एक बहुत 
बड़ा व्यापारी था, जो अपनी व्यापार यात्रा से लौटकर स्वदेश जा रहा 
था । जब उसने तट पर एक अकेली ot को खड़ी देखा तो वह उसे 
पकड़ने के लिये शीघ्र एक नौका में बैठ वहाँ गया । परन्तु जब वह तट 
पर पहुँचा और श्री के नीले नयनों के अदृभुत सौन्दर्यं और उसके श्वेत 
वस्न को देखा तो उसे बड़ा meat हुआ, और साथ ही भय भी । उसने 

सहमते हुए उससे कहा--“अवश्य ही आप केवल एक मत्ये मानवकन्या 
नहीं, प्रत्युत कोई देवी हैं। आप अपना नाम बतलाइए, जिससे मैं जान 
सकूँ कि मेरी आराध्य देवी कोन हैं ।”” 

तब श्री ने कहा--“महाद्य, मैं कोई देवी नहीं, एक राजकुमारी 
हूँ । मैं अपने पति को खोज रही हूँ । दया कर gh समुद्र के पार ले 
चलिए, क्योंकि मुझे इन्दिरालय जाना बहुत आवश्यक है ।” यह सुनकर 

ह व्यापारी अत्यन्त हृषित हुआ । उसने सोचा कि इन्दिरालय तो पृथ्वी 

के दूसरे छोर पर है, और अब मैं इसे अपनी पत्नी बना लूंगा । वह 
उसके नयनों के लावण्यसागर में निमग्त हो गया और उसने उससे 
कृहा-- हि राजकुमारी, यह पोत और इसमें जो कुछ है, सव तुम्हारा है । 
झाझो, जहाँ भी तुम्हारी इच्छा होगी, वही मैं तुम्हें ले aaa ।” श्री ने 
स्वीकार कर लिया । तत्र वह व्यापारी यह सोचकर कि अरब तो यह मेरी 
पत्नी हो गईं, इतना आनंदित हुआ कि संपूर्ण संसार को Toad 
समभने लगा | 

इसलिये जब वह पोत पर पहुँचा तो उससे बोला--“सचमुच तुम्हारा 
पति बडा पतित है । उसे धिक्कार है जो तुम्हारी जैसी अद्वितीय सुन्दरी 
को छोड़कर पने संसार से बाहर इधर-उघर भटक रहा है । अब तुम 
उसे भूल जाझो, क्योंकि अब मैं तुम्हारा पति बनूंगा ।” यह सुनकर भी 
ने कहा--“ऐसा कहना अ्रधर्म है । इस विषय में मेरे पति का कोई दोष 
नहीं है। यह भी समझ लो कि एक सती ot के लिये पति ही उसका 
देवता है 1” ; 

व्यापारी ने कहा--“तुम चाहो या न चाहो, तुम्हे मुझसे विवाह 

करना ही पड़ेगा मुझे घंम-अधंम की परवाह नहीं । मैं तो केवल तुम्हारे 
इन अदभुत नयनों का मतवाला हूँ । अब तुम मेरी हो चुकी ओर मैं तुम्हें 
अपने पास ही रखूंगा ” फिर वह व्यापारी उसे अपने जहाज पर वैठाकर 
सावधानी ओर चोकसी के साथ अपने नगर में ले गया ग्रौर इस झाशा 
से कि कुछ समय के उपरान्त यह मान जायगी, उसे अपने घर के कोठे 
पर एक कमरे में बन्द कर दिया, और ( उसके फेर में ) अपने व्यापार- 
कार्य की उपेक्षा करने लगा | 
तव भो ने अपने मन में कहा--“'खेद है FH श्रपने इस लावण्य परं, 
जो मेरे लिये वरदान नहीं, एक अभिशाप है, क्योंकि इसी के कारण मैं इस 
दुष्ट व्यापारी के पंजे में फंसी । तथापि में समुद्र के पार तो झा ही गई हू, 
और wa मुझे किचिन्मात्र विलंब किएं बिना. इस पापी के चंगुल से निकलं 
भागना चाहिए। अन्यथा इससे भी बुरी स्थिति भ्रा सकती है।” यह सोचकरं 
वह खिड़की के पास गई और वाहर भाँकने लगी । नियति की प्रेरणा ऐसी 
हुई कि उसी समय उस नगर का राजा हाथी पर बैठकर उधरं से जा रहा 
था। जब श्री ने उसे देखा तो अपने मन में कहा--“इस हाथी के रूप में 
मेरी मुक्ति ही ग्रा रही है । अव मुझे बड़े पाप से बचने के लिये एक छोटा- 
सा पाप करना पड़ेगा ।” और उसने उस हाथी के महावत को पुकार करं 
कहा-- महावत | इधर पास झा जाझो, मुझे हाथी की सवारी का आनन्द 
लेने की बडी इच्छा है 1”? यह सुनकर महावत ने राजा की ओर देखा AIT 
राजा ने श्री के मुख की झर देखा | श्री ने भी झपना नीलां कटाक्षणर 
राजा पर फेंका और उसी क्षण राजा ज्ञान-शुन्य हो गया । उसने महावंत 
से कहा--“जेसा वह कहती है वैसा ही करो ।? 

महावत हाथी को खिड़की के नीचे ले ले आया और श्री खिड़की में से 
कूदकर उसकी पीठ पर जा गिरी । अपने को नीचे गिरने से बचाने के 
लिये उसने राजा को पकड़ लिया और राजा हर्षातिरेक तथा उसके झमृत 
तुल्य स्पर्श से ga हो गया । एक क्षण का भी विलंब किए विना वह 
उसे अपने राजप्रासाद में ले गया । उसे इतना झानन्द हुआ, जैसे उसने 
संपूर्ण पृथ्वी विजय कर ली हो । इधर व्यापारी को जव पता चला कि 
श्री चली गई तो निराश होकर उसने प्राण त्याग दिया । 

प्रासाद में पहुँचते ही राजा ने श्री से पूछा--“तुम्हारा ओर तुम्हारे 
कुल का नाम क्या है १” श्री ने उत्तर दिया--“में एक दुर देश के राजा 
की कन्या हुँ और मेरा नाम श्री है ।” र 

राजा ने कहा--“तुमने बहुत अच्छा किया जो उस नीच व्यापारी - 
को: छोड़कर मेरे पास चली आई । भला सिंहिनी का विवाह कहीं श्वगाल 
के साथ होना उचित है ? अव मैं तुम्हें अपने मुकुट की सर्वश्रेष्ठ मरि 
बनाकर TEM, तुम्हीं मेरी राज्यश्नी की चमर होगी।” तब श्री 
ने कहा-- हि राजन्‌; आप ऐसा न कहें, क्योंकि में अन्य पुरुष को 
पत्नी हुँ । मैं आपके पास चापल्य के कारण नहीं, अपनी रक्षा के लिये 
भागकर आपकी शरण में आई हूँ, क्योंकि वह व्यापारी बलात्‌ मुझे अपनी 
पत्नी बनाना चाहता था । अतः मेरे साथ न्याय कीजिए ओर मुझे जाने 
दीजिए । क्योंकि मैं आपकी पत्नी नहीं वन सकती ।” 
“तुम्हारे नीले नयनों ने मेरा उचित-अनुचित 


तब राजा ने कहा- | 
का विवेक एकदम नष्ट करं दिया है । मेरे लिये इन शब्दों का कोई ग्रथ 


"नहीं, और ये मुके रोंकने में उसी प्रकार असमर्थ हैं ,जैसे कमल की नाल 

उस हाथी को वांधने में, जिसपर बैठकर तुम मेरे साथ आई हो। तुम 
व्यर्थ ही मुझसे जाने की अनुमति माँगती हो । तुम अनुमति क्या माँग 
रही हो, मेरा प्राण ही माँग रही हो । क्योंकि जव तक मैंने ग्रगाध नील 
सरोवरों की शोभा को हरने वाले तुम्हारे इन नयनों को नहीं देखा था, 
तब तक मैं निर्जीव ही था । तुम भ्रपनी स्वीकृति भर दे दो, फिर मैं अपने 
अनन्य प्रेम द्वारा तुम्हारे पति की स्मृति को उसी प्रकार भुलवा दूँगा, जैसे 
सुयं एक छिछले जलाशय को सुखा देता है 1” 
श्री ने कहा--“छिछला जलाशय नहीं, कहिए महासागर, 
जिसे सूयं निरन्तर अपनी किरणों से aa करता रहता है, फिर भी 
उसके जल को कम नहीं कर सकता। अपने स्वामी के प्रति मेरा 
प्रेम उसी महासागर के समान अगाध है।” परन्तु राजा ने उसके 
चचनों पर ध्यान नहीं दिया; वे केवल उसके कानों तक ही पहुँचते थे, 
अन्तःकरण में प्रवेश नहीं करते थे; क्योंकि उसका सम्पूर्ण गात्मा सिमट 
कर उसके चेत्रो में समा गया था ओर वे नेत्र श्री के आनन को ही निरख 
रहे थे, जिसने उसे सोमरस के समान मदोन्मत्त वना दिया था । 
ऐसी स्थिति देखकर श्री ने अपने मन में कहा--“'हाय ! एक विपत्ति 
सेरे किसी अकार भागकर बची तो अब इस अधर्मी राजा के चंगुल में 
अकर उससे भी बड़ी विपत्ति में फंस गई । अब तो स्त्रीसुलभ छल और 
चातुर्य का प्रयोग करने के अतिरिक्त मेरे पास ओर कोई उपाय नहीं है 1” 
चब उसने अपनी बरौनियों को उठाकर राजा पर एक वक्र कटाक्ष किया 
जिससे वह मूछितप्राय हो गया । श्री ने झपनी धनुष के समान टेढ़ी मोहं 
को नचाकर मुस्क्रराते हुए कहा--“धिक्कार got हृदय को जो पुष्प 3 
& 

के समान कोमल होता है और जिसमें eet नाम मात्र को नहीं होती । 
मुके थोड़ा अवकाश दीजिए, क्योंकि कुछ निश्‍चय करने के पहले इस विषय 
पर विचार करना आवश्यक है । परन्तु आप अधिक समय तक मुभसे दूर 
न रहें, क्योंकि प देखने में सुन्दर हैं, और यदि मैं पहले से अन्य पुरुष 
की परिणीता पत्नी न होती तो आप ही मेरे लिये सब प्रकार से योग्य 
पति थे ।” राजा यह सुनकर भ्रांति में पड़ गया। उसे अपने कानों पर 
विश्वास नहीं हुआ । उसने सोचा--“अव थोड़ा फुसलाने पर यह मान 
जायगी ।”” राजा ने उसकी ओर देखा, वह अपनी कटि की क्षीणता atx 
उरोजों के भार के कारण भुकी हुईं उसकी ओर देखती खड़ी-खड़ी 
मुस्करा रही थी। उसके अंगों की गोलाई और उसके नेत्रों की नीलिमा 
ने उसे (राजा को) ठग लिया । वह यह भूल गया कि विधाता ने पुरुषों को 
भ्रम में डालने के लिये ही feat को बनाया है, जो बाहर से तो मधु हैं, 
परन्तु भीतर से विष । फिर यह सोचकर कि अब मेरा जन्म सफल हो 
गया, वह तुरन्त ही फिर लोट गाने का विचार करके उसे वहीं छोड़ 
अपना राज-काज देखने चला .गया । 

उसके जाते ही श्री ने कंचुकी को बुलाया ओर उससे कहा--''तुम 
मुके तुरन्त महारानी की सेवा में ले चलो, एक क्षण का भी विलंब करोगे 
तो तुम्हारे लिये अच्छा न होगा।” कंचुकी भय से काँपने लगा और 
उसने उसकी आज्ञा मान ली, क्योंकि वह जानता था कि इसका राजा पर 
कितना अधिकार है । उसने भ्रपने मन में कहा--““राजा इसकी एक इष्ट 
के लिये अपना राज्य भी समुद्र में डाल देगा और मेरा प्राण तो प्रव 
इसकी तजनी पर रवखा है।” जब श्री रानी के सम्मुख पहुँची तो उसने 

उससे कहा--“महादेवी, केवल आप ही मेरी रक्षा करने वाली हैं । महा- 
राज ने आज मुक्ते नगर में पाया और वे मुझसे आपना विवाह करने के 
लिये मुझे चोरी से यहाँ ले आए हैं । अब श्राप मेरे भागने का उपाय कर 
दीजिए, क्योंकि में पराई खरी हुँ और उनकी पत्नी नहीं वन सकती । परन्तु 
आप शीघ्रता कीजिए, क्योंकि यही अच्छा भ्रवसर है जो हाथ से निकल 
जाने पर फिर नहीं मिलेगा ।” तव रानी ने उसे ध्यान से देखा ओर अपने 
मन में कहा--“यह ठीक कहती है । मुझे बिना एक क्षण विलंब किए 
इसे भ्रवश्य भगा देना चाहिए, क्योंकि यदि यह यहाँ रहेगी और उनकी 
प्रेयसी वन जायगी तो इसके लिये महाराज सर्वस्व त्याग देंगे और 
राज्य रसातल को चला जायगा। इसके अतिरिक्त वे मुझसे तथा अन्य 
रानियों से फिर कभी कोई नाता नहीं रखेंगे, क्योंकि इसका लावण्य ऐसा 
है, जैसे यह स्री के रूप में कामदेव के पंचवाण का ही अवतार हो ।” 
अतः उसने अपनी विश्वस्त दासियों को बुलाया और उन्होंने तुरन्त 
श्री को एक नतंकी के वेष में चुपके से राजप्रासाद के बाहर पहुँचा fear । 
राजा जब लोटकर आया मौर उसे पता चला कि श्री चेली गई तो घह 
विक्षिप्त हो गया और अपने समस्त पुरुष कमंचारियों का वध करवा दिया । 


| तरह > 


श्री जब राजप्रासाद के बाहर झं गई तो तुरन्त एकान्त सड़कों पर 

होती हुई नगर के बाहर निकल गई और महांवन में प्रवेश 

किया । उसने अपने मन में सोचा--''यदि मैं नगर में रहूँगी तो संभव है 
फिर राजा के, या हो सकता है उससे भी दुष्ट किसी व्यक्ति के हाथ में 

पड़ जाऊं; क्योंकि दुःख तो इस वात का है कि जो भी व्यक्ति मुके देखता 
दै वह मेरी आँखों को देखते हो अन्धा हो जाता है । ऐसी स्थिति में ऐसे 
लोगों के उपद्रवो से त्राण पाने का मार्ग सदैव नहीं मिल सकेगा । इसके 
अतिरिक्त किसी रक्षक के ग्रभाव में एक रूपवती स्री के लिये, कामदग्घ 
पुरुषों को अपेक्षा जंगली पलु भी कम ही भयंकर होते हैं । इसलिये वलात्‌ 
किसी परपुरुष की पत्नी बना ली जाने की अपेक्षा किसी पशु का आहार 
वन जाना कहीं अच्छा है ।”” 

ऐसा विचार कर वह केवल कन्द-मूल-फल के आहार और सरोवर के 
जल से प्राणधारण करती हुई कई दिन तक जंगल में आगे बढ़ती चली 
गई | भाड़ियों में फंसकर उसके वल्न चिथड़े-चिथडे हो गए । उसके पैरों 
में कितने ही कांटे da गए, जिसके कारण उनमें से रक्त की वृंदे निकल 
कर मागे की घास पर लालमणियों के समान गिरी । जब-जब उसे अपने 
वियुक्त पति का स्मरण होता था, तब-तत्र दुःख के कारण उसके नेत्रों से 
अश्रु की वूंदे झरती थीं, जो उन लालमणियों जैसी रक्त की gat के बीच- 
बीच में पड़े हुए मोतियों के समान प्रतीत होती थीं । वह वन के भीतर 
जितना ही आगे बढ़ती जाती थी, उतना ही उसका जी बैठता जाता था 
और अपने स्वामी की भुजाओं के अमृत तुल्य अवलंब की उत्कंठा बढ़ती 
जाती थी । हाय ! बेचारी feat का साहस पुरुषों के पोरुष के दपण में 
पड़ी हुई उसकी फीकी छाया मात्र है जो उनकी अनुपस्थिति में लुप्त हो 
जाता है । अंत में एक दिन ऐसा आया, जब किसी अज्ञात अनिष्ट के भय 
से उसका हृदय व्याकुल हो गया भर वह धम्म से एक वृक्ष को जड़ के 
पास बैठ गई और उसे अपने AM से सींचने लगी । 

नियति की प्रेरणा से ऐसा संयोग आया कि कुछ भील वन में ग्राखेट 
करते हुए उसी मार्ग पर आ पड़े ओर उन्होंने पत्तियों पर पड़ी हुई रक्त 
की बूंदें देखो । उन्हें देखते-देखते वे उसी मार्ग से आगे बढ़े ओर आपस 
में कहने लगे--“कोई घायल पशु इस मागं से गया है।” वे बढ़ते जाते 
थे और वीच-त्रीच में रुककर कान लगाकर सुनते जाते थे । अचानक उन्हें 
वन में से खी के रुदन का शब्द सुनाई पड़ा । तब उन्होंने आश्रय में आकर 
जिघर से शब्द ग्रा रहा था उसी ओर पैर बढ़ाए और अचानक उन्हें वृक्ष 
के नीचे बैठी हुई श्री दिखाई पड़ी; जो महेश्वर द्वारा भस्म किए गए 
अपने पति के लिये विलाप करती हुई रति के समान प्रतीत हो रही थी । 
उसके वस्न फट गए थे, केश अस्त-व्यस्त हो गए थे और उसके ATT 
विद्याल नयन ऐसे सुन्दर लग रहे थे, जैसे सरोवर में क्रीड़ा करते हुए हंसों 
दारा उछाली हुई जल की बूँदो से शोभित नील कमल-दल । वे भील उसे 
देख कर अत्यन्त चकित हुए और आपस में कहने लगे--“फटे हुए वस्रो 
में भी इतनी सुन्दर और जंगल में भ्रकेली रोती हुई यह नतँकी, एक महान्‌ 
आश्रय है ।” फिर वे उसके पास जाकर उसे चारों झोर से घेर कर खड़े 
हो गए । उन कृष्णवणां वनवासियो के बीच में घिरी हुई ag ऐसी जान 
पड़ती थी, जैसे राहु के मुख में पड़ी हुई चन्द्रकला । कुछ क्षणों में ही 
उसकी सुन्दरता के मोहन-मंत्र ने, उनके बाणों की भाँति उनके हृदयों में 
प्रविष्ट होकर उन्हें विषाक्त कर दिया । तब प्रत्येक ने अपने मन में 
कहा-- यह मेरी स्री बनेगी ।”' फिर वे उसके लिये प्रापस में विवाद 
करने लगे ओर उन्होंने निश्चय किया कि उसे पाने के लिये प्रत्येक व्यक्ति 
अपने भाग्य की परीक्षा करे । परन्तु इसके विषय में वे एकमत नहीं हो 

सके ओर उनमें घोर विवाद होने लगा, जैसे सर्पो के नीड़ में किसी ने 
पत्थर फेंक दिया हो । 

फिर एक ने श्री को पकड़ लिया और क्रमशः दूसरों ने भी उसका 
अनुकरण किया और उस खोंचातानी में उसकी दुर्गेति हो गई। अन्त में 
उनमें से प्रत्येक ने उसके सोन्दय से उन्मत्त होकर उस पर अपना हो 
एकाधिकार स्थापित करना चाहा, जिससे say लात-घूंसे चलने लगे 
और पूरा युद्ध fas गया । प्रत्येक अपनी रक्षा की ater दूसरे का वध 
करने के लिये अधिक झातुर था। परिणाम यह हुमा कि थोड़ी ही देर 
में वे सब के सब या तो मारे गए या झाहत हो जाने के कारण हिलने- 
डुलने में असमर्थ होकर मरणासन्न अवस्था में उसके चारों ओर धराशायी 
हो गए । तब श्री उपयुक्त ग्रवसर देख भय से प्रेरित हो उठकर वहाँ से 
भाग चली । उसके शरीर पर उन भीलों के रक्त के साथ-साथ उसके 
अपने रक्त के भी छीटे पड़े हुए थे, क्योंकि उनके आपसी संघर्ष में संयोगवश 
एक भील द्वारा दुसरे पर किया गया प्रहार उसी (धी) के ऊपर बैठ गया 
था, जिससे वह आहत हो गई थी । वह उसी ग्रवस्था में वृक्षों की जड़ों 
से ठोकर खाती भ्रौर लताग्रों से उलझती हुई वेग के साथ दौड़ती चली 
गई और अंत में एक वन-सरोवर पर जा पहुँची । वहाँ वह पानी के किनारे 
लेट गई और जी भर कर पानी पिया । फिर उसने अपने घाव और रक्त 
के धब्बे साफ किए ate पैर घोए और थकावट के मारे वहीं सो गई। 
उसके TAIL चन्द्रमा उदित हुआ झौर उसने चुपके-चुपके वृक्षों में से 
झाँक कर अपनी हर्ष-कम्पित किरणों द्वारा उसका चुम्बन किया । फिर 
वहाँ वन के पशु एक-एक करके सरोवर में जल पीने के लिये आए, परन्तु 

व्यम्बक के आज्ञाधीन होने के कारण उन्होंने उसे कोई हानि नहीं पहुँचाई । 
उसे सोई हुई देख उन्होंने उसके हाथ पैर चाटे । 

संयोगात्‌ यह सरोवर वही था, जिसके तट पर देत्य-कन्या उलूपी से 
अमरसिंह की भेंट हुई थी । अपने नित्य के अभ्यास के अनुसार रात को 
उलूपी स्वयं नृत्य एवं क्रीड़ा करने के लिये वहाँ msi जब वह वहाँ 
पहुँची तो उसने सरोवर के तट पर सोती हुई श्री को देखा । यद्यपि श्री 
की आँखें नोंद के कारण चन्द थीं, फिर भी उसके अंगों के लावण्य को 
देखकर वह दैत्यकन्या बहुत आरचर्य करने लगी । अन्त में उसने कुतूहल- 
वश अपनी उंगली से उसके वक्षस्थल को स्पशं किया और अपने मन में 
कहा--”'यह माया है या वास्तव में कोई खरी है, ओर यह जीवित है 
या मर गई है ?” श्री उसके स्पशं से काँप उठी, क्योंकि उसके निद्रित 
आत्मा को किसी भावी अनिष्ट का संकेत मिल गया । उसने अपनी ate 
खोल दीं और उनकी प्रगाढ नीलिमा ने उस दैत्य-कन्या के हृदय में ईर्ष्या 
उत्पन्न कर दी और उसे और भी अधिक आर्च हुआ । 

तब उन दोनों ने प्रकाश और अन्धकार के समान एक दूसरी को 
देखा गर प्रत्येक स्वयं अपनी सुन्दरता को भूलकर दूसरी के लावण्य पर 
aed करने लगी । अन्त में उलूपी ने कहा - “तू कौन है तेरा और 
तेरे कुल का नाम क्या है ओर तू कहाँ से और क्यों मेरे सरोवर 
पर झाई ?”” 

श्री ने कहा--“में एक राजकुमारी हुँ ओर अपने खोए हुए पति को 
खोज रही हूँ । जव वे कमल के देश से लोटकर मेरे पास आए तो अपने 
T जन्म के अपराधों के फलस्वरूप मैं उन्हें पाते ही तत्काल फिर खो 

a [3 wg उसकी वात को सुनते ही अचानक उलूपी का हृदय क्रोध 
आर इप से भर गया। उसने अपने मन में कहा--“हेः, यही है वह 
कमस जिसके कारण उस सुन्दर परदेशी ने, जिसने इस सरोबर के 
तट पर मुझे नाचते हुए देखा था, मेरी सुन्दरता को तुच्छ समझकर 
उससे घृणा की थी ।!? वह तुरन्त तन कर खड़ी हो गई और भयंकर 
ST धारण कर आरे के समान अपने दाँत कटकटाती हुई धी पर झपटी | 
ख्य मुंह वना कर उसने श्री से कहा--“'्रभागिनी ! तू इस वन 
के वाहर कभी नहीं जा सकेगी और भ्रपने इस अभिशप्त सौन्दयं को लिए 
हुए सदैव इन्हीं वृक्षों के बीच भटका करेगी, जहाँ क्रूर मायावी जीव तुरे 
हर घड़ी घेरे रहेंगे और इतना त्रास देंगे कि तू स्वयं अपनी मोत 
मनाएगी । तेरे पति में सामथ्यं हो तो वह आकर अब तेरी रक्षा करे ।'” 
यह कहकर वह अट्टहास करती हुई अहश्य हो गई ग्रोर श्री बही सरोवर 
के तट पर मूछित हो गई । 

उलूपी जव बन में दोड़ी जा रही थी तो मागे में उसे बृद्ध निशाचर 
वैरागी मिला । उससे उसने सत्र समाचार कहा और उससे प्रार्थना की 
कि इस दुष्ट मानव-कन्या को खुब दुःख दो और उसे माया से छलो । 
क्योंकि उसने मुझे घोर कष्ट पहुँचाया है । वह निशाचर इस सुझवसर को 
पाकर अत्यन्त प्रसन्न हुआ । क्योंकि अमरसिंह ने जिस प्रकार उस पर 
आक्रमण किया था और उसकी जीभ काट ली थी, वह सव उसे स्मरण 
था । परन्तु उसने कहा--“ऐसा करना सरल नहीं, क्योंकि पशुपति ने 
हमें उसको कष्ट पहुँचाने का निषेध कर दिया है । परन्तु, यद्यपि मैं एक 
नीच पुरुष की इस कुलटा स्री को हानि नहीं पहुंचाऊंगा, फिर भी इसके 
` ६ 

साथ ऐसा प्रपंच रचूँगा कि यह स्वयं ही अपने प्राण त्याग देने को 
इच्छा करेगी ।” 
-- चौदह--- 

धर श्री जब चैतन्य हुई तो अपनी ग्रनागत विपत्ति के भय से वैठ- 

कर रोने लगी । क्योंकि उसे उस दैत्य-कन्या की द्वेपपूणा 
कुचेष्टाओं से भ्रनिष्ट की आशंका हो गई। फिर भी उसकी समझ में 
यह नहीं आया कि वह देत्य-कन्या किस कारण उससे इतनी fas गई 
आर वह किस प्रकार उसके कोप का भाजन हो गई। ग्रतः जैसे ही 
प्रभात हुआ, वह उठ खड़ी हुई और भय से कांपती हुई वन में चल पड़ी, 
जहाँ अब भी पेड़ों के नीचे अँधेरी छायाएँ थीं । पत्ते गिरने का भी शब्द 
सुनकर वह चौंक पड़ती थी और उस समय भय से मुक्ति पाने के लिये 
उसकी अपने पति के निकट रहने की उत्कंठा अत्यधिक बढ़ जाती थी । 

थोड़ी देर चलने के बाद वह रुक गई और कान लगाकर सुनने 

लगी । क्योंकि वृक्षों के नीचे उसे पैरों की आहट सुनाई पड़ी, जैसे कोई 
उसी को ओर चला झा रहा हो । उसका हृदय वेग से घड्कने लगा, 
मानो वह कहना चाहता हो कि तुम मुझे! अपना शरीर छोड़ कर चले | 
जाने दो, जिससे में तुम्हारे ऊपर आने वाली विपत्ति से वच जाऊँ। 
तब वह एक पेड़ के खोखले में छिप गई और भय के मारे वहीं से वाहर 
भाँकने लगी । उस समय अचानक एक अदभुत बात हुई । उसने भोर के 
gaa प्रकाश में अपने पति को अपनी ओर ग्राते हुए देखा । इससे उसे 
महान्‌ आइचये हुआ और वह भावावेश में आकर तुरन्त उसकी झोर | र 

दौड़ी । उसके पास पहुँचकर उसने उसे पने अंक में भर लिया भर 
कहा -- “अस्त में फिर तुम्हें पा ही गई |?” यह कहकर वह फूट-फूट कर रो 
पड़ी और उस समय अपना सारा दुःख शोक भूल गई फिर उसने 
उसकी AK देखा और हप॑ से sat लगी । उसने अपनी आँखें मूँद लीं, 
मानो सूर्य की भाँति उसके दर्शन से उसकी ate चौधिया गईं । कुछ क्षणों 
के उपरान्त उसने फिर अपनी आँखें खोली, तव वह चौंककर चिल्ला 
उठी । उसका रक्त जम गया और उसके हृदय की गति वन्द हो गई, 
क्योंकि जिसे उसने अपनी वांहो में जकड़ wer था, वह उसका पति 
नहीं, प्रत्युत वालों से ढका क्रूर ग्राँखों वाला कोई जीव था, जो मनुष्य 
के आकार में कोई पशु जान पड़ता था। उसने अपनी आँखें श्री की 
आँखो पर गड़ा दीं और फिर बह हँसने और पशु की भाँति गुर्राने और 
हांफने लगा; जिससे उसकी तेज गर्म साँस उसके (श्री के) चेहरे पर पड़ने 
लगी । तब उसकी चेतना ने कायर की भाँति उसका साथ छोड़ दिया 
आर वह मूछित हो धरती पर गिर पड़ी । 

अन्त में जब वह स्वस्थ हुई तो उसकी ala खुलीं भोर उसने देखा 
कि सूर्यं पश्चिम दिशा में अस्त हो रहा है । चन्द्रमा का उदय अभी नहीं 
हुआ था, क्योंकि वह कृष्ण पक्ष का आरम्भ था । तब अकस्मात्‌ उसकी 
स्मृति लौट गाई और वह भय से काप उठी | उसने ATA मन में कहा-- 
“क्या यह सत्य था, अथवा एक दु:स्वप्न मात्र ? अवश्य ही यह केवल 
एक स्वप्न था, क्योंकि मैं अत्यन्त दुर्वेल और थकी हुई हूँ। और इस 
समय भी मैं नहीं जानती कि सो रही हूँ या जाग रही हैँ ।” 

तव उसने अपनी आँखें बन्द कर लीं, क्योंकि उसे भय लगता था कि 

उन्हें खोलने से पता नहीं वृक्षों की छाया में उसे क्या दिखाई पड़ जाय । 
उसी समय कृष्ण पक्ष का क्षीण चन्द्रमा उदित हुआ और उसने पत्तियों 
के ग्रन्तराल से अपनी किरणों नीचे ढलका दीं, जो मानो श्री के ही समान 
भय के कारण फीकी और पीली थीं । अन्त में उस सन्नाटे और 
एकाकीपन को और धिक न सह सकने के कारण वह उठ खड़ी हुई और 
धीरे-धीरे रुक-एक कर, पग रखते हुए उस wat जंगल में चलने लगी | 
उसकी समझ में नहीं आता था कि किधर जाये, फिर भी उसे जहाँ वह 
थी, वहीं खड़ी रहने का साहस नहीं होता था । 
जाते-जाते अचानक उसने सामने इष्टि उठाई तो एक खुले स्थान 
में फिर अपने पति को एक वृक्ष के नीचे चुपचाप लेटे हुए देखा । वह एक 
दम वहीं रुक गई शौर अनिश्चितता के भूले में झूलती वहीं खड़ी रही; 
क्योकि एक र तो पुनमिलन का हषं, आत्मरक्षा की आकाँक्षा और एकान्त 
का भय--ये तीनों तिहरी रस्सी की भाँति उसे उसकी (पति की) ओर 
खींच रहे थे और दूसरी ओर अभी-अभी उसे जो घोखा हुआ थां, उसकी 
स्मृति, छलना के भय और अज्ञात विपत्ति की आशंका ने उसे वृक्ष की 
जड़ों की भाँति पृथ्वी पर गडा रखा था। वहीं खड़ी-खड़ी वह -दो विरुद्ध 
दिशाद्रों से चलने वाले समीर से प्रेरित नवपल्लव के समान दोलायमान 
हो रही थी ओर चन्द्रकान्त मणि से सुधाबिन्दु के समान उसके नेत्रो से 
बड़े-बड़े ग्रधुविन्दु गिर रहे थे । अपने पति के संबंध में उसके मन में यह 
संशय हो रहा था कि ये जीवित हैं या निष्प्राण, क्योंकि चन्द्रमा के पीले 
प्रकाश में उसका चेहरा फीका दिखाई पड़ रहा था । उसी समय उसकी 
आँखें खुल गई और दोनों ने एक दुसरे को देखा । तब श्री तो जहाँ की 

हाँ खड़ी रही, क्योंकि वह वहाँ से हिलने में ग्रसमर्थं थी, परन्तु अमरसिंह 
उछलकर खड़ा हो गया, वह दौड़कर उसके पास गया और उसे अंक में भर 
लिया, यद्यपि वह उसके आलिंगन से मुक्त होने की चेष्टा करती रही । 
उसने कहा--“प्रिये, तुम्हारे दर्शन ने मुझे मृत्यु के मुख में से निकाल 
लिया, क्योंकि मैंने इस शरीर को त्याग देने का निश्चय कर लिया था 1” 
उसने फिर कहा--“हाय, हाय ! सुनयने, तुम मुझसे इतना सकुचाती 
क्यों हो ?” परन्तु श्री चुप रही । वह घोर संशय में पड़ी हुई थी और 
घवराहट के मारे अपने हृदय की धडकन से हिल रही थी। रह-रह कर 
वह अपनी आंखे उठाकर सन्देह के साथ उसे देखती थी अन्त में उसने 
धीरे से कहा--“क्या तुम सचमुच मेरे स्वामी हो ? क्या तुम सचमुच वही 
हो, कोई दुसरे नहीं ?” तव उस पुरुष ने कहा--“तुम यह क्या पूछ रही 
हो और कैसा सन्देह कर रही हो ? कया तुम मुझे एकदम भूल गई ? 
अभी तो थोड़ा ही समय हुआ, जव इन्दिरालय के राजभवन में तुम मुझसे 
वियुक्त हुई थीं ।” थी ने निःश्वास लेकर कहा--“गभी अभी मेरे पास एक 
व्यक्ति आया था, जिसका सम्पूर्ण आकार-प्रकार तुम्हारे ही जैसा था, 
परन्तु उसने मुझसे छल किया । और अव भी में उसकी वात सोचती हुँ 
तो कांप उठती हुं । डरती हूं कि कहीं तुम भी उसी की भांति कोई दूसरे 
व्यक्ति न हो ।” 
तव उसने कहा-- “प्रिये, तुम दुर्बल हो गई हो ओर स्वप्न द्वारा 
छली गई हो । परन्तु इस समय तुम स्वप्न नहीं देख रही हो । तुम निश्चय 
समझो, मैं कोई दूसरा व्यक्ति नहीं, तुम स्वयं मेरे ही पास हो । वस एक 
चुम्बन दो और तुम्हारा सव भय ग्रभी दूर हो जायगा ।” यह कहकर 

वह नीचे भुका तो श्री ने मन में यह कहते हुए कि वह सचमुच केवल 
स्वप्न था, ATH सस्मित वदन ऊपर उठा दिया। परन्तु ज्योंही उसने 
उसके मुख का स्पर्श किया, त्यों ही उसका रूप वदलकर विज्ञाल और 
विकराल हो गया और उसकी लंबी जीभ, जो गाय की जीभ के समान 
थी, उसके होठों के वाहर लटकने लगी । उसने एक विकट हास्य किया 
और फिर वह अदृश्य हो गया । इधर यमराज की तजनी सी निकली हुई 
उसकी जिह्वा से भयभीत श्री धरती पर गिर पड़ी । 


-+पन्‍न्द्रह-..- 


ae रात भर उसी प्रकार पड़ी रही और अन्त में जव दिन निकल 
आया तव किसी प्रकार उसकी चेतना लौटी । उसने उठने का 
प्रयत्न किया, परन्तु वह उठ न सकी, क्योंकि उसके अंग काम नहीं कर 
रहे थे । इसलिये वह वहीं पड़ी रही । उसका शरीर हिम के समान शीतल 
था ओर वह वायुविकम्पित सरोवर के जलपृष्ठ की भांति कांप रही थी | 
तव सूर्य उदयाचल को त्याग कर घीरे-धीरे आकाश में ऊपर उठा 
ait उसकी किरणों की उष्णता पाकर उसमें कुछ शक्ति ग्रा गई | कुछ 
क्षणो के उपरान्त वह उठकर खड़ी हो गई, परन्तु उसके पैर वश में नहीं 
थे, अतः जिधर वे ले चले उसी ate चलने लगी और अन्त में उसी वन 
के एक दुसरे सरोवर के पास पहुँच गई | वहाँ वह लेट गई और भुककर 
उस सरोवर का जल पिया । उसके दर्पण के समान जल में उसने ATT 
रूप देखा तो उसका शरीर बालचन्द्र के समान क्षीण और उसका रङ्ग 
मध्याहृनकालीन चन्द्रमा के समान पीला और फीका हो गया था । उसके 

लंवें केश उसके कंधों पर से पानी में गिर पड़े और भीग गए । तब उसने 
उन्हें समेटकर yet बाँध लिया । वह दिन भर उस सरोवर-तट पर ही 
रही, आगे बढ़ने का साहस नहीं हुआ; क्योंकि उसने अपने मन में कहा-- 
“हजारों मौत से भी बुरे माया प्रपंचो से भरे हुए,इस वन में आगे बढ़ते 
जाने की ग्रपेक्षा तो मेरे लिये यही ग्रधिक श्रच्छा है कि मे यहीं रह कर 
Wei मर जाळे, या फिर किसी वन्य पशु का आहार वन जाऊँ। क्योंकि 
यहाँ के मायावी जीव स्वजन के वेष में आते हैं भ्रोर मेरे हृदय में प्रविष्ट 
होकर उसे सपं के समान Sa लेते हैं और जिनके लिये मैं सबसे अधिक 
लालायित हूँ, उनके अमृत तुल्य दर्शन को विषमय वना देते हैं । निश्चय 
ही मैंने ga जन्म में घोर पाप किए थे, जिनके परिणाम स्वरूप इसी जन्म 
में मैंने अनेक जन्मों के कष्ट भोग लिए । शोर अव तो जान पड़ता है, मैं 
आर अधिक नहीं सह सकेगी, क्योंकि मेरी शक्ति उत्तरोत्तर क्षीण होती 
जा रही है । कितना आनन्द होता, यदि मेरे स्वामो सचमुच मुझे मिल 
जाते, चाहे उनके अंक में पहुँचते हो मेरी मृत्यु हो जाती ।” 

इस प्रकार वह चक्रवाक से वियुक्त चक्रवाको के समान अपने पति के 
वियोग से दु.खित हो वहीं सरोवर के तट पर बैठी रही, और उधर वलि- 
रिपु त्रिविक्रम ( विष्णु ) के समान ga ( त्रिविक्रम । ने तीन डग में 
आकाश नाप लिया । अन्त में जब वह अस्त हो गया तो वह भी बेठेवेठे 
थक गई और वहीं सरोवर के तट पर सो गई । तब स्वप्न में उसने भ्रपने 
पति को देखा और उसके ग्रालिगन रूपी भ्रमृत का छक कर पान किया । 
निशीथ बेला में उसकी निद्रा भंग हुई श्रौर वह उठ वेठी । और तब उसके 
आश्चर्यं का ठिफ़ाता न रहा, क्योंकि उसने फिर अपने पति को चुपचाप 

अपने पास वेठे हुए देखा । तब अत्यन्त व्यथित हो वह उछल कर उठ 
खड़ी हुई और भागने के लिए दूसरी भोर मुँह फेरा तो जोर से चिल्ला 
उठी, क्योंकि उधर उसने सामने दूसरे पति को खड़ा पाया । उसी समय 
अचानक सारा वन हँसी से गूँज उठा । तत्र उसको बुद्धि नष्ट हो गई और 
ag पागल हो गई | उसने कहा--“'घिक्‌ है इस जंगल को, जिसमें पति हो 
'पति भरे हुए हैं। और फिर वह आँख-क्रान वन्द कर वन में दौड़ने 
"लगी 1” 


--सोलह--- 


~A 


आए अब, नियति की आज्ञा से ऐसा संयोग घटित हुआ कि अमर- 

सिंह, जो अपनी पत्नी को खोज में सारा संसार छान चुका 
और इधर-उधर जंगल में भटक चुका था, उसी सरोवर के निकट दूसरे 
स्थान पर सो रहा था । वह नांद में ही ग्रचानक gat लगा, क्योंकि' 
स्वप्न में वह फिर कमल के देश में पहुँच गया था और एक बार फिर वहाँ 
के ज्योत्स्ना-विभापतित विशाल कोष्ठ में स्वरां पर्यक के निकट खड़ा था । 
उसने बहुत धीरे-धीरे मृत-चेल को उठाया और देर तक वह श्री के मुख 
को देखता रहा । परन्तु उसके देखते-देखते वह मुख वन्दर का हो गया 
झर उसने लंवो लाल जिह्वा उसकी ओर निकाल दी । उसके सामने अब 
श्री का मुख नहीं, प्रत्युत उस पुराने वृद्ध वैरागी का मुख था । तब उसके 
कानों में ग्रट्टहास को ध्वनि गूँज उठी, जिसमें डिडिमनाद झौर घोषको का 
स्वर भी मिला हुआ था । तव वह चौंक कर जाग पड़ा और उठ खडा 
हुआ । उसकी भोहों पर ठंडा पसीना झा गया । 

जाग जाने पर भी उसके कानों में हँसी का शब्द गूंज रहा था और 
वह वहाँ खड़ा-खड़ा अव भी इस सन्देह में पड़ा हुआ था कि में नोंद में हृ 
या जाग रहा हँ। उसी समय उसने आँख उठाई तो सामने चन्द्रमा के 
प्रकाश में उसे एक स्त्री की आकृति दिखाई पड़ी जो उसी की ओर दौडी 
आ रही थी । उसने तुरन्त श्री को पहिचान लिया, क्योंकि उसके लहराते 
हुए वालों की छाया में उसके विशाल नयन चन्द्रिका में उसकी तलवार 
की धार के समान चमक रहे थे और वे रात्रि में उसके सामने इयाम जलद 
में विद्युच्छटा के समान काँध उठते थे । तव वह हर्ष से चिल्लाकर उससे 
मिलने के लिये दौड़ा। परन्तु जब श्री ने उसे अपनी ओर आते देखा तो 
वहीं खड़ी हो गई ओर प्रेताविष्ट की भाँति हँसने लगी । फिर वह चिल्ला 
उठी--'हे, फिर दुसरा !” और अपनी आँखो को हाथों से ढककर वह 
जी छोड़कर वहाँ से भागी | परन्तु अमरसिंह को इससे इतना area 
हुआ कि वह ठकरा कर वहीं खड़ा रह गया, जैसे वृक्ष की भाँति पृथ्वी में 
TS गया हो । वह अपने मन में सोचने लगा--“यह सत्य है या स्वप्न ? 
मुझसे तो यह इस प्रकार डर कर भागी, जैसे मैं उसका इन्नु हूँ 1” 
इसके पश्चात वह विक्षिप्त की भांति श्री ! श्री ! चिल्लाता gar 
उसके पीछे-पौछे दौड़ने लगा । इस प्रकार वे दोनों उस चांदनी रात में 
वन के भीतर, कभी वृक्षों के नीचे भ्रौर कभी उत्तके वाहर, चीते ओर कृष्णा- 
मृग की भांति दौड़ते रहे | दौड़ते-दौड़ते अचानक श्री फिसल कर गिर 
पड़ी । तब अमरसिंह की आखो के सामने ही भूरे रंग का एक सिह जंगल 
में से कूदा और भूमि पर पड़ी हुई श्री के ऊपर जाकर खड़ा हो गया । भय 
के मारे अमरसिंह का मुख विवर्ण हो गया और वह कराह उठा फिर 

क्षण भर में वह उनके पास पहुँच गया ओर उसने पूरा वल लगा कर 
सिंह के ऊपर खड्ग से प्रहार किया । परन्तु यह क्या ? वह छाया-सिंह तो 
aea हो गया । वात यह थी कि यह सव उस कुटिल निशाचर वृद्ध 
वैरागी की माया थी। परन्तु अमरसिंह का तीव्र खड्ग ठीक श्री के 
कन्थे पर बैठा और उसका हृदय तक काट ले गया | तव ग्रमरसिह रोता 
हुआ उसके पास ही घुटनों के वल वैठ गया और अपनी प्रिया को अपने 
अंक में उठा लिया। उसके रक्त की धारा उसके प्राणों के साथ-साथ 
अमरसिंह के शरीर पर प्रवाहित हो रही थी । मरणासन्न श्री ने अपनी 
आंखे खोल दीं और वे तत्क्षणा शान्ति से पूणं हो गई', क्योंकि श्रन्त में 
उसने art स्वामी को पहिचान लिया । उसने धीरे-धीरे कहा--- नाथ, 
मेरे लिये am मत रोइए, क्योंकि पके दर्शन के रूप में मुझे मुक्ति 
प्राप्त हो गई । दिन भर मैंने आपको Fer, परन्तु सन्ध्या समय अपने 
प्राण-सूय के ग्रस्त होने के पहले ही मैं आप को पा गई | यही मेरे लिये 
बहुत है ।”” 

उसी क्षण शाप का अन्त हो गया और दोनों प्रेमियों को पुनः 
अमृतत्व प्राप्त हो गया ) उन्होंने विस्मय के साथ एक दूसरे को देखा, उन्हें 
ऐसा जान पड़ा, जैसे वे स्वप्न देखते-देखते जाग पड़े हों । उनके आत्मा 
उनके द्वारा परित्यक्त शरीर से निकलकर परस्पर आलिंगन वद्ध हो स्वगं 
में UT धाम को चले गए । 

परन्तु कैलास पर आसीन महेश्वर ने उन्हें जाते हुए देखा । अपने 
योगबल से उन्होंने सव कुछ जान लिया भौर अपने भन में कहा--“ये 
दोनों मूख प्रेमी यह समभकर प्रसन्न हो रहे हैं कि हम निद्रा से जाग गए, 
आर इन्हें यह पता नहीं कि जिसे ये जागरण समझ रहे हैं, वह भी एक 
अवान्तर स्वप्न ( स्वप्न के भ्रन्तगंत स्वप्न ) ही है और वे अब भी निद्रा 
में ही हैं। यह सोचकर वे WES कर उठे और उनके हास्य का उच्च- 
गंभीर शब्द पटह-ध्वनि के समान हिमालय की नीली घाटियो और गुफाओं 
में गूंज गया । 

